

شیخ طریقت، امیر اہلسنت، باقی دعوت اسلامی، مؤلف فیضان سنت
حضرت علامہ مولانا ابوبلال محمد الیاس عطار قادری رضوی، اہانت بکھنم اعجازی کا مختصر تعارف



تعارف امیر اہلسنت

اس کتاب میں.....

امیر اہلسنت رحمۃ اللہ علیہ کے آقا و اجداد
آپ رحمۃ اللہ علیہ کا شوق علم
سکون بھرے بیانات اور تالیفات
آپ رحمۃ اللہ علیہ کا پہلا سراج
عقیدت اعلیٰ حضرت، روز اللہ تعالیٰ علیہ
نیکی کی دعوت کا جذبہ
امیر اہلسنت رحمۃ اللہ علیہ کا تاریخی کارنامہ

ان کے علاوہ بھی بہت سے موضوعات



مکتبۃ المدینہ
دعوت اسلامی

SC1286



دعوت اسلامی
امیر اہلسنت

مؤلف فیضان سنت و ہانی دعوت اسلامی شیخ طریقت امیر اہلسنت حضرت علامہ
مولانا ابوبلال محمد الیاس عطار قادری رضوی، امت برکاتہم العالیہ کا مختصر تعارف

تعارف امیر اہلسنت مدظلہ العالی

پیش کش : مجلس المدینة العلمیة (شعبہ اصلاحی کتب)

ناشر

مکتبہ المدینہ باب المدینہ کراچی

الصلوة والسلام علیک یا رسول اللہ وعلی آلک واصحابک باحییب اللہ

نام کتاب	:	تعارف امیر اہلسنت مدظلہ العالی
پیش کش	:	مجلس المدینۃ العلمیۃ (شعبہ اصلاحی کتب)
سن طباعت	:	صفر المظفر ۱۴۲۸ھ، مارچ 2007ء
ناشر	:	مکتبۃ المدینۃ باب المدینۃ کراچی

ملنے کے پتے

- مکتبۃ المدینۃ شہید مسجد کھارادر باب المدینۃ کراچی
- مکتبۃ المدینۃ دربار مارکیٹ گنج بخش روڈ مرکز الاولیاء لاہور
- مکتبۃ المدینۃ اصغر مال روڈ نزد عید گاہ، راولپنڈی
- مکتبۃ المدینۃ امین پور بازار، سردار آباد (فیصل آباد)
- مکتبۃ المدینۃ نزد پتیل والی مسجد اندرون بوہڑ گیٹ مدینۃ الاولیاء ملتان
- مکتبۃ المدینۃ چھوٹی گھٹی، حیدر آباد
- مکتبۃ المدینۃ چوک شہیداں میر پور آزاد کشمیر

E.mail: ilmia26@yahoo.com

نسبیه: کسی اور کو یہ کتاب چھاپنے کی اجازت نہیں ہے۔

”تعارف امیر اہلسنت“ کے 15 حروف کی نسبت سے اس کتاب کو پڑھنے کی 15 نیتیں

فرمانِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّمَ: نَبِیُّہُ الْمُؤْمِنِ خَیْرٌ مِّنْ عَمَلِہِ یعنی مسلمان کی نیت

اس کے عمل سے بہتر ہے۔“ (المعجم الکبیر للطبرانی، الحدیث: ۵۹۴۲، ج ۶، ص ۱۸۵)

دومنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

1 رضائے الہی عَزَّوَجَلَّ کیلئے اس کتاب کا اوّل تا آخر مطالعہ کروں گا۔

2 حَسْبِيَ الْوَسْعُ اس کا باؤ ڈھو اور

3 قبلہ رو مطالعہ کروں گا۔

4 قرآنی آیات اور

5 احادیثِ مبارکہ کی زیارت کروں گا۔

6 جہاں جہاں ”اللہ“ کا نام پاک آئے گا وہاں عَزَّوَجَلَّ اور

7 جہاں جہاں ”سرکار“ کا اسم مبارک آئے گا وہاں صَلَّی اللہُ تَعَالَى عَلَیْہِ وَاٰلِہٖ وَسَلَّمَ پڑھوں گا۔

8 شیخِ طریقت امیرِ اہلسنت بانیِ دعوتِ اسلامی رَعْدِ اعْلَى کے نقشِ قدم پر چلنے کی کوشش کروں گا۔

9 اس روایت ”عِنْدَ ذِكْرِ الصَّالِحِينَ تَنْزِلُ الرَّحْمَةُ“ یعنی نیک لوگوں کے ذکر کے وقت

رحمت نازل ہوتی ہے۔“ (علیہ الاولیاء، رقم: ۱۰۷۵، ج ۷، ص ۳۳۵) پر عمل کرتے ہوئے اس کتاب میں دیئے

گئے واقعات دوسروں کو سنا کر ذکرِ صالحین کی برکتیں اُوٹوں گا۔

10 (اپنے ذاتی نئے پر) عند الضرورت خاص خاص مقامات پر انڈر لائن کروں گا۔

11 (اپنے ذاتی نئے کے) یادداشت والے صفحہ پر ضروری نکات لکھوں گا۔

12 دوسروں کو یہ کتاب پڑھنے کی ترغیب دلاؤں گا۔

13 اس حدیثِ پاک ”فَهَادُوا وَتَحَابُّوا“ یعنی ایک دوسرے کو تحفہ دو آپس میں محبت بڑھے

گی۔“ (موطا امام مالک، ج ۲، ص ۴۷، رقم: ۱۷۳۱) پر عمل کی نیت سے (کم از کم ۱۲ عدد یا حسبِ توفیق) یہ کتاب خرید کر دوسروں کو

تحفہ دوں گا۔

14 اس کتاب کے مطالعہ کا ثواب ساری امت کو ایصال کروں گا۔

15 کتابت وغیرہ میں شرعی غلطی ملی تو ناشرین کو مطلع کروں گا۔

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ ط

المدینۃ العلمیۃ

از: شیخ طریقت، امیر اہلسنت، بانی دعوتِ اسلامی حضرت علامہ
مولانا ابوبلال محمد الیاس عطار قادری رضوی ضیائی دامت برکاتہم العالیہ

الحمد لله على احسانه وفضل رسوله صلى الله تعالى عليه وسلم
تبليغ قرآن وسنت کی عالمگیر غیر سیاسی تحریک ”دعوتِ اسلامی“ نیکی کی دعوت،
احیائے سنت اور اشاعتِ علم شریعت کو دنیا بھر میں عام کرنے کا عزمِ مصمم رکھتی ہے،
ان تمام امور کو بحسن و خوبی سرانجام دینے کے لئے متعدد مجالس کا قیام عمل میں لایا گیا
ہے جن میں سے ایک مجلس ”المدینۃ العلمیۃ“ بھی ہے جو دعوتِ
اسلامی کے علماء و مفتیانِ کرام کثرہم اللہ تعالیٰ پر مشتمل ہے، جس نے
خالص علمی، تحقیقی اور اشاعتی کام کا بیڑا اٹھایا ہے۔ اس کے مندرجہ ذیل چھ شعبے ہیں:

- (۱) شعبہ کتبِ علیحضرت رحمۃ اللہ تعالیٰ علیہ (۲) شعبہ درسی کتب
- (۳) شعبہ اصلاحی کتب (۴) شعبہ تفتیش کتب
- (۵) شعبہ تخریج (۶) شعبہ تراجم کتب

”المدینۃ العلمیۃ“ کی اولین ترجیح سرکارِ علیحضرت امام

اہلسنت، عظیم البرکت، عظیم المرتبت، پروانہ شمع رسالت، مجددِ دین وملت، حامی سنت، مائی بدعت، عالم شریعت، پیر طریقت، باعثِ خیر و برکت، حضرت علامہ مولانا الحاج الحافظ القاری الشاہ امام احمد رضا خان علیہ رحمۃ الرحمن کی رگراں مایہ تصانیف کو عصرِ حاضر کے تقاضوں کے مطابق حتیٰ الوسع سہل اُسلوب میں پیش کرنا ہے۔ تمام اسلامی بھائی اور اسلامی بہنیں اس علمی، تحقیقی اور اشاعتی مدنی کام میں ہر ممکن تعاون فرمائیں اور مجلس کی طرف سے شائع ہونے والی کتب کا خود بھی مطالعہ فرمائیں اور دوسروں کو بھی اس کی ترغیب دلائیں۔

اللہ عزوجل ”دعوتِ اسلامی“ کی تمام مجالس بشمول ”المدینۃ العلمیۃ“

کو دن گیارہویں اور رات بارہویں ترقی عطا فرمائے اور ہمارے ہر عمل خیر کو زیورِ اخلاص سے آراستہ فرما کر دونوں جہاں کی بھلائی کا سبب بنائے۔ ہمیں زیرِ گنبدِ خضرا شہادت، جنت البقیع میں مدفن اور جنت الفردوس میں جگہ نصیب فرمائے۔

آمین بجاہ النبی الامین صلی اللہ تعالیٰ علیہ والہ وسلم



رمضان المبارک ۱۴۲۵ھ

پیش لفظ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ أَمَا بَعْدُ
سورۃ ال عمران میں ارشاد ہوتا ہے:

وَلَتَكُنْ مِنْكُمْ أُمَّةٌ يَدْعُونَ إِلَى
الْخَيْرِ وَيَأْمُرُونَ بِالْمَعْرُوفِ
وَيَنْهَوْنَ عَنِ الْمُنْكَرِ وَأُولَئِكَ
هُمُ الْمُفْلِحُونَ (پ ۴، ال عمران: ۱۰۴)

ترجمہ کنز الایمان: اور تم میں ایک گروہ
ایسا ہونا چاہئے کہ بھلائی کی طرف بلائیں
اور اچھی بات کا حکم دیں اور بری سے منع
کریں اور یہی لوگ مراد کو پہنچے

الحمد للہ عزوجل! اس پر فتن دور میں تبلیغ قرآن و سنت کی عالمگیر غیر سیاسی

تحریک ”دعوتِ اسلامی“ بھی اس فریضہ کی انجام دہی میں کوشاں ہے۔ اس مدنی

تحریک کی بنیاد آج سے تقریباً پچیس سال قبل 1981ء میں باب المدینہ کراچی میں شیخ

طریققت، امیر اہلسنت حضرت علامہ مولانا ابوبلال محمد الیاس عطار قادری رضوی

دامت برکاتہم العالیہ نے رکھی، بیٹھے بیٹھے مصطفیٰ صلی اللہ تعالیٰ علیہ وآلہ وسلم کی عنایتوں، صحابہ کرام

رضی اللہ تعالیٰ عنہم کی برکتوں، اولیائے عظام رحمۃ اللہ علیہم کی نسبتوں، علماء و مشائخ اہل سنت

دامت فیوضہم کی شفقتوں اور امیر اہل سنت دامت برکاتہم العالیہ کی شب و روز کوششوں کے

نتیجے میں آج ”دعوتِ اسلامی“ کا مدنی پیغام تادم تحریر دنیا کے کم و بیش 66 ممالک میں

پہنچ چکا ہے اور کامیابی کا سفر ابھی جاری ہے۔ الحمد للہ علی احسانہ

اس عظیم الشان تحریک کے بانی و امیر حضرت علامہ مولانا محمد الیاس عطار قادری رضوی دامت برکاتہم العالیہ کی مدنی خدمات کا ایک زمانہ معترف ہے۔ آپ کی سعی پیہم سے لاکھوں مسلمانوں بالخصوص نوجوانوں کو گناہوں سے توبہ کی توفیق ملی اور وہ نیکی کی راہ پر گامزن ہو گئے۔ آپ دامت برکاتہم العالیہ اپنے بیانات، تالیفات، ملفوظات اور مکتوبات کے ذریعے اپنے متعلقین و دیگر مسلمانوں کو اصلاح اعمال کی تلقین فرماتے رہتے ہیں۔ آپ کی عظیم تالیف ”فیضانِ سنت“ (جلداول) پڑھنے سے تعلق رکھتی ہے، اس کے علاوہ بھی درجنوں موضوعات پر آپ کی کتب و رسائل موجود ہیں۔ اللّٰهُمَّ زِدْ فِرْدُ

آپ دامت برکاتہم العالیہ خوفِ خدا عزوجل و عشقِ رسول صلی اللہ تعالیٰ علیہ والہ وسلم، جذبہٴ اتباعِ قرآن و سنت، جذبہٴ احیاءِ سنت، زہد و تقویٰ، عفو و درگزر، صبر و شکر، عاجزی و انکساری، سادگی، اخلاص، حسنِ اخلاق، جو دو سخا، دنیا سے بے رغبتی، حفاظتِ ایمان کی فکر، فروغِ علم دین، خیر خواہی مسلمین جیسی صفات میں یادگار اسلاف ہیں۔

صالحین کے حالات و واقعات جاننے میں دلوں کی جلا، روحوں کی تازگی اور فکر و نظر کی پاکیزگی پنہاں ہے، لہذا امت کی خیر خواہی کے مقدس جذبے کے تحت مجلس المدینۃ العلمیۃ نے امیر اہلسنت دامت برکاتہم العالیہ کا تعارف مختصر اشاعت کرنے کا قصد کیا ہے۔ چنانچہ ”تعارفِ امیر اہلسنت“ آپ کے ہاتھوں میں ہے، جس میں آپ دامت برکاتہم العالیہ کے متعلق حتی المقدور مستند ذرائع سے حاصل کردہ معلومات مہیا کی گئی ہیں۔ اس کتاب میں شامل آیات کے تراجم امام اہل سنت، عظیم المرتبت،

الشاہ مولانا احمد رضا خان علیہ رحمۃ الرحمن کے شہرہ آفاق ترجمہ قرآن کنسزُ الایمان شریف سے لئے گئے ہیں اور احادیث مبارکہ کے حتمی المقدور حوالہ جات دیئے گئے ہیں۔ مشکل الفاظ پر تلفظ کی دُرستی کیلئے حتی المقدور اعراب لگا دیئے گئے ہیں۔ اس منفرد اور تاریخی اہمیت کی حامل کتاب کو نہ صرف خود پڑھئے بلکہ دیگر مسلمانوں کو بھی پڑھنے کی ترغیب دلائیے۔

اللہ تعالیٰ سے دعا ہے کہ ہمیں ”اپنی اور ساری دنیا کے لوگوں کی اصلاح کی کوشش“ کرنے کے لئے مدنی انعامات پر عمل اور مدنی قافلوں کا مسافر بننے رہنے کی توفیق عطا فرمائے اور دعوتِ اسلامی کی تمام مجالس بشمول مجلس المدینۃ العلمیۃ کو دن پچیسویں رات چھبیسویں ترقی عطا فرمائے۔

آمین بجاہ النبی الامین ﷺ

شعبہ اصلاحی کتب (مجلس المدینۃ العلمیۃ)

صفحہ نمبر	عنوان	نمبر شمار	صفحہ نمبر	عنوان	نمبر شمار
50	ایثار و سخاوت	22	10	دُرود شریف کی فضیلت	1
50	عبادت و ریاضت	23	10	تعارف امیر اہلسنت مدظلہ العالی	2
52	مال کی محبت سے پرہیز	24	10	آپ کے آباء و اجداد	3
53	سادگی	25	11	والد محترم	4
53	محبت رمضان	26	14	بڑے بھائی کا انتقال پڑ ملاں	5
55	حفاظت ایمان کی فکر	27	15	والدہ ماجدہ	6
56	امیر اہلسنت اور علماء کرام	28	17	امیر اہلسنت مدظلہ العالی کا شوق علم	7
61	تعظیم سادات عظام	29	19	تحریر و تالیف	8
61	عقیدت علی حضرت رحمۃ اللہ تعالیٰ علیہ	30	25	سنتوں بھرے بیانات	9
63	مسلمانوں کی خیر خواہی	31	27	خوفِ خدا عزوجل	10
65	فکرِ آخرت	32	29	عشقِ رسول صلی اللہ تعالیٰ علیہ والہ وسلم	11
65	مدنی کام کی لگن	33	31	پہلا سفر حج	12
67	شاعری	34	33	تعظیم مکہ مکرمہ	13
68	نیکی کی دعوت کا جذبہ	35	34	محبتِ مدینہ منورہ	14
69	حقوق العباد کا خوف	36	38	اتباع سنت	15
72	بیعت و ارادت	37	39	حُسنِ اخلاق	16
73	خلافت و اجازات	38	41	عفو و درگزر	17
73	بیعت و ارشاد	39	44	جانوروں پر بھی شفقت	18
74	مریدوں پر شفقت	40	47	صبر	19
75	امیر اہلسنت کا تاریخی کارنامہ	41	47	عاجزی و انکساری	20
88	المدینۃ العلمیۃ کی کتب کا تعارف	42	48	تقویٰ پر پرہیزگاری	21

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ

دُرُودِ پاك كى فضيلت

سرکار والا تبار، ہم بے کسوں کے مددگار، شفیج روز شمار، دو عالم کے مالک و مختار، حبیب پروردگار صلی اللہ تعالیٰ علیہ والہ وسلم کا فرمانِ رحمت نشان ہے: ”اے لوگو! بے شک بروز قیامت اسکی دہشتوں اور حساب کتاب سے جلد نجات پانے والا شخص وہ ہوگا جس نے تم میں سے مجھ پر دنیا کے اندر بکثرت دُرُودِ شریف پڑھے ہوں گے۔“
(فردوس الاخبار، الحدیث ۸۲۱۰، ج ۲، ص ۳۷۱ مطبوعہ دار الفکر بیروت)

تعارفِ امیرِ اہلسنت مُدَّةُ الْعَالِي

شیخ طریقت، امیرِ اہلسنت، بانی دعوتِ اسلامی، حضرت علامہ مولانا ابو بلال محمد الیاس عطار قادری رَضَوِی دامت برکاتہم العالیہ کی ولادت مبارکہ ۲۶ رَمَضانُ المبارک ۱۳۶۹ھ بمطابق ۱۹۵۰ء میں پاکستان کے مشہور شہر باب المدینہ کراچی میں ہوئی۔

آپ کے آباء و اجداد

امیرِ اہلسنت دامت برکاتہم العالیہ کے آباء و اجداد ہند کے گاؤں ”کتیانہ (جو ناگرھ)“ میں مقیم تھے۔ آپ دامت برکاتہم العالیہ کے دادا جان عبدالرحیم علیہ رحمۃ اللہ الکریم کی نیک نامی اور پارسائی پورے ”کتیانہ“ میں مشہور تھی۔ جب پاکستان مَعْرَضِ وُجود میں آیا تو امیرِ اہلسنت دامت برکاتہم العالیہ کے والدین ماجدین ہجرت کر کے پاکستان تشریف لے

آئے۔ ابتدا میں باب الاسلام (سندھ) کے مشہور شہر حیدرآباد میں قیام فرمایا۔ کچھ عرصہ وہاں رہنے کے بعد باب المدینہ (کراچی) میں تشریف لائے اور یہیں سکونت پذیر ہوئے۔

والد محترم

امیر اہلسنت دامت برکاتہم العالیہ کے والد بزرگوار حاجی عبدالرحمن قادری علیہ رحمۃ اللہ الہادی باشرع اور پرہیزگار آدمی تھے۔ اکثر نگاہیں نیچی رکھ کر چلا کرتے تھے، انہیں بہت سی احادیث زبانی یاد تھیں۔ دنیاوی مال و دولت جمع کرنے کا لالچ لہ نہیں تھا۔ آپ علیہ رحمۃ اللہ الہادی سلسلہ عالیہ قادریہ میں بیعت تھے۔

قصیدہ غوثیہ کی برکت:

1979ء میں جب شیخ طریقت امیر اہلسنت دامت برکاتہم العالیہ ”کولبو“ تشریف لے گئے تو وہاں کے لوگوں کو والد صاحب سے بہت متاثر پایا کیونکہ انہوں نے وہاں کی عالیشان گھٹی مین مسجد کے انتظامات سنبھالے تھے اور اس مسجد کی کافی خدمت بھی کی تھی۔ کولبو میں قیام کے دوران امیر اہلسنت دامت برکاتہم العالیہ کے خالو نے دوران گفتگو آپ کو بتایا کہ ”میں نے خود اپنی آنکھوں سے دیکھا ہے کہ جب کبھی چار پائی پر بیٹھ کر آپ کے والد صاحب رحمۃ اللہ تعالیٰ علیہ ”قصیدہ غوثیہ“ پڑھتے تو ان کی چار پائی زمین سے بلند ہو جاتی تھی۔“ (سبحان اللہ عزوجل)

سفر حج کے دوران انتقال:

امیر اہلسنت دامت برکاتہم العالیہ عالم شیر خوارگی ہی میں تھے کہ آپ کے والد

مختر م ۱۳۷۰ھ میں سفر حج پر روانہ ہوئے۔ ایام حج میں منیٰ میں سخت لُو چلی جس کی وجہ سے کئی حجاج کرام فوت ہو گئے، ان میں حاجی عبدالرحمن علیہ رحمۃ اللہ بھی شامل تھے جو مختصر عیالات کے بعد ۴ ذوالحجۃ الحرام ۱۳۷۰ھ کو اس دنیا سے رخصت ہو گئے۔ اِنَّا لِلّٰہِ وَاِنَّا اِلَیْہِ رَاجِعُوْنَ

الحمد للہ عزوجل! حاجی عبدالرحمن علیہ رحمۃ اللہ ان کس قدر خوش نصیب تھے کہ وہ سفر حج کے دوران اس دنیا سے رخصت ہوئے۔ سفر حج کے دوران انتقال کر جانے والے کے بارے میں رحمت کو نین صلی اللہ تعالیٰ علیہ والہ وسلم نے فرمایا: ”جو حج کیلئے نکلا اور مر گیا قیامت تک اس کیلئے حج کا ثواب لکھا جائے گا اور جو عمرہ کیلئے نکلا اور مر گیا اس کیلئے قیامت تک عمرے کا ثواب لکھا جائیگا اور جو جہاد میں گیا اور مر گیا اس کیلئے قیامت تک غازی کا ثواب لکھا جائیگا۔“ (المعجم الاوسط، الحدیث ۵۳۲۱، ج ۴ ص ۹۳، دار الفکر بیروت) ایک اور مقام پر ارشاد فرمایا، ”جو اس راہ میں حج یا عمرہ کیلئے نکلا اور مر گیا اس کی پیشی نہیں ہوگی، نہ حساب ہوگا اس سے کہا جائے گا تو جنت میں داخل ہو۔“

(مسند ابی یعلیٰ الموصلی، مسند عائشہ، الحدیث ۴۵۸۹، ج ۴ ص ۱۵۲، دار الکتب العلمیۃ بیروت)

طیبہ میں مر کے ٹھنڈے چلے جاؤ آنکھیں بند

سیدھی سڑک یہ شہر شفاعت نگر کی ہے

ایمان افروز خواب:

امیر اہلسنت دامت برکاتہم العالیہ کی بڑی ہمشیرہ کا بیان ہے کہ اباجان علیہ رحمۃ اللہ

کے وصال کے بعد میں نے ایک مرتبہ یہ ایمان افروز خواب دیکھا کہ ”اباجان علیہ رحمۃ اللہ ایک انتہائی نورانی چہرے والے بزرگ کیساتھ تشریف لائے، میرا ہاتھ پکڑ کر کہنے لگے، بیٹی! تم ان کو پہچانتی ہو؟ یہ ہمارے مدنی آقا بیٹھے بیٹھے مصطفیٰ صلی اللہ تعالیٰ علیہ والہ وسلم ہیں، پھر شہنشاہ رسالت صلی اللہ تعالیٰ علیہ والہ وسلم نے مجھ پر بہت شفقت کرتے ہوئے فرمایا کہ تم بہت نصیب دار ہو۔

سنا ہے آپ ہر عاشق کے گھر تشریف لاتے ہیں

میرے گھر میں بھی ہو جائے چراغاں یا رسول اللہ ﷺ

نہا سادل بھر آیا:

امیر اہلسنت دامت برکاتہم العالیہ نے ایک مرتبہ کچھ اس طرح سے بتایا کہ ”میرے بچپن کے دنوں میں ایک بار گھر کے برآمدے کی طرف جاتے ہوئے اچانک میرے دل میں یہ خیال آیا کہ ”سبھی بچے کسی نہ کسی کی طرف باپا، باپا کہہ کر بڑھتے ہیں اور اس سے لپٹ جاتے ہیں پھر ان کے باپا انہیں گود میں اٹھا کر پیار کرتے ہیں، انہیں شیرینی دلاتے ہیں اور کبھی کبھی کھلونے بھی دلاتے ہیں..... کاش! ہمارے گھر میں بھی باپا ہوتے، میں بھی ان سے لپٹتا اور وہ مجھے پیار کرتے۔“ اس بے تاب آرزو کی وجہ سے میرا نہا سادل بھر آیا اور جگر صدمے سے چور چور ہو گیا اور میں نے بلک بلک کر رونا شروع کر دیا۔ میرے رونے کی آواز سن کر میری بڑی ہمشیرہ جلدی سے وہاں آئیں اور اپنے ننھے یتیم بھائی کو گود میں لیکر بہلانے لگیں۔

بڑے بھائی کا انتقال پر ملال

والدِ محترم کے انتقال کے بعد محترم عبدالغنی صاحب جو امیر اہلسنت دامت برکاتہم العالیہ کے ایک ہی بھائی تھے اور عمر میں آپ سے بڑے تھے، وہ بھی ٹرین کے حادثہ میں انتقال فرما گئے۔

ایصالِ ثواب کی بہار:

ایک مُبلغ کا بیان ہے کہ امیر اہلسنت دامت برکاتہم العالیہ نے ایک بار دورانِ گفتگو ارشاد فرمایا کہ ”بڑے بھائی صاحب کا ۱۵ اُمْحَرْمُ الْحَرَامِ ۱۳۹۶ھ کو ٹرین کے حادثہ میں انتقال ہوا اور اسی سال جب ماہِ رَمَضانِ المبارک کی پہلی پیر شریف آئی تو دوپہر کے وقت میری بڑی ہمشیرہ صاحبہ نے مجھ سے چند غیر متوقع سوالات کئے۔ مثلاً ایک سوال یہ تھا کہ ”کیا تم کل قبرستان گئے تھے؟“ میں نے ذرا چونک کر کہا ”جی ہاں“ (میرے چونکنے کی وجہ یہ تھی کہ میری ہمشیرہ کو تو صرف اتوار کی شام میرے قبرستان جانے کا علم تھا اور ماہِ رَمَضانِ المبارک میں اتوار کو نمازِ مغرب کے بعد میری گھر پر موجودگی کی وجہ سے شاید وہ یہ سمجھی ہوں گی کہ میں قبرستان نہیں گیا)۔ ہمشیرہ کہنے لگیں کہ تم مجھ سے چاہے کتنا ہی چھپاؤ مگر مرحوم بھائی جان نے مجھے خواب میں سب کچھ بتا دیا ہے کہ تم کب کب قبرستان جاتے ہو، اور یہ بھی بتایا ہے کہ وہاں تم اسلامی بھائیوں کے ساتھ مل کر نعتِ خوانی بھی کرتے ہو۔ مزید کہا کہ بھائی جان نے مجھے خواب میں اپنی قبر کے حالات بتاتے ہوئے کہا ہے کہ ”جب مجھے قبر میں رکھا گیا تو ایک چھوٹا سا جانور میری طرف لپکا میں نے پاؤں کو زور سے جھٹکا دے کر اسے ہٹا دیا، اس جانور کا ہٹنا تھا کہ خوفناک

عذاب میری طرف بڑھنے لگا، قریب تھا کہ وہ عذاب مجھ پر مسلط ہو جاتا کہ اتنے میں بھائی الیاس کا کیا ہوا ایصالِ ثواب آپہنچا اور وہ میرے اور عذاب کے درمیان حائل ہو گیا۔ جب دوسری جانب سے عذاب بڑھنے لگا تو وہاں بھی الیاس بھائی کا ایصالِ ثواب آڑ بن گیا۔ اسی طرح ہر طرف سے عذاب بڑھا مگر الحمد للہ عزوجل ہر مرتبہ ایصالِ ثواب آڑ بن گیا۔ بالآخر تمام راہیں مسدود پا کر عذاب مجھ سے دُور ہو گیا۔ اللہ عزوجل کا شکر ہے کہ مرنے کے بعد مجھے میرا بھائی الیاس کام آ گیا۔

میرے غوث کا وسیلہ رہے شادسب قبیلہ

انہیں خُلد میں بسا نامدنی مدینے والے

ﷺ

والدہ ماجدہ

امیر اہلسنت دامت برکاتہم العالیہ کی والدہ ماجدہ ایک نیک، صالحہ اور پرہیزگار خاتون تھیں۔ جنہوں نے سخت ترین آزمائشوں میں بھی اپنے بچوں کی اسلامی خطوط پر تربیت کی جس کا منہ بولتا ثبوت خود امیر اہلسنت دامت برکاتہم العالیہ کی ذات مقدسہ ہے۔

مادِرِ مُشَفِّقَہ کا انتقال:

بھائی کی وفات کے تھوڑے ہی عرصے کے بعد ۱۷ صفر المعظفر ۱۳۹۸ھ میں مادِرِ مُشَفِّقَہ بھی انتقال فرما گئیں۔ ایسے اعصاب شکن حالات میں عموماً لوگوں کے ہاتھ سے دامن صبر چھوٹ جاتا ہے اور ان کی زبان سے شنوہ و شکایت کے الفاظ جاری ہو جاتے ہیں، امیر اہلسنت دامت برکاتہم العالیہ نے دل برداشتہ ہونے کے بجائے اپنے

پیارے آقا صلی اللہ تعالیٰ علیہ والہ وسلم کی بارگاہ میں بصورت اشعار استغاثہ پیش کیا، ان میں سے چند اشعار پیش کئے جاتے ہیں۔

گھٹائیں غم کی چھائیں، دل پریشاں یا رسول اللہ ﷺ

تمہیں ہو میرے دژ دو دکھ کا درماں یا رسول اللہ ﷺ

میں ننھا تھا، چلا والد، جوانی میں گیا بھائی

بہاریں بھی نہ دیکھیں تھیں چلی ماں یا رسول اللہ ﷺ

نسیم طیبہ سے کہہ دو دل مضطرب کو جھونکا دے

بنے شامِ اَلَم، صبح بہاراں یا رسول اللہ ﷺ

سفینے کے پرنچے اڑ چکے ہیں زورِ طوفاں سے

سنجھا لو! میں بھی ڈوبا اے مری جاں یا رسول اللہ ﷺ

کئی روز تک خوشبو آتی رہی:

امیر اہلسنت دامت برکاتہم العالیہ فرماتے ہیں کہ والدہ مُشَفِّقَہ رحمۃ اللہ تعالیٰ علیہا کا

شبِ جمعہ کو انتقال ہوا۔ الحمد للہ عزوجل کلمۃ طیبہ اور استغفار پڑھنے کے بعد زبان

بند ہوئی۔ غسل دینے کے بعد چہرہ نہایت ہی روشن ہو گیا تھا۔ جس حصہ زمین پر روح

قبض ہوئی اس میں کئی روز تک خوشبو آتی رہی اور نصوص ارات کے اس حصہ میں جس میں

انتقال ہوا تھا، طرح طرح کی خوشبوؤں کی لپٹیں آتیں۔ تیرا والے دن صبح کے وقت چند

گلاب کے پھول لاکر رکھے تھے جو شام تک تقریباً تروتازہ رہے جو میں نے اپنے ہاتھ

سے والدہ کی فخر پر چڑھائے۔ یقین جانیں ان میں ایسی عجیب بھینی بھینی خوشبو تھی کہ میں حیران رہ گیا، کبھی میں نے گلاب کے پھولوں میں ایسی خوشبو نہیں سونگھی تھی نہ ابھی تک سونگھی ہے بلکہ گھنٹوں تک وہ خوشبو میرے ہاتھوں سے بھی آتی رہی۔ رَحْمَةُ اللَّهِ عَلَيْهَا

آپ دامت برکاتہم العالیہ مزید ارشاد فرماتے ہیں کہ یہ سب پیارے آقا صلی اللہ تعالیٰ علیہ والہ وسلم کی غلامی کا صدقہ ہے، جس پر بھی سرکار مدینہ صلی اللہ تعالیٰ علیہ والہ وسلم کی میٹھی میٹھی اور مہکی مہکی نظر کرم ہو جاتی ہے، وہ ظاہری و باطنی خوشبوؤں سے مہکنے لگتا ہے۔ اور پھر اس کی خوشبو سے ایک عالم مہک اٹھتا ہے۔

ذرے جھڑکرتی پیزاروں کے تاج سربنٹے ہیں سیاروں کے
کیسے آقاؤں کا بندہ ہوں رضا بول بالے مری سرکاروں کے

الحمد للہ عزوجل! امیر اہلسنت دامت برکاتہم العالیہ کی والدہ ماجدہ رحمۃ اللہ علیہا پر رب عزوجل کا کتنا کرم ہے کہ ان کا انتقال کَلِمَةُ طَيِّبَةٍ اور اِسْتِغْفَارٍ پڑھنے کے بعد ہوا۔ مدینے کے سلطان، رحمت عالمیان صلی اللہ تعالیٰ علیہ والہ وسلم کا فرمان عظمت نشان ہے: ”جس کا آخر کلام لَا إِلَهَ إِلَّا اللَّهُ (یعنی کَلِمَةُ طَيِّبَةٍ) ہو، وہ جنت میں داخل ہوگا۔“ (سنن ابی داؤد، کتاب الجنائز، باب فی التلقین، الحدیث ۳۱۱۶، ج ۳ ص ۲۵۵، دار احیاء التراث العربی بیروت)

امیر اہلسنت مدظلہ العالی کا شوقِ علم

سرکار مدینہ، فیض گنجینہ، صاحب معطر پسینہ صلی اللہ تعالیٰ علیہ والہ وسلم نے ارشاد فرمایا: ”اللہ تعالیٰ جس کی بھلائی چاہتا ہے اسے دین کی سمجھ عطا فرما دیتا ہے۔“ (صحیح بخاری، کتاب العلم، الحدیث ۷۱، ج ۱ ص ۴۲، دار الکتب العلمیہ بیروت)

امیر المؤمنین مولانا مشکل کشا سیدنا علی المرتضیٰ کرم اللہ تعالیٰ وجہہ الکریم سے مروی ہے کہ رسول اکرم، نور مجسم، شاہِ بنی آدم صلی اللہ تعالیٰ علیہ والہ وسلم نے ارشاد فرمایا: ”جس نے دنیا سے بے رغبتی اختیار کی، اللہ تعالیٰ اس کو بغیر تعلیم حاصل کئے علم عطا فرمادیتا ہے اور بغیر ظاہری اسباب کے صحیح راستہ چلاتا ہے اور اس کو صاحبِ بصیرت بنا دیتا ہے اور اس سے جہالت کو دور فرماتا ہے۔“ (الجامع الصغیر، الحدیث ۸۷۲۵، ص ۵۲۸، دارالکتب العلمیہ بیروت)

امیر اہلسنت دامت برکاتہم العالیہ دو ریشاب ہی میں علومِ دینیہ کے زیور سے آراستہ ہو چکے تھے۔ آپ دامت برکاتہم العالیہ نے حصولِ علم کے ذرائع میں سے کتبِ نبوی اور صحبتِ علماء کو اختیار کیا۔ اس سلسلے میں آپ نے سب سے زیادہ استفادہ مفتی اعظم پاکستان حضرت علامہ مفتی وقار الدین قادری رَضَوٰی علیہ رحمۃ اللہ القوی سے کیا اور مسلسل ۲۲ سال آپ علیہ رحمۃ اللہ الوالی کی صحبتِ بابرکت سے مستفیض ہوتے رہے حتیٰ کہ انہوں نے قبلہ امیر اہلسنت دامت برکاتہم العالیہ کو اپنی خلافت و اجازت سے بھی نوازا۔

مطالعہ کی لگن:

الحمد للہ عزوجل! کثرتِ مطالعہ، بحث و تمحیص اور اکابرِ علماء کرام سے تحقیق و تدریق کی وجہ سے آپ دامت برکاتہم العالیہ کو مسائلِ شرعیہ اور تصوف و اخلاق پر دسترس ہے۔ صدر الشریعہ بدرالطریقہ مفتی محمد امجد علی اعظمی علیہ رحمۃ اللہ القوی کی شہرہ آفاق تالیف ”بہارِ شریعت“ کے تکرارِ مطالعہ کے لئے آپ دامت برکاتہم العالیہ کے شوق کا عالم دیدنی ہے، امام اہلسنت، مجددِ دین و ملت الشاہ امام احمد رضا خان علیہ رحمۃ الرحمن کے

فتاویٰ کے عظیم الشان مجموعے ”فتاویٰ رضویہ“ کا مطالعہ آپ کا خاص شغف علمی ہے۔
 حجۃ الاسلام امام محمد غزالی علیہ رحمۃ اللہ الوالیٰ کی کتب بالخصوص ”احیاء العلوم“ کو آپ زبردستی
 مطالعہ رکھتے ہیں اور اپنے مؤسّسین کو بھی پڑھنے کی تلقین فرماتے رہتے ہیں، ان کے
 علاوہ دیگر اکابرین دامت فیوضہم کی کتب بھی شامل مطالعہ رہتی ہیں۔ مُنجیات مُتلاضبر،
 شکر، توکل، قناعت اور خوف ورجا وغیرہ کی تعریفات و تفصیلات اور مہلکات مُتلاضبر
 جھوٹ، غیبت، بغض، کینہ اور غفلت وغیرہ کے اسباب و علاج آسان و سہل طریقے
 سے بیان کرنا آپ دامت برکاتہم العالیہ کا خاصہ ہے۔

تحریر و تالیف

شہنشاہِ مدینہ، قرا قلب و سینہ، صاحبِ معطرِ پسینہ، باعثِ زُور و زولِ سِکینہ، فیضِ گنجینہ
 صلّی اللہ تعالیٰ علیہ والہ وسلم نے ارشاد فرمایا: ”جب آدمی مرجاتا ہے تو اس کے اعمال کا
 سلسلہ منقطع ہو جاتا ہے سوائے تین کاموں کے کہ ان کا سلسلہ جاری رہتا ہے:
 (۱) صدقہ جاریہ، (۲) وہ علم جس سے فائدہ اٹھایا جائے، (۳) نیک اولاد جو اس کے
 حق میں دعائے خیر کرے۔“

(صحیح مسلم، کتاب الوصیۃ، باب ما یلحق الانسان، الحدیث ۱۶۳۱، ص ۸۸۶، دار ابن حزم بیروت)
 علمائے کرام دامت فیوضہم نے اس حدیث میں بیان کردہ فضیلت کو پانے کے
 لئے دیگر علمی کاموں کے ساتھ ساتھ کتب بھی تصنیف فرمائیں۔ الحمد للہ عزوجل! امیر
 اہلسنت دامت برکاتہم العالیہ بھی صاحبِ قلم عالمِ دین ہیں۔ آپ دامت برکاتہم

العالیہ کو صفتِ مصنفین میں امتیازی حیثیت حاصل ہے۔ جس موضوع پر قلم اٹھایا اس کا حق ادا کر دیا یہی وجہ ہے کہ عوام و خواص دونوں آپ دامت برکاتہم العالیہ کی تحریروں کے شیدائی ہیں اور آپ دامت برکاتہم العالیہ کی کتب و رسائل کو نہ صرف خود پڑھتے ہیں بلکہ دیگر مسلمانوں کو مطالعے کی ترغیب دلانے کے ساتھ ساتھ کثیر تعداد میں خرید کر مفت تقسیم بھی کرتے ہیں۔

کتب و رسائل اور تحریری بیانات:

تادم تحریر درجنوں موضوعات پر آپ دامت برکاتہم العالیہ کی منفرد اسلوب کی حامل متعدد کتب و رسائل اور تحریری بیانات منظر عام پر آچکے ہیں۔ مثلاً آپ کی مایہ ناز تالیف ”فیضانِ سنت“ (جلداول) جو چار ابواب اور 1548 صفحات پر مشتمل ہے،

(۱) بسم اللہ شریف کے فضائل پر مشتمل ”فیضانِ بسم اللہ“

(۲) کھانے پینے کی سنتوں اور آداب پر مشتمل ”آدابِ طعام“

(۳) صحت مندرہنے کے اصولوں پر مبنی ”پیٹ کا قفل مدینہ“

(۴) ماہِ رمضان کے فضائل و مسائل کے لئے ”فیضانِ رمضان“

اس کے علاوہ نماز، وضو، غسل، جنازہ وغیرہ کے شرعی احکام پر مشتمل ”نماز کے

احکام“، کفریہ کلمات کی نشاندہی کرنے والا رسالہ ”۲۸ کلماتِ کفر“ وقت کی اہمیت

اجاگر کرنے کے لئے ”انمول ہیرے“ غصے پر قابو پانے کے لئے ”غصے کا علاج“

اپنا ظاہر و باطن سنوارنے کے لئے ”میں سدھرنا چاہتا ہوں“، ”نیک بننے کا نسخہ“ اور ”گناہوں کا علاج“ قبر میں پیش آنے والے حالات سے آگاہی کے لئے ”قبر کا امتحان“، ”مردے کے صدمے“، ”مردے کی بے بسی“، خوابِ غفلت سے جگانے کے لئے ”غفلت“، شیطان کے جال سے بچنے کے لئے ”شیطان کے چار گدھے“، توبہ کی طرف مائل کرنے کے لئے ”نہر کی صدائیں“، گانے باجے کی ہلاکتیں آشکار کرنے کے لئے ”گانے باجے کی ہولناکیاں“ اور ”ٹی وی کی تباہ کاریاں“، مردوں کی صحبت کی ہلاکت خیزیوں کے بیان کے لئے ”امر دپسندی کی تباہ کاریاں“، حبِ دنیا کے علاج کے لئے ”ویران محل“، ”بادشاہوں کی ہڈیاں“، حسنِ اخلاق کی برکتیں لٹانے کے لئے ”میٹھے بول“، مسلمانوں میں عزت و احترام کی فضا ہموار کرنے کے لئے ”احترامِ مسلم“، مصائب و آلام پر صبر کرنے کا ذہن بنانے کے لئے ”خودکشی کا علاج“، راہِ خدا عزوجل میں قربانیاں دینے کا جذبہ پانے کے لئے ”جوشِ ایمانی“، ”نایدینا علمدار“ اور ”ابو جہل کی موت“، ظلم و ستم کی آندھیوں کو روکنے کے لئے ”ظلم کا انجام“، پردے کی اہمیت اجاگر کرنے کے لئے ”پردے سے متعلق سوال و جواب“ اور ”زخمی سانپ“، مسجدوں کو بدبو سے بچانے کے لئے ”مسجد میں خوشبودار رکھئے“، فتاویٰ رضویہ سے اخذ کردہ مدنی پھولوں کی خوشبو سے معطر معطر ”ذکر والی نعت خوانی“، نعت خوانی کی اجرت کے حکم

شرعی کے بیان کے لئے ”نعت خوان اور نذرانہ“، آپس کے جھگڑوں کے پاسداری حل کے لئے ”ناچاقیوں کا علاج“ شہید کربلا رضی اللہ تعالیٰ عنہ کی عظمت کے بیان پر مشتمل رسالہ، ”امام حسین رضی اللہ تعالیٰ عنہ کی کرامات“، اجارے کے احکام شرعی کی معلومات کے لئے ”ملازمین کے ۲۱ مدنی پھول“ آسان ترین اسلوب میں حج و عمرہ کے تفصیلی مسائل کے لئے ”رفیق الحرمین“ اور ”رفیق المعتمرین“..... ان کے علاوہ بھی آپ کی کثیر تالیفات اپنی بہاریں لٹار ہی ہیں۔

آپ کی تحریر کی ایک نمایاں خصوصیت یہ ہے کہ آپ دورانِ تحریر مشکل الفاظ پر اعراب لگانے کا بھی التزام فرماتے ہیں جس کی وجہ سے کم پڑھے لکھے لوگوں کے لئے بے حد آسانی ہو جاتی ہے۔ ایک اسلامی بھائی نے ”فیضانِ رمضان“ میں کتاب پڑھنے کی نیتوں والے صفحہ پر لگائے گئے اعراب گئے تو ششدر رہ گئے کہ 378 سے زائد اعراب لگائے گئے تھے۔

مدنی بہاریں:

الحمد للہ عزوجل! امیر اہلسنت دامت برکاتہم العالیہ کی ان کتب و رسائل کی برکت سے لاتعداد مسلمانوں کو توبہ نصیب ہوئی اور ان کی زندگیوں میں مدنی انقلاب برپا ہو گیا، اس کی چند جھلکیاں ”خوش نصیب میاں بیوی“ (مطبوعہ مکتبۃ المدینہ) نامی رسالے میں ملاحظہ کی جاسکتی ہیں۔ رسائل امیر اہلسنت دامت برکاتہم العالیہ کی دو مدنی

بہاریں آپ کے گوش گزار کی جاتی ہیں:

میں سدھرنا چاہتا ہوں:

باب المدینہ (کراچی) کے ایک دکاندار اسلامی بھائی (جو اپنے پاس امیر اہلسنت

دامت برکاتہم العالیہ کے رسائل تحفے میں دینے کے لیے رکھا کرتے ہیں) نے بتایا کہ میرے پاس

ایک نوجوان موبائل فون یہ کہہ کر بیچنے کے لیے آیا کہ میں مجبوری کے تحت بیچ

رہا ہوں۔ مگر مجھے شبہ ہوا کہ شاید یہ موبائل چرا کر یا کسی سے چھین کر لایا ہے، ورنہ

انتا سستانہ بیچتا۔ بہر حال میں نے موبائل خریدنے سے انکار کرتے ہوئے اسے

امیر اہلسنت دامت برکاتہم العالیہ کے تحریری بیان کا رسالہ ”میں سدھرنا چاہتا ہوں“

تحفے میں پیش کر دیا۔ کچھ دیر بعد جب میں نماز ادا کر کے قریب ہی واقع مزار شریف

پر حاضری کے لیے پہنچا تو اسی نوجوان کو مزار کے احاطے میں بیٹھے دیکھا، اس کے ہاتھ

میں وہی رسالہ تھا۔ میں نے بعد سلام خیریت دریافت کی تو وہ دھیمے لہجے میں کہنے

لگا: میں نے آپ کے پیش کردہ رسالہ کا مطالعہ کیا، اس نے مجھے لرزہ دیا ہے، میری

اس وقت عجیب حالت ہے، کبھی میں بھی سیدھا سادہ نوجوان تھا مگر اب بری

صحبت کی وجہ سے معاشرے کا انتہائی برافر دبن چکا ہوں، لوگوں کو لوٹنا، چوریاں

کرنا، ڈاکے ڈالنا میری عادت ہے، یہ موبائل فون بھی کسی سے چھینا ہے اس بے

چارے کا بار بار فون آرہا ہے کہ کچھ رقم لے لو اور میرا موبائل واپس کر دو، آپ کے

دیئے ہوئے رسالے کو پڑھ کر اس بُری زندگی کو چھوڑنے کا ذہن بنا ہے۔“

ابھی ہماری گفتگو جاری تھی کہ دوبارہ موبائل پر پیل بجی، اس نے اس مرتبہ فون بند کرنے کے بجائے مجھ سے میرا نام اور دکان کا پتا معلوم کیا اور فون پر جواب دیا کہ میں تمہارا موبائل اس دکاندار کو دے کر جا رہا ہوں، آکر حاصل کر لو اور مجھے معاف کر دینا، مجھ میں یہ تبدیلی رسالہ ”میں سدھرنا چاہتا ہوں“ پڑھ کر آئی ہے اور اسی وجہ سے میں موبائل واپس کر رہا ہوں..... پھر مجھے وہ موبائل دے کر لوٹ گیا اور میں امیر اہلسنت مدظلہ العالی کی پر تاثیر تحریر کی برکات سے مستفیض ہونے والے خوش نصیب نوجوان کو دیکھ رہا تھا۔

احترامِ مسلم:

تخصیص ٹائڈ اضع آمبیڈ کرنگر (یو پی ہند) کے ایک اسلامی بھائی کا کچھ اس طرح بیان ہے کہ میں کفر کی تاریک وادیوں میں بھٹک رہا تھا، ایک دن کسی نے امیر اہلسنت دامت برکاتہم العالیہ کے تحریری بیان کا رسالہ احترامِ مسلم تحفے میں دیا میں نے پڑھا تو حیرت زدہ رہ گیا کہ جن مسلمانوں کو میں نے ہمیشہ نفرت کی نگاہ سے دیکھا ہے ان کا مذہب ”اسلام“ آپس میں اس قدر امن و آشتی کا پیام دیتا ہے! رسالے کی تحریر تاثیر کا تیر بن کر میرے جگر میں پیوست ہو گئی اور میرے دل میں اسلام کی محبت کا دریا موجیں مارنے لگا۔ ایک دن میں بس میں سفر کر رہا تھا کہ چند واٹھی اور عمائے والے اسلامی بھائیوں کا قافلہ بھی بس میں سوار ہوا، میں دیکھتے ہی سمجھ گیا کہ یہ

مسلمان ہیں، میرے دل میں اسلام کی محبت تو پیدا ہو ہی چکی تھی لہذا میں احترام کی نظر سے انہیں دیکھنے لگا، اتنے میں ایک اسلامی بھائی نے نبی پاک صلی اللہ تعالیٰ علیہ وآلہ وسلم کی شان میں نعت شریف پڑھنی شروع کر دی، مجھے اس کا انداز بے حد بھلا لگا، میری دلچسپی دیکھ کر ان میں سے ایک نے مجھ سے گفتگو شروع کر دی۔ وہ تاڑ گیا کہ میں مسلمان نہیں ہوں، اس نے مسکراتے ہوئے بڑے دلنشین انداز میں مجھ سے کہا، میں آپ سے اسلام قبول کرنے کی درخواست کرتا ہوں، میں رسالہ ”احترامِ مسلم“ پڑھ کر چونکہ پہلے ہی دلی طور پر اسلام کا گرویدہ ہو چکا تھا، اس کے عاجزانہ انداز نے دل پر مزید اثر ڈالا، مجھ سے انکار نہ بن پڑا۔ الحمد للہ عزوجل یہ بیان دیتے وقت مسلمان ہوئے مجھے چار ماہ ہو چکے ہیں میں پابندی سے نماز پڑھ رہا ہوں، داڑھی سجانے کی نیت کر لی ہے، دعوتِ اسلامی کے مدنی ماحول سے وابستہ ہو کر مدنی قافلوں میں سفر کی سعادت بھی پارہا ہوں۔

کافروں کو چلیں مشرکوں کو چلیں دعوتِ دین دیں قافلے میں چلو
دین پھیلائیے سب چلے آئیے مل کے سارے چلیں قافلے میں چلو

سنتوں بھرے بیانات

نیکی کی دعوت دینے کا ایک مؤثر ذریعہ بیان بھی ہے۔ الحمد للہ عزوجل! امیر اہلسنت دامت برکاتہم العالیہ بھی ان علماء میں سے ہیں جن کے بیانات سننے والوں

پر جادو کی طرح اثر انداز ہوتے ہیں۔ آپ کے سنتوں بھرے اصلاحی بیانات کو سننے والوں کی محویت کا عالم قابل دید ہوتا ہے۔ تبلیغ قرآن و سنت کی عالمگیر غیر سیاسی تحریک دعوتِ اسلامی کے سنتوں بھرے بین الاقوامی اور صوبائی سطح کے اجتماعات میں بیک وقت لاکھوں مسلمان آپ کے بیان سے مستفیض ہوتے ہیں، بذریعہ ٹیلی فون اور انٹرنیٹ، بیان سننے والوں کی تعداد اس کے علاوہ ہے۔ صرف یہی نہیں بلکہ آپ کے بیانات بذریعہ کیسیڈٹ گھروں، دکانوں، مساجد، جامعات وغیرہ میں بھی نہایت شوق سے سنے جاتے ہیں۔ بیانات کی ان کیسیڈٹوں اور سی ڈیز کو مکتبہ المدینہ شائع کرتا ہے۔ آپ کا اندازِ بیان بے حد سادہ اور عام فہم اور طریقہ تفہیم ایسا ہمدردانہ ہوتا ہے کہ سننے والے کے دل میں تاثیر کا تیر بن کر پیوست ہو جاتا ہے۔ لاکھوں مسلمان آپ کے بیانات کی برکت سے تائب ہو کر راہِ راست پر آچکے ہیں۔ آپ کے بیان کی ایک مدنی بہار ملاحظہ ہو:

نمازی ڈاکو:

باب المدینہ (کراچی) کے ایک ذمہ دار اسلامی بھائی کا بیان ہے میرا ایک جگری دوست بہت زیادہ ماڈرن جو اور شراب کا عادی اور معاذ اللہ: دجل گناہوں میں بڑا دلیر تھا۔ کسی طرح باز نہ آتا تھا، یوں تو وہ باب المدینہ (کراچی) سے تعلق رکھتا تھا مگر کاروبار کے لئے اس نے کولمبو میں مقامی خاتون سے شادی کر رکھی تھی۔ ایک بار باب المدینہ سے کولمبو روانگی کے وقت میں نے اس کے سامان میں امیر اہلسنت

دامت برکاتہم العالیہ کے سنتوں بھرے بیان کی کیسٹ ”نمازی ڈاکو“ ڈال دی۔

کولمبو پہنچ کر اس نے کیسٹ ٹیپ ریکارڈ میں لگائی۔ امیر اہلسنت دامت برکاتہم العالیہ کے الفاظ تاثیر کا تیر بن کر اس کے جگر میں بیوست ہونے لگے۔ اس بیان کی

برکت سے اس میں حیرت انگیز طور پر مدنی انقلاب آ گیا۔ یہاں تک کہ کولمبو جیسے فاشی و عریانی سے بھرپور علاقے میں اس نے داڑھی اور سبز سبز عمامہ شریف کا مدنی تاج مستقل طور پر سجالیا۔ دعوت اسلامی کے مدنی کاموں میں مشغولیت اختیار کر لی اور

امیر اہلسنت دامت برکاتہم العالیہ سے بیعت ہو کر عطاری ہونے کی سعادت بھی پالی۔

۱۰ جولائی 2003ء کو وہ بلند آواز سے کلمہ طیبہ کا ورد کرتے ہوئے موت کی آغوش میں چلے گئے۔“

خوف خدا عزوجل

سورہ رحمن میں ارشاد رب العزت ہے:

وَلَمَنْ خَافَ مَقَامَ رَبِّهِ
جَنَّتَن
ترجمہ کنز الایمان: اور جو اپنے رب کے
حضور کھڑے ہونے سے ڈرے اس کے
لیے دو جنتیں ہیں۔ (پ ۲۷، الرحمن: ۴۶)

حضرت سیدنا ابو ہریرہ رضی اللہ تعالیٰ عنہ سے مروی ہے کہ سرور عالم، نور مجسم صلی اللہ تعالیٰ علیہ وآلہ وسلم نے ارشاد فرمایا کہ اللہ تعالیٰ فرماتا ہے، ”مجھے اپنی عزت و جلال کی قسم! میں اپنے بندے پر دو خوف جمع نہیں کروں گا اور نہ اس کے لئے دو امن جمع کروں گا،

اگر وہ دنیا میں مجھ سے بے خوف رہے تو میں قیامت کے دن اسے خوف میں مبتلا کروں گا اور اگر وہ دنیا میں مجھ سے ڈرتا رہے تو میں بروز قیامت اسے امن میں رکھوں گا۔ (شعب الایمان، باب فی الخوف من اللہ تعالیٰ، الحدیث ۷۷۷، ج ۱، ص ۴۸۳)

بچپن کی کیفیت:

امیر اہلسنت دامت برکاتہم العالیہ اپنے بچپن ہی سے خوفِ خدا عزوجل کی صفت سے متصف ہیں چنانچہ ابھی آپ دامت برکاتہم العالیہ بہت چھوٹی عمر میں تھے کہ کسی بات پر ہمشیرہ نے ناراض ہو کر یہ کہہ دیا کہ تم کو اللہ عزوجل مارے گا (یعنی سزا دے گا)۔ کم سن ہونے کے باوجود یہ سن کر آپ دامت برکاتہم العالیہ خوفِ خدا عزوجل سے سہم گئے اور ہمشیرہ سے اصرار کرنے لگے: ”بولو، اللہ عزوجل مجھے نہیں مارے گا،..... بولو، اللہ عزوجل مجھے نہیں مارے گا،..... بولو، اللہ عزوجل مجھے نہیں مارے گا۔“ آخر کار ہمشیرہ سے یہ کہلو کر ہی دم لیا۔

رقت آمیز فکرِ مدینہ:

عربِ امارات میں تحریری کام کے دوران جب امیر اہل سنت دامت برکاتہم العالیہ کی نگاہ سے سیدنا امام محمد غزالی علیہ رحمۃ اللہ الوالی کی یہ تحقیق گزری کہ موت کی وجہ سے عقل میں کوئی تبدیلی نہیں آتی، صرف بدن اور اعضاء میں تبدیلی آتی ہے۔ لہذا مردہ زندوں ہی کی طرح عقلمند، سمجھدار اور تکالیف و لذات کو جاننے والا ہوتا ہے، عقل باطنی شے ہے اور نظر نہیں آتی۔ انسان کا جسم اگر چہ گل سڑ کر بکھر جائے پھر بھی عقل سلامت رہتی ہے۔ (احیاء علوم الدین، کتاب ذکر الموت و ما بعدہ، ج ۴، ص ۴۲۰، دار الفکر بیروت)

تو آپ فکرِ مدینہ میں ڈوب گئے کہ ”بعد موت غسلِ میت، تدفین اور منکر نکیر کے سوالات کے جوابات کے وقت کی سختیاں اور ان عظیم آزمائشوں کے وقت عقل اور محسوس کرنے کی صلاحیت جوں کی توں باقی رہے گی تو کیا حال ہوگا؟“ یہ سوچ کر آپ پر بڑی رقت طاری ہوئی اور آپ پر خوفِ خدا عزوجل کا اسقدر غلبہ ہوا کہ آپ نے بالکل خاموشی اختیار فرمائی اور بے قرار رہنے لگے۔

(کچھ عرصہ گزرنے کے بعد) آپ نے کچھ اس طرح سے فرمایا کہ ”اس کیفیت کے باعث میں نے محسوس کیا کہ ہمارے بزرگانِ دین رحمہم اللہ خوفِ خدا عزوجل سے کس طرح لرزاں و ترساں رہا کرتے تھے، اب میں کھانا بھی کھا رہا ہوں، سو بھی رہا ہوں، مگر ایسا لگتا ہے کہ کھانے کی لذتیں اور سونے کا لطف جاتا رہا ہے، اب کسی چیز میں مزہ نہیں آ رہا، ایسا لگتا ہے جیسے کوئی غم لگ گیا ہے۔“ (یہی وجہ ہے کہ) اکثر آپ کو کمرے میں تنہا مناجات کرتے اور روتے ہوئے دیکھا گیا۔ امیرِ اہلسنت دامت برکاتہم العالیہ کے خوفِ خدا عزوجل سے معمور بیانات ”اللہ عزوجل کی خفیہ تدبیر“ اور ”مردے کے صدے“ وغیرہا سننے سے تعلق رکھتے ہیں۔

عشقِ رسول

صلی اللہ تعالیٰ علیہ والہ وسلم

حضرت سیدنا انس رضی اللہ تعالیٰ عنہ سے مروی ہے کہ حضورِ پاک، صاحبِ لولاک، سیاحِ افلاک صلی اللہ تعالیٰ علیہ والہ وسلم نے ارشاد فرمایا: ”تم میں کوئی اس وقت تک (کامل) مومن نہیں ہو سکتا جب تک میں اس کے نزدیک اس کے والد، اولاد اور تمام لوگوں سے زیادہ محبوب نہ ہو جاؤں۔“

(صحیح البخاری، کتاب الایمان، باب حب الرسول من الایمان، الحدیث ۱۴، ج ۱، ص ۱۷)

سرکارِ ابد قراری صلی اللہ تعالیٰ علیہ والہ وسلم سے بھرپور محبت کا نتیجہ ہے کہ امیرِ اہلسنت دامت برکاتہم العالیہ کی زندگی سنتِ مصطفیٰ صلی اللہ تعالیٰ علیہ والہ وسلم کے سانچے میں ڈھلی ہوئی نظر آتی ہے۔ آپ دامت برکاتہم العالیہ کا عاشقِ رسول ہونا ہر خاص و عام پر اتنا ظاہر و باہر ہے کہ آپ کو عاشقِ مدینہ کے لقب سے یاد کیا جاتا ہے۔ آپ دامت برکاتہم العالیہ کو بار بار پایا مصطفیٰ صلی اللہ تعالیٰ علیہ والہ وسلم اور فراقِ طیبہ میں آنسو بہاتے دیکھا گیا ہے۔ اجتماعِ ذکر و نعت میں تو آپ کی رقت کا بیان کرنے سے قلم قاصر ہے۔ کبھی کبھی آپ یادِ مصطفیٰ صلی اللہ تعالیٰ علیہ والہ وسلم میں اس قدر دیوانہ وار تڑپتے اور روتے ہیں کہ دیکھنے والوں کو رحم آنے لگتا ہے اور وہ بھی رونے لگتے ہیں۔

ﷺ

سرکار کے قدموں کے نشاں ڈھونڈ رہا ہے

جو اشکِ مری آنکھ کی پتلی سے گرا ہے

شادی کا سب سے پہلا دعوت نامہ:

امیرِ اہل سنت دامت برکاتہم العالیہ نے اپنی شادی کا سب سے پہلا دعوت

نامہ ایک ساکنِ مدینہ اسلامی بھائی کے ذریعے بارگاہِ رسالت صلی اللہ تعالیٰ علیہ وآلہ وسلم میں بھجوایا۔ جنہوں نے اسے سنہری جالیوں کے رو برو پیارے آقا صلی اللہ تعالیٰ علیہ وآلہ وسلم کی بارگاہ میں پیش کرنے کی سعادت حاصل کی۔ (آپ کچھ یوں فرماتے ہیں کہ) وقتِ نکاح یہ سوچ مجھ پر عجیب کیف طاری کئے دے رہی تھی کہ میں نے بارگاہِ رسالت صلی اللہ تعالیٰ علیہ وآلہ وسلم میں دعوتِ عرض کی ہے، دیکھئے اب آپ صلی اللہ تعالیٰ علیہ وآلہ وسلم کب کرم فرماتے ہیں

اور تشریف لاتے ہیں۔ اس منفرد انداز فکر کی برکت سے شادی کی تقریب (جو انسان کو عموماً غفلت میں مبتلا کر دیتی ہے) پر سوز انداز میں گزارنے کی سعادت حاصل ہوئی۔

پہلا سفر حج

مدت دراز تک فراق مدینہ میں تڑپتے رہنے کے بعد بالآخر ۱۴۰۰ھ میں پہلی

بار امیر اہلسنت دامت برکاتہم العالیہ کو بیٹھے مدینے کی پر کیف حاضری کا پروانہ ملا۔

صبا! اس خوشی سے کہیں مرنے جاؤں

دیارِ نبی سے بجاوا ملا ہے

بس اب کیا تھا دل میں پہلے ہی سے سلگنے والی عشقِ مصطفیٰ صلی اللہ تعالیٰ علیہ والہ وسلم کی

آگ اب مزید بھڑک اٹھی۔ اشک ہیں کہ تھمنے کا نام نہیں لیتے، عشق کے انداز بھی نرالے

ہوتے ہیں۔ ہجر و فراق میں بھی اشکباری، حاضری کی اجازت پر بھی گریہ وزاری..... آپ

دامت برکاتہم العالیہ کی منفرد اور پرسوز کیفیات کی عکاسی ان اشعار سے ہوتی ہے:

مجھ کو درپیش ہے پھر مبارک سفر قافلہ پھر مدینے کا تیار ہے

نیکیوں کا نہیں کوئی توشہ فقط میری جھولی میں اشکوں کا اک ہار ہے

کوئی سجدوں کی سوغات ہے نہ کوئی زُہد و تقویٰ مرے پاس سرکار ہے

چل پڑا ہوں مدینے کی جانب مگر ہائے سر پر گناہوں کا انبار ہے

جرم و عصیاں پہ اپنے لجاتا ہوا اور اشکِ ندامت بہاتا ہوا

تیری رحمت پہ نظریں جماتا ہوا در پہ حاضر یہ تیرا گنہگار ہے

تیرا ثانی کہاں! شاہ کون و مکاں مجھ ساعاصی بھی اُمّت میں ہوگا کہاں!
تیرے عُشو و کرم کاشہ دو جہاں! کیا کوئی مجھ سے بڑھ کر بھی حقدار ہے

(مغیلانِ مدینہ از امیر اہلسنت مدظلہ العالی)

زراہی رواگی:

جب مدینہ پاک کی طرف رواگی کی مبارک گھڑی آئی تو اس وقت جو آپ
دامت برکاتہم العالیہ کی کیفیت تھی اس کو کاحقہ صفحہ قرطاس پر لانا ممکن نہیں۔ ایئر پورٹ پر
عاشقانِ رسول کا ایک جم غفیر آپ کو الوداع کہنے کے لئے موجود تھا۔ مدینے کے
دیوانوں نے آپ کو جھر مٹ میں لے کر نعتیں پڑھنا شروع کر دیں۔

سوز و گداز میں ڈوبی ہوئی نعتوں نے عشاق کی آتش عشق کو مزید بھڑکا دیا۔ غم
مدینہ میں اٹھنے والی آہوں اور سسکیوں سے فضا سوگوار ہوئی جا رہی تھی۔ شاید ہی کوئی
آنکھ ایسی ہوگی جو فراقِ طیبہ میں نم نہ ہو، خود عاشقِ مدینہ امیرِ اہلسنت دامت برکاتہم العالیہ
کی کیفیت بڑی عجیب تھی۔ آپ کی آنکھوں سے آنسوؤں کی جھڑی لگی ہوئی تھی۔
اور آپ دامت برکاتہم العالیہ اپنے ان اشعار کے مصداق نظر آ رہے تھے،.....

آنسوؤں کی لڑی بن رہی ہو اور آہوں سے پھٹتا ہو سینہ

ورد لب ہو مدینہ مدینہ جب چلے سوئے طیبہ سفینہ

عشق و اُلفت کا یہ زالا انداز ہر ایک کی سمجھ میں تو آ نہیں سکتا۔ کیونکہ حاضری
طیبہ کے لئے جانے والے تو عموماً ہنستے ہوئے، مبارکبادیاں وصول کرتے ہوئے

جاتے ہیں۔ ایسے زائرینِ مدینہ کا آپ دامت برکاتہم العالیہ نے اپنے کلام میں اس طرح سے مدنی ذہن بنانے کی کوشش کی ہے:

ارے زائرِ مدینہ! تو خوشی سے ہنس رہا ہے
دل غمزہ جو پاتا تو کچھ اور بات ہوتی

بالآخر اسی محویت کے عالم میں امیر اہلسنت دامت برکاتہم العالیہ کو بمشکل ایئر پورٹ کے گیٹ میں داخل کیا گیا۔ آپ دامت برکاتہم العالیہ کی حالت دیکھ کر ایئر پورٹ کے عملے کے بھی کچھ لوگ آپ سے متاثر ہو چکے تھے، لہذا انہوں نے وہاں کی ضروری کارروائی کرا کے آپ کو نہایت ہی احترام کے ساتھ ہوائی جہاز میں سوار کرا دیا۔

جوتے اُتار لئے:

جوں جوں منزل قریب آتی رہی، آپ دامت برکاتہم العالیہ کے عشق کی شدت بھی بڑھتی رہی۔ اس پاک سرزمین پر پہنچتے ہی آپ نے جوتے اُتار لئے۔ اللہ! اللہ! مزاج عشق رسول سے اس قدر آشنا کہ خود ہی کلام میں فرماتے ہیں:

پاؤں میں جوتا ارے محبوب کا کوچہ ہے یہ
ہوش کر تو ہوش کر غافل مدینہ آ گیا

تعظیم مکہ مکرمہ

حضرت سیدنا ابن عباس رضی اللہ تعالیٰ عنہما فرماتے ہیں کہ سرکارِ مدینہ، سرورِ قلب و سینہ صلی اللہ تعالیٰ علیہ والہ وسلم نے مکہ معظمہ سے فرمایا: ”تو کیسا پاکیزہ شہر ہے اور تو مجھے کیسا

پیارا ہے، اگر میری قوم مجھے نہ نکالتی تو میں تیرے سوا کسی اور بستی میں نہ رہتا۔“
(جامع الترمذی، کتاب المناقب، باب فی فضل مکہ، الحدیث ۳۹، ج ۵، ص ۴۸۷، دار الفکر بیروت)

کعبۃ اللہ شریف کو پیٹھ نہ ہونے دی:

امیر اہلسنت دامت برکاتہم العالیہ سفر حج کے دوران جب تک مکہ مکرمہ میں رہے
حتی الامکان کعبۃ اللہ شریف کو پیٹھ نہ ہونے دی اور برہنہ پارہے۔ طواف کعبہ کے
دوران بھی آپ کا عجیب والہانہ انداز ہوتا ہے۔ آپ دامت برکاتہم العالیہ کو دیکھا گیا ہے
کہ جسم سمیٹے، سر جھکائے اس طرح طواف کعبہ میں مصروف ہوتے ہیں کہ آپ کی
آنکھوں سے اشکوں کی برسات جاری رہتی ہے۔ الغرض ایسا کیف آور منظر ہوتا ہے کہ
دیکھنے والے بھی عاشق رسول کے اس رقت انگیز انداز کو دیکھ کر آبدیدہ ہو جاتے ہیں۔

محبتِ مدینہ منورہ

حضرت سیدنا انس رضی اللہ تعالیٰ عنہ سے مروی ہے کہ نبی کریم، روعف رحیم صلی اللہ
تعالیٰ علیہ والہ وسلم جب سفر سے آتے اور مدینہ پاک کی دیواروں کو دیکھتے تو اپنی سواری کو
تیز فرمادیتے، اگر کسی اور جانور پر ہوتے تو مدینے (جلد پہنچنے) کی چاہت کے سبب اسے
ایڑ لگاتے۔

(صحیح البخاری، کتاب فضائل المدینہ، الحدیث ۱۸۸۶، ج ۱، ص ۶۲۰، دار الکتب العلمیۃ بیروت)

ناک نہ سسکی:

۲۰۱۶ء کے سفر حج میں امیر اہلسنت دامت برکاتہم العالیہ کی طبیعت ناساز تھی۔

سخت نزلہ ہو گیا، ناک سے شدت کے ساتھ پانی بہ رہا تھا۔ اس کے باوجود آپ نے کبھی بھی مدینہ پاک کی سرزمین پر ناک نہیں سکی بلکہ آپ کی ہر ادا سے ادب کا ظہور ہوتا۔ جب تک مدینہ منورہ میں رہے حتی الامکان گنبدِ خضرا کو چھ نہ ہونے دی۔

مدینہ اس لئے عطار جان و دل سے پیارا ہے

کہ رہتے ہیں مرے آقائے دلبر مدینے میں صلی اللہ علیہ وسلم

دربارِ رسالت میں حاضری:

جب مزارات اولیاء و بُرگان دین پر حاضری کا صحیح طریقہ یہی ہے کہ قدموں کی جانب سے حاضر ہو اور سر مبارک کی جانب سے حاضری مناسب نہیں تو پھر تمام اولیاء کے آقا بلکہ سید الانبیاء علیہ الصلوٰۃ والسلام کے دربار میں اس طریقے سے ہٹ کر حاضری دینا کسی عاشق کو کیسے گوارا ہو سکتا ہے۔ چنانچہ امیر اہلسنت دامت برکاتہم العالیہ باب جبرئیل جو کہ سرکارِ دو عالم صلی اللہ تعالیٰ علیہ والہ وسلم کے قدیم شریفین میں واقع ہے، وہاں سے داخل ہوتے حالانکہ آپ کو بیعتِ مشکل کا سامنا کرنا پڑتا کیونکہ مروجہ نظام کے تحت خصوصاً ایام حج میں باب السلام سے داخلہ کا انتظام ہوتا ہے اور باب جبریل سے خروج کا۔

جاروب کشی:

۲۰۱۶ء کی حاضری کے دوران مسجد نبوی شریف میں جاروب کشی کی آرزو نے بے تاب کیا چنانچہ امیر اہلسنت دامت برکاتہم العالیہ نے خادمین حرم شریف سے اپنی

خواہش کا اظہار کیا۔ ان کی اجازت پر آپ نے چند لمحوں کیلئے جاروب کشی کی سعادت حاصل کر کے مسجد نبوی کے جاروب کشوں کی فہرست میں اپنا نام درج کرایا۔

جاروب کشوں میں چہرے لکھے ہیں ملوک کے

وہ بھی کہاں نصیب فقط نام بھر کی ہے (حدائق بخشش)

کبھی کبھی بیٹھے مدینے کی گلیوں سے گزرتے ہوئے وہاں کے جاروب کشوں کے ہاتھ سے جھاڑو لے کر آپ نے مدینے کی گلیوں میں جاروب کشی کی سعادت بھی حاصل کی ہے۔ اس کی تمنا کرتے ہوئے ولی کامل، عاشق صادق حضور مفتی اعظم ہند مصطفیٰ رضا خان علیہ رحمۃ الرحمن فرماتے ہیں۔

خدا خیر سے لائے وہ دن بھی نورسی

مدینے کی گلیاں بہارا کروں میں (سامان بخشش)

جدائی کی گھڑیاں:

جب مدینہ منورہ سے جدائی کی گھڑیاں قریب آتی ہیں تو امیر اہلسنت دامت برکاتہم العالیہ کا اضطراب بہت بڑھ جاتا ہے۔ آپ جدائی کے غم میں بے چین ہو جاتے ہیں۔ مدینے شریف سے جدائی کا منظر کما حقہ لفظوں میں بیان کرنا بے حد مشکل ہے۔ آپ نے ۱۴۰۰ھ کی حاضری میں رخصت کے وقت اشکبار آنکھوں سے سنہری جالیوں کے روبرو عین مواجہہ شریف میں اپنی الوداعی کیفیت کا جو نقشہ اپنے اشعار میں کھینچا ہے اس کے چند اشعار ہدیہ قارئین ہیں۔

آہ! اب وقت رخصت ہے آیا الوداع تاجدارِ مدینہ
کوئے جاناں کی رنگیں فضاؤ! اے معطرِ مُعْتَبِرِ ہواؤ!

صدمہٴ ہجر کیسے سہول گا الوداع تاجدارِ مدینہ
لو سلامِ آخری اب ہمارا الوداع تاجدارِ مدینہ

کچھ نہ حُسنِ عمل کر سکا ہوں، نڈر چند اشک میں کر رہا ہوں
بس یہی ہے مرا کل اثاثہ الوداع تاجدارِ مدینہ

آنکھ سے اب ہوا خون جاری، روح پر بھی ہوا رنج طاری
جلد عطار کو پھر بلانا الوداع تاجدارِ مدینہ

اس الوداعی کلام میں اس قدر سوز ہے کہ آج بھی کوئی عاشقِ رسول اسے پڑھتا
ہے تو اس کی آنکھیں نم ہو جاتی ہیں۔ یہ تو وہ کلام ہے جسے بارگاہِ رسالت صلی اللہ تعالیٰ علیہ
والہ وسلم سے مقبولیت کی سند حاصل ہے۔ چنانچہ حیدرآباد (باب الاسلام سندھ) کے
مُبلِّغِ دعوتِ اسلامی عبدالقادر عطار علیہ رحمۃ اللہ الباری نے ایک بار خواب میں سرکارِ

مدینہ صلی اللہ تعالیٰ علیہ والہ وسلم کی زیارت کی۔ آپ صلی اللہ تعالیٰ علیہ والہ وسلم کے لب ہائے
مبارک کو جنبش ہوئی اور رحمت کے پھول جھڑنے لگے اور الفاظ کچھ یوں ترتیب پائے:

الیاس قادری کو میرا سلام کہنا اور کہنا کہ جو تم نے الوداع تاجدارِ مدینہ والا قصیدہ
لکھا ہے وہ ہمیں بہت پسند آیا ہے اور کہنا کہ اب کی بار جب مدینے آؤ تو کوئی نئی
الوداع لکھنا اور ممکن نہ ہو تو وہی الوداع سُنّادینا۔

(آپ کے سوز و گداز سے لبریز کلام کا مجموعہ ارمغانِ مدینہ اور مغیلانِ مدینہ مکتبۃ المدینہ کی کسی بھی شاخ سے ہدیہ طلب کیا جاسکتا ہے۔)

اتباعِ سنت

رحمتِ عالم، نورِ مجسم، شاہِ بنی آدم صلی اللہ تعالیٰ علیہ والہ وسلم نے فرمایا: ”جس نے میری سنت کو زندہ کیا اس نے مجھ سے محبت کی اور جس نے مجھ سے محبت کی وہ میرے ساتھ جنت میں ہوگا۔“

(جامع الترمذی، کتاب العلم، باب ماجاء فی الاخذ... الخ، الحدیث ۲۶۸۷، ج ۴، ص ۳۰۹، دار الفکر بیروت)

امیر اہلسنت دامت برکاتہم العالیہ کا دل اتباعِ سنت کے جذبہ سے معمور و سرشار ہے۔ آپ دامت برکاتہم العالیہ نہ صرف خود سنتوں پر عمل کرتے ہیں بلکہ دیگر مسلمانوں کو بھی زیورِ سنت سے آراستہ کرنے میں ہمہ تن مصروف عمل ہیں۔ آپ دامت برکاتہم العالیہ بسا اوقات ایسی ایسی سنتوں پر عمل کر لیتے ہیں کہ دیکھنے والے حیران رہ جاتے ہیں اور کیوں نہ ہو جس کو واقعی سنتوں کا درد ہوتا ہے اس کو اللہ تبارک و تعالیٰ مددِ فی سونج عطا فرمادیتا ہے۔

چٹائی کا بچھونا:

آپ دامت برکاتہم العالیہ اتباعِ سنت کی نیت سے کبھی فرش پر لیٹتے ہیں تو کبھی چٹائی پر۔ آپ نے اپنے سونے کے لیے نہ تو اپنے گھر میں کوئی گدیلا رکھا ہے نہ ہی پلنگ، البتہ جب کسی کے گھر تشریف لے جاتے ہیں اور وہاں اگر سونے کی نوبت آتی ہے تو میزبان جس قسم کا بچھونا پیش کرتا ہے اسی پر آرام فرما لیتے ہیں۔ اس میں بھی

اتباع سنت ہی کی جلوہ نمائی ہے کیونکہ حدیث پاک میں آتا ہے کہ سرکارِ مدینہ صلی اللہ تعالیٰ علیہ والہ وسلم نے کبھی بچھونے میں عیب نہیں نکالا۔

(وسائل الوصول الی شامل الرسول ﷺ، ص ۱۲۳، دار المنہاج بیروت)

مسواک کے لئے الگ جیب:

امیر اہل سنت دامت برکاتہم العالیہ کے گرتے میں سینے کی طرف دو جیبیں ہوتی

ہیں۔ مسواک شریف رکھنے کیلئے آپ سینے کی اُلٹی جانب والی جیب کے برابر ایک

چھوٹی سی جیب بنواتے ہیں۔ اس کی وجہ آپ دامت برکاتہم العالیہ نے یہ ارشاد فرمائی: میں

چاہتا ہوں کہ یہ آلہ اداۓ سنت میرے دل سے قریب رہے۔

حَسَنِ اخْلَاق

حضرت سیدنا ابو ذر رضی اللہ تعالیٰ عنہ روایت کرتے ہیں کہ نور کے پیکر، تمام نبیوں

کے سُرور، دو جہاں کے تاجور، سلطانِ بحر و بر صلی اللہ تعالیٰ علیہ والہ وسلم نے ارشاد فرمایا،

”میزانِ عمل میں حسنِ اخلاق سے وزنی کوئی اور عمل نہیں۔“

(الادب المفرد، باب حسن الخلق، الحدیث ۲۷۳، ص ۹۱، مدینة الاولیاء ملتان)

اللہ تعالیٰ نے امیر اہلسنت دامت برکاتہم العالیہ کو اخلاقِ حسنہ کی نعمت سے مالا مال کیا

ہے، آپ دامت برکاتہم العالیہ چھوٹے بڑے سبھی سے نہایت خندہ پیشانی اور پُر تپاک

طریقے پر ملتے ہیں اور ایسے مواقع جہاں اکثر لوگ غصے سے بے قابو ہو جاتے ہیں

وہاں آپ دامت برکاتہم العالیہ مسکراتے رہتے ہیں۔

کمال ضبط کا مظاہرہ:

یہ ان دنوں کی بات ہے جب دعوتِ اسلامی کا ہفتہ وار سنتوں بھر اجتماع دعوتِ اسلامی کے اولین مدنی مرکز ”گلزارِ حبیب مسجد“ گلستانِ شفیق اوکاڑوی (سولہجر بازار) باب المدینہ کراچی میں ہوتا تھا۔ قبلہ امیر اہلسنت دامت برکاتہم العالیہ اجتماع میں شرکت کے لئے اسلامی بھائیوں کے ساتھ جب سنیما گھر کے قریب سے گزرے تو ایک نوجوان جو فلم کا ٹکٹ لینے کی غرض سے قطار میں کھڑا تھا اس نے (معاذ اللہ عزوجل) بلند آواز سے امیر اہلسنت دامت برکاتہم العالیہ کو مخاطب کر کے کہا: ”مولانا بڑی اچھی فلم لگی ہے آکر دیکھ لو۔“ اس سے پہلے کہ آپ کے ہمراہ اسلامی بھائی جذبات میں آکر کچھ کرتے امیر اہلسنت دامت برکاتہم العالیہ نے بلند آواز سے سلام کیا اور قریب پہنچ کر بڑی ہی نرمی کے ساتھ انفرادی کوشش کرتے ہوئے ارشاد فرمایا، کہ بیٹا میں فلمیں نہیں دیکھتا البتہ آپ نے مجھے دعوت پیش کی تو میں نے سوچا کہ آپ کو بھی دعوت پیش کروں، ابھی ان شاء اللہ عزوجل گلزارِ حبیب مسجد میں سنتوں بھر اجتماع ہوگا، آپ سے شرکت کی درخواست ہے، اگر آپ ابھی نہیں آسکتے تو پھر کبھی ضرور تشریف لائیے گا۔ پھر آپ دامت برکاتہم العالیہ نے اسے ایک عطر کی شیشی تحفہ میں پیش کی۔

چند سالوں بعد امیر اہلسنت دامت برکاتہم العالیہ کی بارگاہ میں سنتوں کے عامل ایک اسلامی بھائی سبز عمامہ سجائے حاضر ہوئے اور کچھ اس طرح سے عرض کی، حضور چند سال قبل ایک نوجوان نے آپ کو (معاذ اللہ عزوجل) فلم دیکھنے کی دعوت دی تھی اور آپ نے کمال ضبط کا مظاہرہ کرتے ہوئے ناراض ہونے کے بجائے اجتماع میں

شرکت کی دعوت پیش کی تھی وہ نوجوان میں ہی ہوں۔ میں آپ کے عظیم حسنِ اخلاق سے بید متاثر ہوا اور ایک دن اجتماع میں آ گیا، پھر آپ کی نظرِ کرم ہو گئی اور الحمد للہ عزوجل! میں گناہوں سے توبہ کر کے مدنی ماحول سے وابستہ ہو گیا۔

عفو و درگزر

حضرت سیدنا عقبہ بن عامر رضی اللہ تعالیٰ عنہ سے مروی ہے کہ میں رحمتِ عالم، نورِ مجسم صلی اللہ تعالیٰ علیہ والہ وسلم کی بارگاہ میں حاضر ہوا تو حضور سرورِ کونین صلی اللہ تعالیٰ علیہ والہ وسلم نے مجھ سے ارشاد فرمایا: ”جو تم سے تعلق توڑے تم اس سے جوڑو، جو تمہیں محروم کرے اُسکو عطا کرو اور جو تم پر ظلم کرے تم اُسے معاف کرو۔“

(المسند للامام احمد بن حنبل، حدیث عقبہ بن عامر، الحدیث ۱۷۲۵، ج ۶ ص ۱۲۸، دار الفکر بیروت)

ناراض پڑوسی:

امیرِ اہلسنت دامت برکاتہم العالیہ کی ایک خوبی یہ بھی ہے کہ آپ اپنی ذات کے لئے کسی سے انتقام لینے کی بجائے اسے معاف کر دیتے ہیں۔ جب امیرِ اہل سنت دامت برکاتہم العالیہ موسیٰ لین باب المدینہ (کراچی) میں ایک فلیٹ میں رہا کرتے تھے۔ ایک مرتبہ پڑوس میں رہنے والی خاتون کی آپ کے گھر والوں سے کچھ بد مزگی ہو گئی۔ اس خاتون نے اسی وقت گھر میں موجود اپنے بچوں کے ابو (یعنی شوہر) کو سارا قصہ اپنے انداز میں جاسنایا۔ وہ اس کی بات سن کر بھڑک اٹھا اور خطرناک تیور لئے آپ کے دروازے پر پہنچا اور آپ سے ملنے کا تقاضا کیا لیکن آپ اس وقت راہِ خدا عزوجل میں سفر

کرنے والے مدنی قافلے میں سفر اختیار کئے ہوئے تھے۔ یہاں سے ناکام ہونے کے بعد وہ اس مسجد میں جا پہنچا جہاں آپ امامت فرماتے تھے اور آپ کی غیر موجودگی میں آپ کے خلاف واویلا مچانا شروع کر دیا اور مختلف قسم کی دھمکیاں دے ڈالیں۔

جب آپ مدنی قافلے سے واپسی پر مسجد میں پہنچے تو آپ کو اس کے بارے میں بتایا گیا۔ آپ نے تحمل مزاجی کا مظاہرہ کرتے ہوئے کوئی انتقامی کارروائی نہ کی بلکہ اس کو منانے کی فکر میں لگ گئے۔ چند دن بعد مسجد سے گھر کی طرف جاتے ہوئے وہی شخص اپنے گھر کے باہر کچھ لوگوں کے ساتھ کھڑا ہوا مل گیا۔ آپ اسے دیکھتے ہی اس کی طرف بڑھ گئے اور سلام کیا۔ آپ کو دیکھ کر اس کے چہرے پر شدید غصے کے آثار نمودار ہوئے لیکن آپ نے اس کے غصے کی پرواہ نہ کرتے ہوئے نہایت نرمی اور شفقت سے کہا، ”بھائی! آپ تو بہت ناراض دکھائی دیتے ہیں۔“ آپ کا پیار بھرا انداز دیکھ کر اس کا دل پیچ گیا اور اس کی ناراضگی دور ہو گئی۔ یہاں تک کہ وہ باصرار آپ کو اپنے گھر لے گیا اور ٹھنڈے مشروب سے آپ کی خاطر داری کی۔

ناراض ہونے والے کو سینے سے لگالیا:

دعوتِ اسلامی کے اوائل میں امیر اہل سنت دامت برکاتہم العالیہ کو ایک اسلامی بھائی کے بارے میں پتا چلا کہ وہ آپ کو برا بھلا کہتا ہے اور اس نے آپ کی امامت میں نماز پڑھنا بھی چھوڑ دی ہے۔ ایک دن وہ آپ کو اپنے دوست کے ساتھ سرراہ مل گیا۔ آپ نے اسے سلام کیا تو اس نے منہ دوسری طرف پھیر لیا۔ لیکن آپ

نے اس کی بے رخی کا کوئی اثر نہ لیا اور اس کے سامنے ہو کر مسکراتے ہوئے کہا ”بہت ناراض ہو بھائی؟.....“ اور اسے اپنے سینے سے لگا لیا اور گرم جوشی سے معانقہ کیا۔ اس کے دوست کا کہنا ہے کہ وہ آپ کے جانے کے بعد کہنے لگا، ”عجیب آدمی ہے، میرے منہ پھیر لینے کے باوجود اس نے مجھے گلے لگا لیا، جب اس نے مجھے گلے لگایا تو یوں محسوس ہوا کہ دل کی ساری نفرت محبت میں بدل گئی، لہذا! میں مرید بنوں گا تو انہی کا بنوں گا۔“ پھر وہ اسلامی بھائی اپنے کہنے کے مطابق آپ کے مرید بھی بنے اور داڑھی شریف بھی چہرے پر سجالی۔

حقوق کی معافی:

امیر اہلسنت دامت برکاتہم العالیہ کے جذبہ عفو و درگزر کے قربان کہ خود آگے بڑھ کر اپنے حقوق سب کو مُعاف کر رہے ہیں۔ چنانچہ مدنی وصیت نامہ ص 10 اور نماز کے احکام ص 463 پر وصیت نمبر ۳۸ تا ۴۰ ملاحظہ ہوں:

وصیت (نمبر ۳۸): مجھے جو کوئی گالی دے، بُرا بھلا کہے، زخمی کر دے یا کسی طرح بھی دل آزاری کا سبب بنے میں اُسے اللہ عَزَّوَجَلَّ کے لئے پیشگی مُعاف کر چکا ہوں۔
وصیت (نمبر ۳۹): مجھے ستانے والوں سے کوئی انتقام نہ لے۔

وصیت (نمبر ۴۰): قتلِ مسلم میں تین طرح کے حقوق ہیں (۱) حق اللہ (۲) حقِ مقتول اور (۳) حقِ وراثت۔ یا لفرض کوئی مجھے شہید کر دے تو حق اللہ معاف کرنے کا مجھے اختیار نہیں البتہ میری طرف سے اُسے حقِ مقتول یعنی میرے حقوقِ مُعاف ہیں۔ وراثت سے

بھی درخواست ہے کہ اسے اپنا حق مُعاف کر دیں۔ اگر سرکارِ مدینہ صلی اللہ تعالیٰ علیہ والہ وسلم کی خُفَاعَت کے صدقے محشر میں مجھ پر خُصُوصی کرم ہو گیا تو ان شاء اللہ عَزَّوَجَلَّ اپنے قاتل یعنی مجھے شہادت کا جام پلانے والے کو بھی جنت میں لیتا جاؤں گا بشرطیکہ اُس کا خاتمہ ایمان پر ہوا ہو۔

(اس سلسلے میں مزید معلومات کیلئے مدنی وصیت نامہ مطبوعہ مکتبۃ المدینہ کا مطالعہ فرمائیں۔)

جانوروں پر بھی شفقت

حضرت سیدنا ابو ہریرہ رضی اللہ تعالیٰ عنہ سے روایت ہے کہ حضور نبی کریم، رءوف رحیم صلی اللہ تعالیٰ علیہ والہ وسلم نے ارشاد فرمایا: ”ایک فاحشہ عورت کی صرف اس لئے مغفرت فرمادی گئی کہ اس کا گزر ایک ایسے کتے کے پاس سے ہوا جو ایک کنوئیں کی منڈیر کے پاس پڑا مارے پیاس کے ہانپ رہا تھا، قریب تھا کہ وہ پیاس سے مر جاتا۔ اس عورت نے اپنا موزہ اتار کر دوپٹے سے باندھا اور پانی نکال کر اسے پلایا تو یہی اس کی بخشش کا سبب ہو گیا۔“

(صحیح البخاری، کتاب بدء الخلق، باب اذا وقع الذباب فی شراب.. الخ الحدیث ۳۳۲۱، ج ۲، ص ۲۰۹)

بے تاب چیوٹی:

امیر اہلسنت دامت برکاتہم العالیہ انسان تو انسان بلا وجہ جانوروں بلکہ چیوٹی تک کو بھی تکلیف دینا گوارا نہیں کرتے حالانکہ عوام الناس کی نظر میں اس کی کوئی وقعت نہیں۔ ایک مرتبہ آپ دامت برکاتہم العالیہ کی خدمت میں پیش کئے گئے کیلوں کے ساتھ

اتفاقاً ایک چھلکا بھی آگیا جس پر ایک چیونٹی بڑی بے تابى سے پھر رہی تھی۔ آپ فوراً معاملہ سمجھ گئے لہذا فرمایا کہ دیکھو یہ چیونٹی اپنے قبیلے سے بچھڑ گئی ہے۔ کیونکہ چیونٹی ہمیشہ اپنے قبیلے کے ساتھ رہتی ہے اس لئے بے تاب ہے۔ برائے مہربانی کوئی اسلامی بھائی اس چھلکے کو چیونٹی سمیت لے جائیں اور واپس وہیں جا کر رکھ آئیں جہاں سے اٹھایا گیا ہے، یوں وہ چھلکا چیونٹی سمیت اپنی جگہ پہنچا دیا گیا۔

چیونٹیوں کے ہٹنے کا انتظار:

اسی طرح ایک بار آپ دامت برکاتہم العالیہ واش بیسن پر ہاتھ دھونے کیلئے پہنچے مگر رُک گئے، پھر ارشاد فرمایا کہ واش بیسن میں چند چیونٹیاں ریگ رہی ہیں، اگر میں نے ہاتھ دھوئے تو یہ بہہ کر مر جائیں گی، لہذا کچھ دیر انتظار فرمانے کے بعد جب چیونٹیاں آگے پیچھے ہو گئیں تو پھر آپ دامت برکاتہم العالیہ نے ہاتھ دھوئے۔

شہد کی مکھی کا ڈنک:

عرب امارات کے قیام کے دوران غالباً ۴ ربیع الثوث ۱۴۱۸ھ کو قیام گاہ پر علی الصبح اندھیرے میں شیخ طریقت امیر اہلسنت دامت برکاتہم العالیہ کا پاؤں ایک شہد کی مکھی پر پڑ گیا۔ اس نے آپ کے پاؤں کے تلوے پر ڈنک مار دیا، جس پر آپ نے بے تاب ہو کر قدم اٹھالیا اور وہ شہد کی مکھی ریگنے لگی۔ ایک اسلامی بھائی اس مکھی کو مارنے کیلئے دوا کا اسپرے (Flying Insect Killer) اٹھالائے لیکن آپ نے فوراً اس کا ہاتھ روک دیا اور فرمایا، ”اس بے چاری کا قصور نہیں، قصور میرا ہی ہے کہ میں نے بغیر دیکھے غریب پر پاؤں رکھ دیا، اب وہ اپنی جان بچانے کے لئے ڈنک نہ

مارتی تو اور کیا کرتی؟“ پھر فرمایا، ”شہد کی مکھی کے ڈنک میں عذاب قبر و جہنم کی تذکیر یعنی یاد ہے، یہ تو مقامِ شکر ہے کہ مجھے شہد کی مکھی نے کاٹا، اگر اس کی جگہ کوئی بچھو ہوتا تو میں کیا کرتا؟“

ڈنک چھرکا بھی مجھ سے تو سہا جاتا نہیں

قبر میں بچھو کے ڈنک کیسے سہوں گا یارب (ارمغانِ مدینہ)

زخمی گدھا:

امیر اہلسنت دامت برکاتہم العالیہ نے ایک بار اپنے سنتوں بھرے بیان ”جانوروں کو ستانا حرام ہے“ میں ضمناً فرمایا کہ میں ایک دن اپنے گھر سے نماز ظہر کیلئے نکلا تو دیکھا کہ اپنی گلی کے تھوڑے فاصلے پر ایک بیمار گدھا پڑا ہے۔ اس میں اٹھنے کی سکت نہ تھی، بے چارے کی گردن پر خارش کے باعث زخم ہو گیا تھا۔ جس کے سبب اس نے گردن کو زمین سے اوپر اٹھا رکھا تھا، گردن میں تکلیف بڑھنے پر جیسے ہی گردن زمین پر رکھنا چاہتا تو تکلیف کے باعث دوبارہ گردن اٹھا لیتا، وہ انتہائی تکلیف اور بے بسی کے عالم میں مبتلا تھا۔ میں نے جب اُس کی یہ حالت دیکھی تو مجھے اُس پر بہت رحم آیا کہ یہ (بے زبان) جانور ہے کس سے فریاد کرے۔ بہر حال میں نے اپنے گھر سے ایک پُرانی گدڑی منگوائی اور اس کی گردن کے نیچے رکھ دی (تاکہ زمین کی سختی کی تکلیف سے اس کو نجات ملے) ایسا کرنے سے اسے فی الواقع تسکین ہوئی، اور اس نے اپنی گردن سے گدڑی پر ٹیک لگالی، آپ مائیں یا نہ مائیں، وہ مجھے سراٹھا کر شکر یہ بھری نظروں سے دیکھنے لگا۔

صبر

امیر اہلسنت دامت برکاتہم العالیہ کے محلے میں رہنے والے ایک اسلامی بھائی نے جو آپ کو بچپن سے جانتے ہیں، حلیفہ بتایا کہ امیر اہلسنت دامت برکاتہم العالیہ بچپن میں بھی نہایت ہی سادہ طبیعت کے مالک تھے۔ اگر آپ کو کوئی ڈانٹ دیتا یا مارتا تو انتقامی کارروائی کرنے کی بجائے خاموشی اختیار فرماتے اور صبر کرتے، ہم نے انہیں بچپن میں بھی کبھی کسی کو برا بھلا کہتے یا کسی کے ساتھ جھگڑا کرتے ہوئے نہیں دیکھا۔

عاجزی وانکساری

سرورِ کونین، نانائے حسنین صلی اللہ تعالیٰ علیہ والہ وسلم نے ارشاد فرمایا: ”جو کوئی اللہ تعالیٰ کے لئے عاجزی اختیار کرتا ہے اللہ تعالیٰ اس کا درجہ بلند فرماتا ہے۔“

(صحیح مسلم، کتاب البر والصلۃ، باب استجاب العفو والتواضع، الحدیث ۲۵۸۸، ص ۱۳۹۷)

عظیم مذہبی رہنما ہونے کے باوجود امیر اہلسنت دامت برکاتہم العالیہ کی تواضع وانکساری کا یہ عالم ہے کہ اپنے مخبین و متعلقین کے درمیان بھی اپنے لئے کسی امتیاز کو پسند نہیں فرماتے ہیں۔ یہی وجہ ہے کہ جب امیر اہلسنت دامت برکاتہم العالیہ احیائے سنت کے لیے سفر پر روانہ ہونے والے مدنی قافلے میں شریک ہوتے تو متعدد بار دیکھا گیا کہ پہلے نشستوں پر اپنے اسلامی بھائیوں کو بٹھاتے اور جگہ نہ ملنے کی صورت میں کبھی کبھی آپ نشست سے نیچے ہی بیٹھ جاتے۔ آپ کی اس قدر عاجزی دیکھ کر بعض اوقات لوگوں کی آنکھوں سے اشک جاری ہو جاتے۔

مطبوعہ مکتوب، غیبت کی تباہ کاریاں کے صفحہ نمبر ۴۴ پر امیر اہلسنت دامت برکاتہم العالیہ نے اپنے حقوق مُعاف کرنے کے ساتھ ساتھ پُر سوز انداز میں عاجزی فرماتے ہوئے مُعافی طلب کی ہے۔ اس سے آپ دامت برکاتہم العالیہ کی انکساری کا اندازہ ہوتا ہے چنانچہ آپ فرماتے ہیں:

”کاش! مجھے بھی ہر مسلمان اپنے تمام حقوق مُعاف کر کے مجھ پر احسانِ عظیم کرے اور اہرِ عظیم کا حقدار بنے، جو بھی یہ مکتوب پڑھے یا سنے، اے کاش! وہ دل کی گہرائی کے ساتھ کہہ دے میں نے اللہ عزوجل کیلئے اپنے اگلے پچھلے تمام حقوق محمد الیاس عطاء قادری کو مُعاف کئے۔“

تقویٰ و پرہیزگاری

الحمد للہ عزوجل! امیر اہلسنت دامت برکاتہم العالیہ تقویٰ و پرہیزگاری کے انوار سے بھی متور ہیں۔ ۱۴۲۳ھ میں سفر ”چل مدینہ“ کے دوران امیر اہلسنت دامت برکاتہم العالیہ کو دیکھا گیا کہ گرم پانی کے کپ میں Tea bag ڈال کر چائے کی پتی حل فرمائی پھر دودھ اور چینی ڈالنے سے پہلے Tea bag کو اچھی طرح نچوڑ کر نکالا (جب کہ عموماً لوگ بغیر نچوڑے پھینک دیتے ہیں) اس کے بعد دودھ اور چینی ڈالی اور چائے نوش فرمائی۔ آپ کی خدمت میں عرض کی گئی: ”حضور! اس میں کیا حکمت ہے؟“ ارشاد فرمایا: ”میں نے محسوس کیا کہ دودھ اور چینی کے کچھ اجزاء Tea bag میں رہ جائیں گے، اس لئے میں نے اسے احتیاطاً گرم پانی ہی میں نچوڑ لیا، تا کہ کوئی کارآمد چیز ضائع نہ ہونے پائے۔“

تجھے واسطہ سارے نبیوں کا مولا عزوجل

مجھے متقی تُو بنا یا الہی عزوجل

سنگِ بنیاد:

جب شیخ طریقت امیر اہلسنت دامت برکاتہم العالیہ کی خدمت میں صحرائے مدینہ (باب المدینہ کراچی) میں فیضانِ مدینہ کاسنگِ بنیاد رکھنے کے لئے عرض کی گئی تو آپ نے فرمایا کہ ”سنگِ بنیاد“ میں عموماً کھودے ہوئے گڑھے میں کسی شخصیت کے ہاتھوں سے سیمنٹ کا گارا ڈلوا دیا جاتا ہے، بعض جگہ ساتھ میں اینٹ بھی رکھوا لی جاتی ہے لیکن یہ سب رسمی ہوتا ہے، بعد میں وہ سیمنٹ وغیرہ کام نہیں آتی۔ مجھے تو یہ اسراف نظر آتا ہے اور اگر مسجد کے نام پر کئے ہوئے چندے کی رقم سے اس طرح کا اسراف کیا جائے تو توبہ کے ساتھ ساتھ تاوان یعنی جو کچھ مالی نقصان ہوا وہ بھی ادا کرنا پڑیگا۔“ عرض کی گئی، ”ایک یادگاری تختی بنوا لیتے ہیں، آپ اس کی پردہ کشائی فرمادیجئے گا۔“ تو فرمایا! ”پردہ کشائی کرنے اور سنگِ بنیاد رکھنے میں فرق ہے۔ پھر چونکہ ابھی میدان ہی ہے اس لئے شاید وہ تختی بھی ضائع ہو جائے گی۔“

بالآخر امیر اہلسنت مدظلہ العالی نے فرمایا کہ ”جہاں واقعی ستون بنانا ہے اس جگہ پر ہتھوڑے مار کر کھودنے کی رسم ادا کر لی جائے اور اس کو ”سنگِ بنیاد رکھنا“ کہنے کے بجائے ”تعمیر کا آغاز“ کہا جائے۔“ چنانچہ ۲۲ ربیع النور شریف ۱۴۲۶ھ کی ۲۵ مئی 2005ء بروز اتوار، آپ کی ساداتِ کرام سے محبت میں ڈوبی ہوئی خواہش کے مطابق 25 سپدِ مدنی منوں نے اپنے ہاتھوں سے مخصوص جگہ پر ہتھوڑے چلائے، آپ خود بھی اس میں شریک ہوئے اور اس نرالی شان سے

فیضانِ مدینہ (صحرائے مدینہ، ٹول پلازہ، سپر ہائی وے باب المدینہ کراچی) کے تعمیر کام کا آغاز ہوا۔

سنت کی بہار آئی صحرائے مدینہ میں
رحمت کی گھٹا چھائی صحرائے مدینہ میں

ایشار و سخاوت

ایک مرتبہ امیر اہلسنت دامت برکاتہم العالیہ سے ان کے ایک عزیز نے (بطور برکت) ان کے استعمال کا عصا مانگا تو آپ نے فرمایا: ”ایک کی بجائے دو لے لیجئے۔“ جواباً انہوں نے واقعی دونوں عصا لے لئے۔ ان صاحب کے بیٹے نے آپ سے پوچھا کہ آپ کے استعمال کا عصا کون سا ہے؟ (تاکہ ایک عصا واپس کیا جاسکے) لیکن آپ نے فرمایا کہ میں دونوں عصا لے لینے کی اجازت دے چکا ہوں نیز میں اپنی پسندیدہ شے راہِ خدا عزوجل میں خرچ کرنے کا ثواب کمانا چاہتا ہوں، قرآن پاک میں ہے، ”لَنْ تَسْأَلُوا الْبِرَّ حَتَّى تُنْفِقُوا مِمَّا تُحِبُّونَ“ ترجمہ کنز الایمان: تم ہرگز بھلائی کو نہ پہنچو گے جب تک راہِ خدا میں اپنی پیاری چیز نہ خرچ کرو۔ (پ ۴، اہل عمران: ۹۲)

عبادت و ریاضت

الحمد للہ عزوجل! شیخ طریقت امیر اہلسنت دامت برکاتہم العالیہ کو آنکھ کھولتے ہی گھر میں پنجگانہ نمازوں کی ادائیگی اور ماہِ رمضان کے روزے پابندی سے رکھنے کا مدنی ماحول ملا۔ جیسے ہی داڑھی نکلی، رکھ لی حالانکہ اس دور میں شاذ و نادر ہی کوئی نوجوان داڑھی والا نظر آتا تھا۔ اس کے علاوہ آپ نے زلفیں رکھنے کی سنت پر بھی عمل کیا۔

نمازِ باجماعت کی پابندی:

رب عزوجل کے کرم سے شروع سے ہی امیر اہلسنت دامت برکاتہم العالیہ کا باجماعت نماز پڑھنے کا ذہن تھا، جماعت ترک کر دینا آپ کی لغت میں تھا ہی نہیں۔ یہاں تک کہ جب آپ دامت برکاتہم العالیہ کی والدہ محترمہ کا انتقال ہوا تو اس وقت گھر میں دوسرا کوئی مرد نہ تھا، آپ اکیلے تھے مگر الحمد للہ عزوجل ماں کی میت چھوڑ کر مسجد میں نماز پڑھانے کی سعادت پائی۔ آپ دامت برکاتہم العالیہ فرماتے ہیں: ”ماں کے غم میں میرے آنسو ضرور بہ رہے تھے، مگر اس صورت میں بھی الحمد للہ عزوجل جماعت نہ چھوڑی۔“

نمازوں میں مجھے ہرگز نہ ہوسستی کبھی آقا ﷺ

پڑھوں پانچوں نمازیں باجماعت یا رسول اللہ ﷺ

امیر اہلسنت دامت برکاتہم العالیہ ڈاکٹروں کے مشورے پر آپریشن کیلئے حیدرآباد تشریف لائے تو آپ ہی کے مطالبے پر نمازِ عشاء کے بعد کا وقت طے کیا گیا تاکہ آپ کی کوئی نماز قضاء نہ ہونے پائے۔ OPERATION سے قبل دونوں ہاتھ آپریشن ٹیبل کی SIDES میں باندھ دیئے گئے تھے جوں ہی کھولے گئے آپ نے فوراً قیام نماز کی طرح باندھ لئے۔ ابھی نیم بے ہوشی طاری تھی، درد سے کراہنے، چلانے کے بجائے زبان پر ذکر و درود اور مناجات کا سلسلہ جاری ہو گیا۔ یکا یک آپ نے پوچھا، ”کیا نمازِ فجر کا وقت ہو گیا؟ اگر ہو گیا ہے تو ان شاء اللہ عزوجل میں فجر کی نماز پڑھوں گا۔“ تو آپ کو بتایا گیا کہ ”فجر میں ابھی کافی دیر ہے۔“

مال کی محبت سے پرہیز

امیر اہلسنت دامت برکاتہم العالیہ کو دیکھا گیا کہ جب کبھی ضرورتاً جیب میں رقم رکھنی پڑے تو سینے کی سیدھی جانب والی جیب میں رکھتے ہیں۔ اس کی حکمت دریافت کرنے پر فرمایا ”میں لٹے ہاتھ والی جیب میں رقم اسلئے نہیں رکھتا کہ دنیوی دولت دل سے لگی رہے گی اور یہ مجھے گوارا نہیں، لہذا میں ضرورت پڑنے پر رقم سیدھی جانب والی جیب میں ہی رکھتا ہوں۔“

ایک مرتبہ امیر اہلسنت دامت برکاتہم العالیہ نے اسلامی بھائیوں کو ترغیب دلانے کے لئے ارشاد فرمایا کہ الحمد للہ عزوجل! سنہری جالیوں کے روبرو حاضر ہو کر مجھے یاد نہیں پڑتا کہ کبھی میں نے سرکارِ نامدار صلی اللہ تعالیٰ علیہ والہ وسلم کے دربار سے دنیا کی ذلیل دولت کا مطالبہ کیا ہو، بلکہ میں نے تو یہی عرض کیا ہے: ”یا رسول اللہ صلی اللہ تعالیٰ علیہ والہ وسلم! مجھے اپنی یاد میں تڑپنے والا دل عطا کر دیجئے..... آقا صلی اللہ تعالیٰ علیہ والہ وسلم مجھے اپنے غم میں رونے والی آنکھ دے دیجئے..... اور اس سے پہلے کہ آتشِ عشق سرد پڑ جائے، آپ کی محبت میں آنسو ختم ہو جائیں مجھے ایمان و عافیت پر مدینہ شریف میں موت نصیب ہو جائے۔“

رات دن عشق میں تیرے تڑپا کروں یا نبی ﷺ! ایسا سوزِ جگر چاہیے
ذوق بڑھتا رہے اشک بہتے رہیں مضطرب قلب اور چشم تر چاہیے
گر وہ فرمائیں عطار کیا چاہئے میں کہوں گا مدینے کا غم چاہئے

سادگی

امیر اہلسنت دامت برکاتہم العالیہ عموماً سادہ اور سفید لباس بغیر استری

کے استعمال کرنا پسند فرماتے ہیں جبکہ سر پر چھوٹے سائز کا سادہ سبز عمامہ باندھتے ہیں۔ اس کی حکمت بیان کرتے ہوئے فرمایا: ”میں عمدہ لباس پہننا پسند نہیں کرتا حالانکہ میں اللہ عزوجل کے کرم سے بہترین لباس پہن سکتا ہوں۔ مجھے تحفے میں بھی لوگ نہایت قیمتی اور چمکدار قسم کے کپڑے دے جاتے ہیں لیکن میں خود پہننے کی بجائے کسی اور کو دے دیتا ہوں کیونکہ ایک تو میرے مزاج میں اللہ تعالیٰ نے سادگی عطا فرمائی ہے، دوسرا میرے پیچھے لاکھوں لوگ ہیں اگر میں مہنگے ترین لباس پہنوں گا تو یہ بھی میری پیروی کرنے کی کوشش کریں گے۔ مالدار اسلامی بھائی تو شاید پیروی کرنے میں کامیاب ہو بھی جائیں لیکن میرے غریب اسلامی بھائی کہاں جائیں گے اس لئے میں اپنے غریب اسلامی بھائیوں کی محبت میں عمدہ لباس پہننے سے کتراتا ہوں۔“

محبت رمضان

حضرت سیدنا ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے فرمایا: ”یہ مہینہ تمہارے قریب آگیا، خدا عزوجل کی قسم! مسلمانوں پر کوئی مہینہ ایسا نہیں گزرا جو ان کے لئے اس مہینہ سے بہتر ہو اور منافقین پر کوئی ایسا مہینہ نہیں گزرا جو ان کے لئے اس مہینے سے بدتر ہو۔“

(صحیح ابن خزیمہ، کتاب الصیام، باب فی فضل شہر رمضان، الحدیث ۱۸۸۴، ج ۳ ص ۱۸۸، المکتب الاسلامی بیروت)

استقبالِ رمضان:

جب رمضان شریف کا پُر بہار مہینہ تشریف لاتا ہے تو امیر اہلسنت دامت برکاتہم العالیہ کی خوشی کا عالم دیدنی ہوتا ہے۔ آپ کے جذبات کی عکاسی ان اشعار سے ہوتی ہے:

مرحبا صد مرحبا پھر آمدِ رمضان ہے کھل اٹھے مُرجھائے دل تازہ ہوا ایمان ہے
ہم گنہگاروں پہ یہ کتنا بڑا احسان ہے یا خدا عزوجل تُو نے عطا پھر کر دیا رَمَضان ہے
ہر گھڑی رَحمت بھری ہے ہر طرف ہیں برکتیں ماہِ رمضان رحمتوں اور برکتوں کی کان ہے
یا الہی! عزوجل تو مدینے میں کبھی رمضان دکھا مدتوں سے دل میں یہ عطار کے ارمان ہے

الوداعِ رمضان:

۲۰۱۳ء کا واقعہ ہے کہ امیر اہلسنت دامت برکاتہم العالیہ کثیرا اسلامی بھائیوں کے ساتھ معتمد تھے۔ انیسواں روزہ افطار کرنے کے بعد نمازِ مغرب سے فارغ ہو کر سر جھکائے بیٹھے تھے اتنے میں کسی نے آکر آپ دامت برکاتہم العالیہ سے عرض کیا: ”مبارک ہو عید الفطر کا چاند نظر آ گیا“ یہ سنتے ہی آپ کے چہرے کا رنگ بدل گیا اور بے اختیار آنکھوں سے آنسو چھلک پڑے پھر روتے ہوئے ارشاد فرمایا کہ افسوس رحمتوں اور برکتوں کا مبارک مہینہ ہم سے جدا ہو گیا لیکن ہم رَمَضانُ المبارک کی قدر نہ کر سکے، پھر روتے ہوئے اپنی پُر سوز آواز میں ماہِ رَمَضانُ المبارک کے متعلق اَلوَداعیہ اشعار پڑھے، سینکڑوں لوگ جو امیر اہلسنت دامت برکاتہم العالیہ کی زیارت و ملاقات کے لئے حاضر تھے وہ بھی اشکبار ہو گئے کافی دیر تک آپ دامت برکاتہم العالیہ گریہ و زاری فرماتے رہے۔

آخری روزے ہیں دل غمناک مضطربان ہے
عاشقانِ ماہِ رمضان رورہے ہیں پھوٹ کر
الفراق والفرق اے رب عزوجل کے مہمان الفراق
داستانِ غم سنائیں کس کو جا کر آہ! ہم
سب مسلمان الوداع کہتے ہیں رورو کر تجھے
کاش! آتے سال ہو عطار کو رمضان نصیب
حسرتاوا حسرتا اب چل دیا رمضان ہے
دل بڑا بے چین ہے افسردہ روح وجان ہے
الوداع والوداع تجھ کو مہ رمضان ہے
یا رسول اللہ! دیکھو چل دیا رمضان ہے
آہ! چند گھڑیوں کا اب ٹورہ گیا مہمان ہے
یا نبی! بیٹھے مدینے میں بڑا ارمان ہے

حفاظت ایمان کی فکر

حضورِ پاک، صاحبِ لولاک، سیاحِ افلاک، صلی اللہ تعالیٰ علیہ والہ وسلم نے ارشاد فرمایا: ”انَّمَا الْأَعْمَالُ بِالْخَوَاتِيمِ یعنی اعمال کا دارومدار خاتمے پر ہے۔“

(صحیح البخاری، کتاب القدر، الحدیث ۶۶۰۷، ج ۴، ص ۲۷۴، دار الکتب العلمیۃ بیروت)

امیر اہلسنت دامت برکاتہم العالیہ حفاظتِ ایمان کے بارے میں بہت حساس واقع ہوئے ہیں۔ صفر المظفر ۱۴۲۴ھ میں امیر اہل سنت دامت برکاتہم العالیہ کی طرف سے مرکزی مجلس شوریٰ اور دیگر مجالس کے اراکین وغیرہ کے نام لکھے گئے ایک کھلے خط کی ابتداء میں ایمان کی حفاظت سے متعلق کی جانے والی ”فکرِ مدینہ“ کا پرتاثیر انداز ملاحظہ ہو،.....

” (بعد سلام تحریر فرمایا) یہ الفاظ لکھتے وقت آہ! میں مدینہ منورہ سے بہت دور پڑا ہوں۔ مدینہ منورہ میں رات کے تقریباً تین بج کر ۲۱ منٹ اور پاکستان میں پانچ بج کر ۲۱ منٹ ہوئے ہیں، میں اپنی قیام گاہ کے مکتب میں مغموم و ملول قلم سنبھالے آپ حضرات کی بارگاہوں میں تحریراً دستک دے رہا ہوں۔ آج کل یہاں طوفانی ہوائیں

چل رہی ہیں جو کہ دلوں کو خوفزدہ کر دیتی ہیں۔ ہائے ہائے! بڑھاپا آنکھیں پھاڑے
پچھانے چلا آ رہا اور موت کا پیغام سن رہا ہے۔ مگر نفس امارہ ہے کہ سرکشی میں بڑھتا ہی
چلا جا رہا ہے۔ کہیں ہوا کا کوئی تیز و تند جھونکا میری زندگی کے چراغ کو گل نہ کر دے!
اے مولیٰ عزوجل زندگی کا چراغ تو یقیناً بجھ کر رہے گا، میرے ایمان کی شمع سدا روشن
رہے۔ یا اللہ! مجھے گناہوں کے دلدل سے نکال دے۔ کرم :::: کرم :::: کرم!

(غیبت کی تباہ کاریاں، ص ۲، مطبوعہ مکتبۃ المدینہ)

مسلمان ہے عطار تیری عطا سے

ہو ایمان پر خاتمہ یا الہی عزوجل

آپ دامت برکاتہم العالیہ نے کفریہ کلمات کی نشاندہی کے لئے ایک مختصر اور جامع
رسالہ ”۲۸ کلمات کفر“ بھی تالیف فرمایا ہے، جو اپنے موضوع کے اعتبار سے منفرد
اہمیت کا حامل ہے۔ جس کا ہر مسلمان کو مطالعہ کرنا چاہئے۔

امیر اہلسنت اور علماء کرام

امیر اہلسنت دامت برکاتہم العالیہ علمائے اہلسنت دامت فیوضہم سے بے حد
عقیدت و محبت رکھتے ہیں اور نہ صرف خود انکی تعظیم کرتے ہیں بلکہ اگر کوئی آپ دامت
برکاتہم العالیہ کے سامنے علمائے اہلسنت دامت فیوضہم کے بارے میں کوئی نازیبا کلمہ کہہ
دے تو اس پر سخت ناراض ہوتے ہیں۔

امیر اہلسنت دامت برکاتہم العالیہ ایک جگہ تحریر فرماتے ہیں کہ ”اسلام میں علماء حق کی
بہت زیادہ اہمیت ہے اور وہ علم دین کے باعث عوام سے افضل ہوتے ہیں۔ غیر عالم

کے مقابلے میں ان کو عبادت کا ثواب بھی زیادہ ملتا ہے۔“ چنانچہ حضرت محمد بن علی رضی اللہ تعالیٰ عنہما سے مروی ہے: ”عالم کی دور رسعت غیر عالم کی ستر رسعت سے افضل ہے۔“ (کنز العمال، کتاب العلم، الباب الاول، ج ۱۰ ص ۶۷، دار الکتب العلمیہ بیروت)

لہذا دعوتِ اسلامی کے تمام وابستگان بلکہ ہر مسلمان کے لئے ضروری ہے کہ وہ علمائے اہلسنت سے ہرگز نہ ٹکرائیں، ان کے ادب و احترام میں کوتاہی نہ کریں، علمائے اہلسنت کی تحقیر سے قطعاً گریز کریں، بلا اجازت شرعی ان کے کردار اور عمل پر تنقید کر کے غیبت کا گناہ کبیرہ، حرام اور جھٹم میں لے جانے والا کام نہ کریں، حضرت سیدنا ابوالخفص الکبیر علیہ رحمۃ القدر فرماتے ہیں: ”جس نے کسی عالم کی غیبت کی تو قیامت کے روز اُس کے چہرے پر لکھا ہوگا، یہ اللہ کی رحمت سے مایوس ہے۔“

(مُكَافَأَةُ الْقُلُوبِ، ص ۷۱، دار الکتب العلمیہ بیروت)

ایک مکتوب میں لکھتے ہیں: ”علماء کو ہماری نہیں، ہمیں علماء دامت فیضہم کی ضرورت ہے، یہ مدنی پھول ہر دعوتِ اسلامی والے کی نس نس میں رچ بس جائے۔“ ایک مرتبہ فرمایا: ”علماء کے قدموں سے مٹے تو بھٹک جاؤ گے۔“

مجھ کو اے عطار سنی عالموں سے پیار ہے

ان شاء اللہ عزوجل دو جہاں میں اپنا بیڑا پار ہے

علماء کرام دامت فیضہم کی آپ مدظلہ العالی سے محبت:

الحمد للہ عزوجل! علمائے اہلسنت دامت فیضہم بھی آپ کی مدنی خدمات کو قدر کی نگاہ سے دیکھتے ہیں اور وقتاً فوقتاً اس کا اظہار بھی فرماتے رہتے ہیں مثلاً شارح بخاری، فقیہ

اعظم ہند حضرت علامہ مولانا مفتی شریف الحق امجدی علیہ رحمۃ اللہ الہادی لکھتے ہیں: ”مولانا محمد الیاس صاحب اس زمانے میں فی سبیل اللہ بغیر مشاہرے اور نذرانے کی طرف طمع کے خالص اللہ عزوجل کے لئے اور اس کے حبیب صلی اللہ تعالیٰ علیہ والہ وسلم کی رضا جوئی کے لئے اتنا عظیم الشان کام عالمگیر پیمانے پر کر رہے ہیں۔ جس کے نتیجے میں بد عقیدہ، صحیح العقیدہ سنی ہو گئے اور لاکھوں شریعت سے بے زار افراد شریعت کے پابند ہو گئے۔ بڑے بڑے لکھ پتی، کروڑ پتی گریجویٹ نے واڑھیاں رکھیں، عمامہ باندھنے لگے، پانچوں وقت باجماعت نماز ادا کرنے لگے اور دینی باتوں میں دلچسپی لینے لگے۔ کیا یہ کارنامہ اس لائق نہیں کہ اللہ عزوجل کی بارگاہ میں قبول ہو۔ حضور اقدس صلی اللہ تعالیٰ علیہ والہ وسلم نے فرمایا: ”من تمسک بسنتی عند فساد امتی فلہ اجر مائتہ شہید“ (مشکوٰۃ ص ۳۰) (یعنی) میری امت کے بگڑنے کے وقت جو میری سنت کا پابند ہوگا اسکو 100 شہیدوں کا ثواب ملے گا۔ جب امت کے بگڑنے کے وقت سنت کی پابندی کرنے والے کیلئے 100 شہیدوں کا ثواب ہے تو جو بندہ خدا سنت کا پابند ہوتے ہوئے کروڑوں انسانوں کو ایک نہیں اکثر سنتوں کا پابند بنا دے اس کا اجر کتنا ہوگا۔“

اسی طرح اُستاذ العلماء والفُقہاء حضرت مولانا مفتی عبدالقیوم ہزاروی علیہ رحمۃ اللہ الہادی فرماتے ہیں، ”فقیر نے خود ان سے ملاقات کی ہے انہیں بے حد مؤضع، باعمل، عوام کا ڈر رکھنے والا، علمائے کرام کی تعظیم کرنے والا اور مذہب اسلام کی تعمیر وترقی کے سلسلے میں بے حد مخلص پایا۔ آپ کی تحریک سے وابستہ نوجوانوں کا سنت رسول صلی اللہ تعالیٰ علیہ والہ وسلم میں ڈھلا ہوا سانچہ خود پکار پکار کر مولانا (الیاس قادری) کے اخلاص

استقامت و محنت چد و جہد مسلسل کی خبر دے رہا ہے۔ بلا مبالغہ آپ اہلسنت و جماعت کیلئے ایک قیمتی سرمایہ ہیں۔“

رئیس القلم، ادیب شہیر حضرت علامہ ارشد القادری علیہ رحمۃ اللہ الہادی فرماتے ہیں: ”یہ حقیقت ہے ایک مولانا محمد الیاس قادری (دامت برکاتہم العالیہ) نے پوری دنیا میں انقلاب برپا کر دیا ہے۔“

باب المدینہ (کراچی) میں اہلسنت کے قدیم اور معروف ترین جامعہ دارالعلوم امجدیہ عالمگیر روڈ کراچی کے مدرس، معزز ترین بزرگ، عالم باعمل حضرت علامہ مولانا حلیم احمد اشرفی قدس سرہ امیر اہلسنت دامت برکاتہم العالیہ کے بارے میں لکھتے ہیں: ”سنجیدگی سے دیکھا جائے تو مسلمانوں کی اصلاح احوال کے لیے بہت سی صورتیں اختیار کی گئیں اور اب بھی اپنے مذاق کے اعتبار سے کدو کاوش کی جا رہی ہے اور محمد الیاس قادری صاحب نے ایک نیا طریقہ اور نیا پروگرام شروع کیا اور اپنے مقصد میں بڑی عظیم کامیابی حاصل کی۔“

مزید فرماتے ہیں: ”جس ماحول میں نوجوان لڑکے اپنے آپ کو فیشن زدہ دکھانے کی کوشش میں لگے ہوئے ہیں یہ دعوت اسلامی کا جوان، زمانہ و حال کے خیالات سے بے نیاز ہو کر بڑے جذبے کیساتھ اپنی صورت، اپنی شکل، اپنا لباس سچے مسلمان جیسا بنانے کی کوشش میں لگا ہوا ہے۔ یہ دیکھ کر میرے دل میں خیال آیا کہ اس تحریک کا سربراہ یقیناً کوئی ایسا شخص ہے جو اپنے ارادے اور نیت میں مخلص ہے۔ تصنع (یعنی بناوٹ) سے پاک ہے۔ اور اس کا خلوص عند اللہ بھی مقبول ہے۔ اس کی حسن

نیت کا یہ ثمر ہے کہ یہ تحریک بڑی تیزی کے ساتھ ہر حلقہ اور طبقہ اور ملک کے ہر حصہ میں پھیلتی جا رہی ہے۔ خاص کر نوجوان طبقہ اس کی طرف بھاگا چلا آ رہا ہے۔“

حضرت علامہ مولانا مفتی محمد اعظم رضوی مدظلہ العالی (دارالعلوم مظہر الاسلام بریلی شریف) اپنے ایک طویل مکتوب میں لکھتے ہیں: ”جب کوئی شخص یا جماعت کسی اچھے کام کے لیے پوری کوشش کرتا ہے پروردگار عالم عزوجل کا وعدہ ہے کہ وہ اس کو کامیابی کی منزل اور مطلوب تک ضرور پہنچاتا ہے، قال اللہ تعالیٰ ”وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ لَمَعَ الْمُحْسِنِينَ“ (پ ۲۱، العنکبوت) (ترجمہ کنز الایمان: اور جنہوں نے ہماری راہ میں کوشش کی ضرور ہم انہیں اپنے راستے دکھادیں گے اور بے شک اللہ نیکوں کے ساتھ ہے۔)

امیر دعوت اسلامی مولانا محمد الیاس صاحب اعلیٰ حضرت رضی اللہ تعالیٰ عنہ کے خلیفہ خاص حضرت مولانا ضیاء الدین صاحب مدنی رحمۃ اللہ تعالیٰ علیہ کے مرید اور ان کے شہزادے حضرت مولانا فضل الرحمن صاحب کے خلیفہ ہیں۔ اعلیٰ حضرت رضی اللہ تعالیٰ عنہ کے شیدائی و فدائی مسلک اعلیٰ حضرت رضی اللہ تعالیٰ عنہ کے متصل مبلغ اہلسنت ہیں۔ دعوت اسلامی کے تبلیغی اجتماعات میں اعلیٰ حضرت رضی اللہ تعالیٰ عنہ کا ترجمہ قرآن کنز الایمان اور ان کے سلام یا کلام کا ذکر لازماً ہوتا رہتا ہے اور امیر دعوت اسلامی کی مصنفات یا مؤلفات تو اعلیٰ حضرت رضی اللہ تعالیٰ عنہ کے فتاویٰ رضویہ وغیرہا سے ماخوذ بھی ہیں۔

تعظیم سادات عظام

قبلہ شیخ طریقت، امیر اہلسنت دامت برکاتہم العالیہ عشق نبی صلی اللہ تعالیٰ علیہ والہ وسلم میں فنا ہیں اور یہ ایک فطری امر ہے کہ جس سے عشق ہوتا ہے اس سے نسبت رکھنے والی ہر چیز سے بھی عشق ہو جاتا ہے۔ محبوب کے گھر سے، اس کے در و دیوار سے، محبوب کے گلی کو چوں تک سے تعلق عقیدت قائم ہو جاتا ہے۔ پھر بھلا جو عشق نبی صلی اللہ تعالیٰ علیہ والہ وسلم میں گم ہو وہ آپ صلی اللہ تعالیٰ علیہ والہ وسلم کی آل اور اہل بیت سے محبت کیوں نہ رکھے گا۔ لہذا جہاں آپ دامت برکاتہم العالیہ کو مدینہ پاک کے ذرہ ذرہ سے بے پناہ محبت ہے وہیں آپ دامت برکاتہم العالیہ حضرات سادات کرام کی تعظیم و توقیر بجالانے میں بھی پیش پیش رہتے ہیں۔ ملاقات کے وقت اگر امیر اہلسنت دامت برکاتہم العالیہ کو بتا دیا جائے کہ یہ سید صاحب ہیں تو بارہا دیکھا گیا ہے کہ آپ دامت برکاتہم العالیہ نہایت ہی عاجزی سے سید زادے کا ہاتھ چوم لیا کرتے ہیں۔ سادات کرام کے بچوں سے انتہائی محبت اور شفقت کرنا یہ آپ دامت برکاتہم العالیہ ہی کا طرہ امتیاز ہے۔ کبھی کبھی کسی سید زادہ کو دیکھ کر امام اہلسنت رحمۃ اللہ تعالیٰ علیہ کا یہ شعر جھوم جھوم کر پڑھنے لگتے ہیں۔

تیری نسل پاک میں ہے بچہ بچہ نور کا

تو ہے عین نور تیرا سب گھرانہ نور کا

عقیدت اعلیٰ حضرت رحمۃ اللہ تعالیٰ علیہ

امیر اہلسنت دامت برکاتہم العالیہ اپنے رسالے سیدی قطب مدینہ رحمۃ اللہ تعالیٰ علیہ میں تحریر فرماتے ہیں: ”الحمد للہ عزوجل! میں بچپن ہی سے امام اہلسنت، عظیم البرکت،

پروانہ شمع رسالت، مجید دین و ملت مولینا شاہ احمد رضا خان علیہ رحمۃ الرحمن سے متعارف ہو چکا تھا۔ پھر جوں جوں شعور آتا گیا اعلیٰ حضرت علیہ رحمۃ الرحمن کی محبت دل میں گھر کرتی چلی گئی۔ میں بلا خوفِ تردید، کہتا ہوں کہ ربُّ العلیٰ کی پہچان، بیٹھے بیٹھے مصطفیٰ صَلَّی اللہ تعالیٰ علیہ والہ وسلم کے ذریعے ہوئی۔ تو مجھے بیٹھے بیٹھے مصطفیٰ صَلَّی اللہ تعالیٰ علیہ والہ وسلم کی پہچان امام احمد رضا علیہ رحمۃ الرحمن کے سبب نصیب ہوئی۔“

اعلیٰ حضرت ﷺ سے ہمیں تو پیار ہے
ان شاء اللہ عزوجل اپنا بیڑا پار ہے

پہلا رسالہ:

اسی عقیدت کا صدقہ ہے کہ آپ دامت برکاتہم العالیہ نے اپنی زندگی کا پہلا مدنی رسالہ بھی اعلیٰ حضرت علیہ رحمۃ الرحمن سے متعلق لکھا جس کا نام ”تذکرہ امام احمد رضا رحمۃ اللہ تعالیٰ علیہ“ ہے۔ آپ دامت برکاتہم العالیہ ہی کا شعر ہے:

تُو نے باطل کو مٹایا اے امام احمد رضا ﷺ

دین کا ڈنکا بجایا اے امام احمد رضا ﷺ

بریلی شریف کی پہلی بار حاضری:

جب امیر اہل سنت دامت برکاتہم العالیہ پہلی بار مدینۃ المرشد بریلی شریف پہنچے تو جب تک قیام رہا آپ ادباً برہنہ پارہے اور جب امام اہلسنت اعلیٰ حضرت علیہ رحمۃ الرحمن کے مزار مبارک پر حاضری کا وقت آیا تو دیکھنے والوں کی آنکھیں اشک بار ہو گئیں کہ آپ زمین پر لوٹتے ہوئے مزار مبارک پر حاضر ہوئے۔ دورانِ حاضری

ایک ضعیف العمر بزرگ کے متعلق کسی نے بتایا کہ انہوں نے اعلیٰ حضرت علیہ رحمۃ الرحمن کو دیکھا ہے، تو آپ اور آپ کے دونوں بیٹوں نے اعلیٰ حضرت علیہ رحمۃ الرحمن کی زیارت کرنے والے کی نہ صرف آنکھوں کو بوسہ دیا بلکہ قدموں کو بھی چوم لیا۔

ایک بار آپ دامت برکاتہم العالیہ نے فرمایا کہ اعلیٰ حضرت علیہ رحمۃ الرحمن کے اقوال (یعنی فرمان) پر ہماری عُقول (یعنی عقلیں) قربان۔ اعلیٰ حضرت کا اقوال ہمیں قبول۔

اسی تعلق عقیدت کی بنا پر امیر اہل سنت دامت برکاتہم العالیہ اپنے بیانات اور تالیفات میں قرآن پاک کا ترجمہ اعلیٰ حضرت علیہ رحمۃ الرحمن کے ترجمہ کنز الایمان سے لیتے ہیں اور دوسروں کو بھی اس کی ترغیب ارشاد فرماتے ہیں۔

مسلمانوں کی خیر خواہی

سرکارِ مدینة المنورہ، سلطانِ مکتہ المکرمہ صلی اللہ تعالیٰ علیہ والہ وسلم کا فرمانِ ذیشان ہے: ”دینِ خیر خواہی (کا نام) ہے۔“ صحابہ کرام علیہم الرضوان نے عرض کی ”یا رسول اللہ صلی اللہ تعالیٰ علیہ والہ وسلم! کس کے لیے؟“ ارشاد فرمایا: ”اللہ کیلئے اسکی کتاب کیلئے، اس کے رسول کیلئے، مسلمانوں کے اماموں کے لیے اور ان کی عوام کیلئے۔“

(مسلم کتاب الایمان، باب بیان الدین الحمیصی، الحدیث ۵۵، ص ۴۷)

ہمارا حسنِ ظن ہے کہ مسلمانوں کی خیر خواہی ہمہ وقت امیر اہل سنت دامت برکاتہم العالیہ کے پیشِ نظر رہتی ہے۔ اس ضمن میں کئی واقعات ہیں، جس میں سے ایک پیشِ خدمت ہے۔

سیڑھیوں پر ہی بیٹھ گئے:

الحمد للہ عزوجل! جشن ولادت سرکار صلی اللہ تعالیٰ علیہ والہ وسلم کے سلسلے میں ربیع النور شریف کی ۱۲ ویں شب، دعوت اسلامی کی طرف سے باب المدینہ (کراچی)

میں بہت بڑے اجتماع ذکر و نعت کا انعقاد کیا جاتا ہے جو غالباً اس وقت روئے زمین کا سب سے بڑا اجتماع ذکر و نعت ہوتا ہے۔ ربیع النور شریف ۱۸؎ ۱۹؎ ۲۰؎ ۲۱؎ کی ۱۲ ویں

رات ۱۲ بجے جب بانی دعوت اسلامی امیر اہلسنت مدظلہ العالی اجتماع میں بیان کرنے کیلئے پہنچے تو تلاوت شروع ہو چکی تھی۔ لہذا آپ منج (اسٹیج) پر جلوہ گر ہو کر حاضرین

کے سامنے آنے کی بجائے منج کی سیڑھیوں پر ہی بیٹھ کر تلاوت سننے میں مشغول ہو گئے۔ تلاوت ختم ہونے کے بعد جب کسی نے عرض کی کہ ”آپ براہ راست منج پر

تشریف لانے کے بجائے اس کی سیڑھی پر بیٹھ گئے، اس میں کیا حکمت تھی؟“ تو ارشاد فرمایا: قرآن پاک میں ہے کہ ”وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا

لَعَلَّكُمْ تَرْحَمُونَ۔ ترجمہ کنز الایمان: اور جب قرآن پڑھا جائے تو اسے کان لگا کر سنو اور خاموش رہو کہ تم پر رحم ہو۔“ (پ۹، الاعراف: ۲۰۴)

اور..... ”فتاویٰ رضویہ“ (ج ۲۳، ص ۳۵۳) میں ہے، ”جب بلند آواز سے قرآن پاک پڑھا جائے تو حاضرین پر سننا فرض ہے جبکہ وہ مجمع سننے کی غرض سے حاضر ہو،

ورنہ ایک کا سننا کافی ہے اگرچہ دوسرے لوگ کام میں ہوں۔“

پھر فرمایا: ”جب میں حاضر ہوا تو تلاوت جاری تھی، اب اگر میں سیدھا منج پر چلا جاتا تو خدشہ تھا کہ کوئی اسلامی بھائی استقبالی نعرہ لگا دیتا اور دوران تلاوت ایسا ہرگز

نہیں ہونا چاہئے، لہذا! میں نے لوگوں کی نظر سے اوجھل رہ کر منج کی سیڑھیوں پر بیٹھ جانے ہی میں عافیت جانی۔“

فکر آخرت

ایک مرتبہ رات بھر مدنی مشورے کے باعث امیر اہلسنت دامت برکاتہم العالیہ سو نہ سکے۔ بعد فجر ایک اسلامی بھائی نے عرض کی: ”ابھی آپ آرام فرمائیں، 10:00 بجے دوبارہ اٹھنا ہے، لہذا! اٹھ کر اشراق و چاشت ادا فرما لیجئے گا۔“ آپ نے جواب دیا کہ ”زندگی کا کیا بھروسہ، سو کر اٹھنا نصیب ہو یا نہیں.. یا.. کیا معلوم آج زندگی کے آخری نفل ادا ہو رہے ہوں؟“ یہ فرمانے کے بعد اشراق و چاشت کے نفل ادا فرمائے پھر آرام فرمایا۔

مدنی کام کی لگن

۱۹۹۱ء میں راہِ خدا عزوجل میں سفر کرتے ہوئے جب امیر اہلسنت دامت برکاتہم العالیہ ہند کے شہر دہلی میں پہنچے تو وہاں جامع مسجد نور النبی میں قیام کیا۔ طویل سفر کی تھکن کی وجہ سے اکثر شرکائے قافلہ عشاء کے بعد بہت جلد نیند کی آغوش میں پہنچ گئے لیکن آپ شدید تھکاوٹ کے باوجود آدھی رات تک وہاں پر ملاقات کی غرض سے آنے والے اسلامی بھائیوں پر انفرادی کوشش فرماتے رہے۔

نفس کی قربانی:

امیر اہلسنت دامت برکاتہم العالیہ ۱۴۲۴ھ میں عید الاضحیٰ کے موقع پر ملک سے باہر تھے۔ بعض ذمہ دارانِ دعوتِ اسلامی کے بے حد اصرار پر آپ نے عید الاضحیٰ

پاکستان میں منانے کی حامی بھری لیکن عید سے صرف چند روز پہلے ای میل کے ذریعے یہ پیغام بھجوایا: ”شب جمعہ (۸ ذوالحجۃ الحرام ۱۴۲۴ھ) کو پرواز تھی، بدھ کو دل میں ہلچل پیدا ہوگئی۔ میں نے بہت غور کیا اور اس نتیجے پر پہنچا کہ میں عید باب المدینہ میں آ کر دھوم دھام سے خوب رونق بھرے ماحول میں بچوں، گھر والوں اور کثیر اسلامی بھائیوں کے ساتھ مناؤں۔ باب المدینہ آنے میں نفس کی پیروی ہے اور امارات میں رہ کر تحریری کام کرنے میں آخرت کی بہتری، باب المدینہ میں عوام کی بھیڑ میں گناہوں کی کثرت اور امارات میں تنہائی کے باعث معاصی سے کافی بچت، عوام کی گہما گہمی میں زبان و آنکھ کی حفاظت نہایت ہی مشکل جبکہ امارات میں اپنے گھر پر زبان اور آنکھوں کا قفل مدینہ الحمد للہ: جل کافی حد تک حاصل۔ سو چانی الحال باب المدینہ میں جا کر سوائے نفس کو خوش کرنے کے کسی دین کے اہم کام کو سرانجام دینے کی بظاہر کوئی صورت سامنے نہیں ہے، قربانی کے دن ہیں، اور ظاہر ہے قربانی وہی ہے جو نفس کو گراں گزرے، لہذا! نفس کی قربانی دینا ہی مناسب ہے، لہذا! آخرت کی بہتری پر نظر رکھتے ہوئے میں نے باب المدینہ آنے کا ارادہ ملتوی کر دیا ہے۔

وقت کم کام بہت زیادہ:

دسمبر 2002ء میں راجپوتانہ اسپتال (حیدرآباد، باب الاسلام سندھ) میں امیر اہلسنت دامت برکاتہم العالیہ کا آپریشن تھا۔ آپ نے آپریشن تھیٹر میں جانے کیلئے لباس پہن لیا، مگر پھر اطلاع ملی کہ ابھی ایک گھنٹہ مزید تاخیر ہوگی۔ آپ سے عرض کی گئی کہ کچھ دیر آرام فرمائیے، مگر آپ نے ارشاد فرمایا: ”وقت کم ہے اور کام بہت زیادہ ہے۔“ یہ فرما کر آپ تحریری کام میں مصروف ہو گئے۔

شاعری

اعلیٰ حضرت رحمۃ اللہ تعالیٰ علیہ کی طرح امیر اہلسنت دامت برکاتہم العالیہ کا سرمایہ شاعری بھی صرف نعت و منقبت اور مناجات وغیرہ پر مشتمل ہے۔ جو اسلامی بھائی امیر اہلسنت دامت برکاتہم العالیہ کی شب و روز کی مصروفیات سے واقف ہیں وہ حیرت زدہ ہیں کہ آپ دامت برکاتہم العالیہ کو شعر کہنے کا موقع کیسے مل جاتا ہے؟ پھر آپ دامت برکاتہم العالیہ دیگر باب سخن کی طرح ہر وقت شاعری کیلئے مصروف بھی نہیں رہتے ہیں۔ بلکہ جب پیارے پیارے آقا صلی اللہ تعالیٰ علیہ والہ وسلم کی یاد تڑپاتی اور سوزِ عشق آپ کو بے تاب کرتا ہے تو آپ نعتیہ اشعار و مناجات لکھتے ہیں۔ شیخ طریقت دامت برکاتہم العالیہ نے حمد و نعت کے علاوہ صحابہ کرام رضوان اللہ تعالیٰ علیہم اجمعین اور بزرگان دین رحمہم اللہ کی شان میں متعدد منقبتیں اور مدحیہ قصائد بھی قلم بند فرمائے ہیں، تادم تحریر آپ دامت برکاتہم العالیہ کے 226 کلام شمار میں آئے ہیں۔ امیر اہلسنت دامت برکاتہم العالیہ کی شاعری میں ایک انفرادی خصوصیت یہ بھی ہے کہ آپ کی شاعری میں نیکی کی دعوت کی تڑپ اور مسلمانوں کی خیر خواہی کا جذبہ نمایاں طور پر پایا جاتا ہے۔ چنانچہ آپ دامت برکاتہم العالیہ لکھتے ہیں:

شہا ایسا جذبہ پاؤں کہ میں خوب سیکھ جاؤں تری سنتیں سکھانا مدنی مدینے والے ﷺ
 ملے سنتوں کا جذبہ مرے بھائی چھوڑیں مولیٰ سبھی داڑھیاں منڈانا مدنی مدینے والے ﷺ
 مری جس قدر ہیں بہنیں سبھی کاش برقع پہنیں ہو کر م شہ زمانہ مدنی مدینے والے ﷺ

نیکی کی دعوت کا جذبہ

امیر اہلسنت دامت برکاتہم العالیہ اصلاح کرنے کے معاملے میں بے حد متحرک ہیں۔ آپ دامت برکاتہم العالیہ کسی بھی خلاف شرع یا خلاف سنت کام کو دیکھ کر خاموش نہیں رہ سکتے بلکہ فوراً احسن طریقے سے سامنے والے کی اصلاح فرمادیتے ہیں۔

کلمہ کفر سے توبہ کروائی:

بہت عرصہ قبل سو لجر بازار کے رہائشی اسلامی بھائی امیر اہلسنت دامت برکاتہم العالیہ سے ملاقات کی غرض سے حاضر ہوئے تو کسی وجہ سے ملاقات نہ ہو سکی۔ انتہائی مایوسی کے عالم میں ان کے منہ سے کچھ نازیبا کلمات ادا ہو گئے۔ جب آپ دامت برکاتہم العالیہ کو ان کلمات کے بارے میں بتایا گیا تو آپ نے (کچھ اس طرح) ارشاد فرمایا ”یہ تو کلمہ کفر ہے“ اس کے بعد اس اسلامی بھائی کی شد و مد سے تلاش شروع کر دی گئی۔ تقریباً دو گھنٹے کی تلاش کے بعد بالآخر امیر اہل سنت دامت برکاتہم العالیہ اس اسلامی بھائی کے گھر جا پہنچے اور انفرادی کوشش کرتے ہوئے اسے کلمہ کفر کے بارے میں بتایا اور توبہ کی ترغیب دلائی۔ الحمد للہ عزوجل! اس اسلامی بھائی نے آپ کی انفرادی کوشش کی برکت سے توبہ کر کے تجدید ایمان کر لی۔

نمازی کی اصلاح:

ایک مرتبہ امیر اہلسنت دامت برکاتہم العالیہ کے در دولت میں ایک اسلامی بھائی نماز پڑھ رہے تھے۔ وہ سجدے کی حالت میں تھے کہ اچانک آپ دامت برکاتہم العالیہ نے دیکھا کہ ان کے پاؤں کی انگلیاں ٹھیک سے زمین پر نہیں لگی ہوئیں۔ نماز

کے بعد آپ نے ان پر انفرادی کوشش کرتے ہوئے عملی طور پر اشارہ کر کے بتایا کہ سجدے میں پاؤں کی انگلیوں کا پیٹ زین پر اس طرح لگنا چاہئے۔

کسی کا نام بگاڑنے والے کی اصلاح:

ایک مرتبہ کسی نے امیر اہلسنت دامت برکاتہم العالیہ کے سامنے کسی شخص کا نام برے لقب کے ساتھ لے ڈالا تو آپ نے فوری طور پر انفرادی کوشش کرتے ہوئے فرمایا:

”ایسا نہ بولیں کہ کسی مسلمان کا نام بگاڑنے والے کو قرآن عظیم میں ”فاسق“ کہا گیا ہے چنانچہ ارشاد ہوتا ہے، ”وَلَا تَنَابَزُوا بِالْأَلْقَابِ ط بئس الاسم الفسوق بعد الإیمان ج وَمَنْ لَّمْ يَتُبْ فَأُولَئِكَ هُمُ الظَّالِمُونَ 0 ترجمہ کنز الایمان: اور ایک دوسرے کے برے نام نہ رکھو، کیا ہی برا نام ہے مسلمان ہو کر فاسق کہلانا اور جو توبہ نہ کریں تو وہی ظالم ہیں۔“ (پ ۲۶، سورۃ الحجرات: ۱۱)

حقوق العباد کا خوف

امیر اہلسنت دامت برکاتہم العالیہ جہاں حقوق اللہ عزوجل کے معاملے میں حد درجہ محتاط ہیں وہاں حقوق العباد کے معاملے میں بھی بے حد احتیاط ملحوظ رکھتے ہیں۔ آپ فرماتے ہیں: ”حقوق اللہ عزوجل تو اگر اللہ تعالیٰ چاہے تو اپنی رحمت سے معاف فرما دے گا۔ مگر حقوق العباد کا معاملہ سخت تر ہے کہ جب تک وہ بندہ جس کا حق تلف کیا گیا ہے، معاف نہیں کریگا اللہ عزوجل بھی معاف نہیں فرمائے گا اگرچہ یہ بات اللہ عزوجل پر واجب نہیں مگر اس کی مرضی یہی ہے کہ جس کا حق تلف کیا گیا ہے اس مظلوم سے معافی مانگ کر راضی کیا جائے۔“

بچپن ہی میں حقوق العباد کا خیال:

ایک مرتبہ دوران گفتگو امیر اہلسنت دامت برکاتہم العالیہ نے متعلقین کی ترغیب کیلئے ارشاد فرمایا: ”اللہ ورسول عَزَّوَجَلَّ و صَلَّى اللہ تعالیٰ علیہ والہ وسلم کے فضل و کرم سے حقوق العباد کی ادائیگی کا خوف بچپن ہی سے میرے دل میں بیٹھا ہوا ہے۔ جب میں چھوٹا اور تقریباً نا سمجھ تھا، یتیمی اور غربت کا دور تھا۔ حصولِ معاش کے لئے بھنے ہوئے چنے اور مونگ پھلیاں چھیلنے کے لئے گھر میں لائی جاتی تھیں۔ ایک سیر چنے چھیلنے پر چار آنے، ایک سیر مونگ پھلیاں چھیلنے پر ایک آنہ مزدوری ملتی۔ ہم سب گھر والے مل کر اسے چھیلنے۔ میں چھوٹا ہونے کی وجہ سے کبھی کبھار چند دانے منہ میں ڈال لیتا لیکن پھر پریشان ہو کر والدہ محترمہ سے عرض کرتا: ”ماں! مونگ پھلی والے سے معاف کر لینا۔“ چنانچہ والدہ محترمہ سیٹھ سے کہتیں کہ ”بچے دودانے منہ میں ڈال لیتے ہیں۔“ جو بابا وہ کہہ دیتا: ”کوئی بات نہیں۔“ یہ سن کر میں سوچتا کہ میں نے تو دودانے سے زیادہ کھائے ہیں مگر ماں نے تو صرف دودانے معاف کروائے ہیں؟ بعد میں جب شعور آیا تو پتا چلا کہ ”دودانے“ محاورہ ہے اور اس سے مراد تھوڑے دانے ہی ہیں اور میں کبھی تھوڑے دانے کھا لیتا تھا۔“

ذرا سا کاغذ پھٹنے پر معذرت:

دورۂ حدیث (جامعۃ المدینہ باب المدینہ کراچی) کے ایک طالب علم کی فتاویٰ رضویہ شریف کی ایک جلد چند دن امیر اہلسنت دامت برکاتہم العالیہ کے زیر مطالعہ رہی۔ آپ نے فتاویٰ رضویہ شریف کی جلد مع رقعہ جب واپس فرمائی تو طالب علم رقعہ

پڑھ کر ششدر رہ گئے اور جذباتِ تاثر سے ان کی پلکیں بھیک گئیں۔ (مضمون کچھ یوں تھا)

میرے بیٹھے بیٹھے مدنی بیٹے زیند مسعدہ کی خدمت میں شکر یہ بھرا سلام، آپ کی فتاویٰ رضویہ شریف سے مطلوبہ عبارات کے علاوہ بھی استفادہ کیا، خاص خاص کلمات و فقرات کو خط کشیدہ کرنے کی عادت ہے مگر مجاز (یعنی باختیار) نہ ہونے کے باعث مجتنب (یعنی رکا) رہا مگر بے احتیاطی کے سبب ایک صفحہ کے اوپر کی جانب معمولی سا کاغذ پھٹ گیا، بصد ندامت معذرت خواہ ہوں، امید ہے معافی کی خیرات سے محروم نہیں فرمائیں گے۔ کاغذ اتنا کم شق ہوا ہے کہ غالباً ڈھونڈنے پر بھی نہ مل سکے۔ علاوہ ازیں بھی جو حقوق تلف ہوئے ہوں معاف فرمادیجئے۔ دین ہو تو وصول کر لیجئے (یعنی میری طرف آپ کی کوئی رقم وغیرہ بنتی ہو تو لے لیجئے)۔ دعائے مغفرت سے نوازتے رہئے۔ والسلام مع الاکرام

دورانِ بیان معافی طلب کرنا:

کئی مرتبہ ایسا ہوا کہ خوفِ خدا عزوجل کے سرمایہ سمدی کی بنا پر امیر اہلسنت دامت برکاتہم العالیہ نے حقوق العباد میں حد درجہ محتاط ہونے کے باوجود دورانِ بیان بھی لوگوں سے ان کے حقوق کے بارے میں معذرت طلب کی۔ چنانچہ باب الاسلام سندھ سطح پر ۲، ۳، ۴، محرم الحرام ۱۴۲۵ھ کو ہونے والے سنتوں بھرے اجتماع میں ہونے والے بیان کے دوران آپ دامت برکاتہم العالیہ نے توبہ کی شرائط کی وضاحت کرتے ہوئے وہاں موجود لاکھوں اسلامی بھائیوں اور ٹیلی فون وغیرہ کے ذریعے سننے

والی اسلامی بہنوں سے ارشاد فرمایا: ”توبہ کی ایک شرط یہ بھی ہے کہ جس کی حق تلفی کی ہو یا اذیت پہنچائی ہو اس سے معافی مانگی جائے، جس کے تعلقات جتنے زیادہ ہوتے ہیں اتنا ہی دوسروں کی دل آزاری ہو جانے کا احتمال زیادہ ہوتا ہے، اور میرے تعلقات یقیناً آپ سب سے زیادہ ہیں، لہذا میری درخواست ہے کہ میری طرف سے اگر آپ کو کوئی تکلیف پہنچی ہو، کوئی حق تلف ہو گیا ہو، کبھی ڈانٹ دیا ہو، ملاقات نہ کرنے پر آپ ناراض ہو گئے ہوں، تو ہاتھ جوڑ کر درخواست ہے مجھے معاف کر دیجئے، مجھے آپ سے نہیں اپنے رب تعالیٰ سے ڈر لگتا ہے، کہہ دیجئے: ”جامعاف کیا۔“

بیعت و ارادت

امام اہلسنت مجدد دین و ملت الشاہ امام احمد رضا خان علیہ رحمۃ الرحمن سے بے حد عقیدت کی بنا پر امیر اہلسنت دامت برکاتہم العالیہ کو آپ علیہ رحمۃ الرحمن کے سلسلے میں داخل ہونے کا شوق پیدا ہوا۔ جیسا کہ امیر اہلسنت دامت برکاتہم العالیہ خود لکھتے ہیں: ”(مرید ہونے کے لئے) ایک ہی ”ہستی“ مرکز توجہ بنی، گو مشائخ اہل سنت کی کمی تھی نہ ہے مگر

سے پسند اپنی اپنی خیال اپنا اپنا

اس مقدس ہستی کا دامن تھام کر ایک ہی واسطے سے اعلیٰ حضرت علیہ رحمۃ الرحمن سے نسبت ہو جاتی تھی اور اس ”ہستی“ میں ایک کشش یہ بھی تھی کہ براہ راست گنبد خضرا کا سایہ اُس پر پڑ رہا تھا۔ اس ”مقدس ہستی“ سے میری مراد حضرت شیخ الفضیلت آفتاب رضویت ضیاء الملمت، مُقتدائے اہلسنت، مُرید و خلیفہ اعلیٰ حضرت، پیر طریقت، رہبر شریعت، شیخ العرب والعم، میزبان مہمانانِ مدینہ، قطبِ مدینہ،

حضرت علامہ مولانا ضیاء الدین احمد مدنی قادری رضوی علیہ رحمۃ اللہ القوی کی
ذات گرامی (ہے)۔

رحمۃ اللہ تعالیٰ علیہ

ضیاء پیر و مرشد مرے رہنما ہیں

سُرورِ دل و جاں مرے دل رُبا ہیں

مُؤرر کریں قلبِ عطار کو بھی

شہا! آپ دینِ مبیں کی ضیا ہیں

خلافت و اجازات

امیر اہلسنت دامت برکاتہم العالیہ، مفتی اعظم پاکستان حضرت مفتی وقار الدین

قادری رحمۃ اللہ تعالیٰ علیہ کے خلیفہ ہیں۔ آپ کو شارح بخاری، فقیہ اعظم ہند مفتی

شریف الحق امجدی علیہ رحمۃ اللہ الغنی نے سلاسل اربعہ قادریہ، چشتیہ، نقشبندیہ اور

سہروردیہ کی خلافت و کتب و احادیث وغیرہ کی اجازت بھی عطا فرمائی، جانشین سیدی

قطب مدینہ حضرت مولانا فضل الرحمن صاحب اشرفی علیہ رحمۃ اللہ القوی نے بھی اپنی

خلافت اور حاصل شدہ اسانید و اجازات سے نوازا ہے۔ دنیائے اسلام کے اور بھی کئی

اکابر علماء و مشائخ سے آپ کو خلافت حاصل ہے۔

بیعت و ارشاد

امیر اہلسنت دامت برکاتہم العالیہ خلافت و وکالت ملنے کے باوجود ایک عرصے تک

برائے تواضع و انکساری کسی کو اپنا مرید نہیں بناتے تھے بلکہ اپنے ذریعے سے پیرو

مرشد کا ہی مرید بناتے تھے۔ پیر و مرشد رحمۃ اللہ تعالیٰ علیہ کے وصال کے بعد آپ نے بیعت کرنا شروع فرمایا، تو لوگ آپ کے ذریعے سلسلہ عالیہ قادریہ رضویہ عطار یہ میں داخل ہو کر عطار سی بننے لگے۔ پھر بعد میں اکابرین کے طریقے کو اپناتے ہوئے بڑے بڑے سنتوں بھرے اجتماعات میں بھی آپ نے اجتماعی بیعت کا سلسلہ شروع فرمایا جیسا کہ شہزادہ اعلیٰ حضرت مصطفیٰ رضا خان علیہ رحمۃ الرحمن بھی اجتماعی بیعت فرماتے تھے۔

مریدوں پر شفقت

امیر اہلسنت دامت برکاتہم العالیہ کو سا لہا سال سے کثرت پیشاب کا عارضہ لاحق تھا۔ بالآخر دسمبر 2002ء میں ڈاکٹروں نے آپریشن تجویز کیا جس کے لئے آپ ہی کے مطالبے پر نماز عشاء کے بعد کا وقت طے کیا گیا تاکہ آپ کی کوئی نماز قضا نہ ہونے پائے۔ آپریشن ہو جانے کے بعد نیم بے ہوشی کے عالم میں درد سے کراہنے یا چلانے کی بجائے آپ نے وقتاً فوقتاً جن کلمات کی بار بار تکرار کی وہ یہ تھے:

”سب لوگ گواہ ہو جاؤ میں مسلمان ہوں،..... یا اللہ عزوجل! میں مسلمان ہوں، میں تیرا حقیر بندہ ہوں،..... یا رسول اللہ ﷺ! میں آپ کا ادنیٰ غلام ہوں،..... الحمد للہ عزوجل! میں غوث الاعظم (ﷺ) کا غلام ہوں،..... اے اللہ عزوجل! میرے گناہوں کو بخش دے،..... اے اللہ عزوجل! میری مغفرت فرما،..... اے اللہ عزوجل! میرے ماں باپ کی مغفرت فرما،..... اے اللہ عزوجل! میرے تمام مریدوں کی مغفرت فرما،..... اے اللہ عزوجل! (مجلس شوریٰ کے مرحوم نگران) حاجی مشتاق کی مغفرت فرما،..... اے اللہ

عزوجل! تمام دعوتِ اسلامی والوں اور والیوں کی مغفرت فرما،..... اے اللہ عزوجل! محبوب ﷺ کی ساری امت کی مغفرت فرما۔.....

دیکھا آپ نے کہ امیر اہلسنت دامت برکاتہم العالیہ اپنے مُریدوں سے کس قدر محبت فرماتے ہیں کہ نیم بے ہوشی میں بھی وہ اپنے مریدوں کیلئے مغفرت کی دعائیں مانگتے رہے یہاں تک کہ بقرعید (۱۲۲۳ھ) میں انہوں نے ایصالِ ثواب کیلئے ایک قربانی اپنے غریب مُریدوں کی طرف سے اور ایک قربانی اپنے فوت شدہ مُریدوں کی طرف سے کی۔ اس کے علاوہ آپ دامت برکاتہم العالیہ اپنے تمام مریدوں کا ایمان بارگاہ رسالت ﷺ میں حفاظت کے لئے پیش کر دیتے ہیں۔

امیر اہلسنت مد ظلہ العالی کا تاریخی کارنامہ

﴿تبلیغِ قرآن و سنت کی عالمگیر غیر سیاسی تحریک دعوتِ اسلامی کا قیام﴾

اس پُر فتن دور میں کہ جب دنیا بھر میں گناہوں کی یلغار، ذرائعِ ابلاغ میں فحاشی کی بھرمار اور فیشن پرستی کی پھکار مسلمانوں کی اکثریت کو بے عمل بنا چکی تھی، نیز علم دین سے بے رغبتی اور ہر خاص و عام کا رُحمان صرف دُنیاوی تعلیم کی طرف ہونے کی وجہ سے اور دینی مسائل سے عدم واقفیت کی بنا پر ہر طرف جہالت کے بادل منڈلا رہے تھے، اسلام دشمن قوتیں مسلمانوں کو مٹانے کے لئے اور اسلام کا پاکیزہ نقشہ بدلنے کے لئے ناپاک سازشیں کر رہی تھیں، مساجد کا تقدس پامال کیا جا رہا تھا، لادینیت و بد مذہبیت کا سیلاب تباہیاں مچا رہا تھا، ہر گھر سنہما گھر بنتا چلا جا رہا تھا، مسلمان موسیقی، شراب اور جوئے کا عادی ہو کر تیزی کے ساتھ تباہی کے عمیق گڑھے

میں گرتا چلا جا رہا تھا، گلشنِ اسلام پر خرواں کے بادل منڈلا رہے تھے۔ ان نازک حالات میں قبلہ شیخِ طریقت، امیر اہلسنت، بانیِ دعوتِ اسلامی، حضرت علامہ مولانا ابوبلال محمد الیاس عطار قادری رضوی ضیائی دامت برکاتہم العالیہ نے نیکی کی دعوت عام کرنے کی ذمہ داری محسوس کرتے ہوئے ایک ایک اسلامی بھائی پر انفرادی کوشش کر کے مسلمانوں کو یہ ذہن دینا شروع کیا کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ یہاں تک کہ آپ نے ۱۴۰ھ میں ”دعوتِ اسلامی“ جیسی عظیم اور عالمگیر تحریک کے مدنی کام کا آغاز فرما دیا۔ الحمد للہ عزوجل! یہ آپ کی کوششوں کا ہی نتیجہ ہے کہ مختصر سے عرصے میں دعوتِ اسلامی کا پیغام (تادمِ تحریر) دنیا کے 66 ممالک میں پہنچ چکا ہے اور لاکھوں عاشقانِ رسولِ نبی کی دعوت کو عام کرنے میں مصروف ہیں، مختلف ممالک میں کفار بھی مُبَلِّغینِ دعوتِ اسلامی کے ہاتھوں مُشَرَّف بہ اسلام ہوتے رہتے ہیں۔ آپ دامت برکاتہم العالیہ کی جہدِ مسلسل نے لاکھوں مسلمانوں بالخصوص نوجوانوں کی زندگیوں میں مدنی انقلاب برپا کر دیا جس کی بدولت وہ فرائض و واجبات کی ادائیگی کے ساتھ ساتھ سر پر سبز سبز عمامے کے تاج اور چہرے پر سنت کے مطابق داڑھی بھی سجالیاتے ہیں۔

امیر اہلسنت دامت برکاتہم العالیہ کے منفرد اور تاریخی کام کا بین ثبوت یہ ہے کہ امتِ محبوبِ صلی اللہ تعالیٰ علیہ وآلہ وسلم کو جن شعبوں کی حاجت تھی، آپ ان شعبوں کو قائم کرنے میں مصروف ہو گئے اور آج الحمد للہ عزوجل! ان میں سے کئی شعبہ جات میں کام شروع ہو چکا ہے، مثلاً

مدرسۃ المدینہ برائے بالغان:

آپ دامت برکاتہم العالیہ نے دعوتِ اسلامی کے ذریعے بالغان کی تعلیم قرآن کے لئے ”مدرسۃ المدینہ برائے بالغان“ کی ترکیب فرمائی، مختلف مساجد وغیرہ میں عموماً بعد نماز عشاء ہزار ہا مدرسۃ المدینہ کی ترکیب ہوتی ہے جن میں اسلامی بھائی صحیح مخارج سے حروف کی درست ادائیگی کے ساتھ قرآن کریم سیکھتے اور دعائیں یاد کرتے، نمازیں وغیرہ درست کرتے اور سنتوں کی مفت تعلیم حاصل کرتے ہیں۔

مدرسۃ المدینہ:

الحمد للہ عزوجل! تبلیغ قرآن و سنت کی عالمگیر غیر سیاسی تحریک دعوتِ اسلامی کے زیرِ انتظام اندرونِ و بیرونِ ملک حفظ و ناظرہ کے سینکڑوں مدارس بنام ”مدرسۃ المدینہ“ قائم ہیں۔ جہاں بچوں کو قرآن پاک کی تعلیم کے ساتھ ساتھ ان کی اخلاقی تربیت پر بھی خصوصی توجہ دی جاتی ہے۔ صرف پاکستان میں تادم تحریر کم و بیش 42,000 ہزار مدنی مئے اور مدنی مئیوں کو حفظ و ناظرہ کی مفت تعلیم دی جا رہی ہے۔

جامعۃ المدینہ:

آپ دامت برکاتہم العالیہ نے دعوتِ اسلامی کے ذریعے علماء کی تیاری کے لئے کثیر جامعات بنام ”جامعۃ المدینہ“ قائم کئے، ان کے ذریعے لاتعداد اسلامی بھائیوں کو (حسب ضرورت قیام و طعام کی سہولتوں کے ساتھ) درسِ نظامی (یعنی عالم کورس) اور اسلامی بہنوں کو جامعۃ المدینہ للبنات“ میں عالمہ کورس اور شریعت کورس کی

مفت تعلیم دی جاتی ہے۔ تادم تحریر پاکستان بھر میں اسلامی بھائیوں اور بہنوں کے الگ الگ تقریباً 100 جامعات المدینہ قائم کئے جا چکے ہیں۔ بعض جامعات میں شفا خانے بھی قائم ہیں جہاں بیمار طلبہ اور مدنی عملہ کا مفت علاج کیا جاتا ہے۔

ضرورتاً داخل بھی کرتے ہیں نیز حسب ضرورت بڑے اسپتالوں کے ذریعے بھی علاج کی ترکیب بنائی جاتی ہے۔ درس نظامی سے فارغ التحصیل ہونے والوں کو

تخصص فی الفقہ (دوسالہ مفتی کورس) اور تخصص فی الفنون (دورانیہ 12 ماہ) بھی کروایا جاتا ہے جس میں فلسفہ منطق اور عقائد کی منہی کتب پڑھائی جاتی ہیں۔ اہلسنت کے مدارس کے ملک گیر ادارہ تنظیم المدارس (پاکستان) کی

جانب سے لئے جانے والے امتحانات میں برسوں سے تقریباً ہر سال ”دعوت اسلامی“ کے جامعات کے طلبہ اور طالبات پاکستان میں نمایاں کامیابی حاصل کرتے ہیں بلکہ بسا اوقات اول، دوم اور سوم پوزیشن حاصل کرتے ہیں۔

دارالافتاء:

آپ دامت برکاتہم العالیہ نے دعوت اسلامی کے ذریعے متعدد ”دارالافتاء“ قائم کئے جہاں مفتیان کرام دامت فیضہم تحریری و زبانی فتاویٰ اور ٹیلی فون و انٹرنیٹ کے ذریعے مسلمانان عالم کی شرعی رہنمائی فرماتے ہیں۔ تقریباً چھ سال کے عرصے میں 50,000 سے زائد فتاویٰ کا اجراء ہو چکا ہے۔ دارالافتاء کے انتظام و انصرام کو چلانے کے لئے ”مجلس افتاء“ قائم کی گئی ہے۔ دیگر علمائے اہلسنت دامت فیضہم سے

مربوط رہنے کے لئے ”مجلس رابطہ بالعلماء والمشائخ“ بنائی گئی ہے۔

مجلس خدام المساجد:

امیر اہلسنت دامت برکاتہم العالیہ نے دعوتِ اسلامی کے ذریعے مساجد کی تعمیر کیلئے

”مجلس خدام المساجد“ قائم فرمائی، مُتَعَدِّد مساجد کی تعمیرات کا ہر وقت سلسلہ

رہتا ہے، کئی شہروں میں ”مدنی مرکز فیضانِ مدینہ“ کی تعمیرات کا کام بھی جاری

ہے، متعدد مساجد کے امام و مُؤَدِّبِین اور خادِمِین کے مشاہرے (تنخواہوں) کی

ادائیگی کا بھی سلسلہ ہے۔

مجلس برائے شعبہ تعلیم:

آپ دامت برکاتہم العالیہ کی نگاہِ فیض سے تعلیمی اداروں مثلاً دینی مدارس، اسکولز

کا لجز اور یونیورسٹیز کے اساتذہ و طلبہ کو بیٹھے بیٹھے آقا مدینے والے مصطفیٰ صلی اللہ تعالیٰ علیہ

والد وسلم کی سنتوں سے رُوشناس کروانے کے لئے ”مجلس برائے شعبہ تعلیم“ کے تحت

مدنی کام ہو رہا ہے۔ بے شمار طلباء سنتوں بھرے اجتماعات میں شرکت کرتے ہیں

نیز مدنی قافلوں کے مسافر بھی بنتے رہتے ہیں۔ اَلْحَمْدُ لِلّٰہ عَزَّوَجَلَّ مُتَعَدِّد

دنیوی علوم کے دلدادہ بے عمل طلبہ، نمازی اور سنتوں کے عادی ہو گئے۔ اسکول، کالج

اور یونیورسٹی کے طلبہ، اساتذہ اور اسٹاف کو ضروریاتِ دین سے رُوشناس کروانے

کے لئے اپنی نوعیت کا منفرد ”فیضانِ قرآن و سنت کورس“ بھی شروع کیا گیا ہے

، اسلامی بہنوں میں بھی یہ کورس جاری ہے۔

مجلس مکتوبات و تعویذات:

جیسا کہ گزرا کہ سلف صالحین قدس سرہم کی طرح امیر اہلسنت دامت برکاتہم العالیہ کے قلب مبارک میں بھی امت کی خیر خواہی کا دریائے بیکراں موجزن ہے۔ اوائل میں آپ دامت برکاتہم العالیہ گھروں اور اسپتالوں میں جا کر مریضوں کو دم کرتے اور تعویذات عنایت فرماتے تھے۔ تقریباً 1972 میں باب المدینہ (کراچی) میں آنکھوں کی ایک پراسرار بیماری پھیلی، اس سے شاید ہی کوئی محفوظ رہا ہو۔ آپ دامت برکاتہم العالیہ نے مریضوں کی آنکھوں پر فی سبیل اللہ دم کرنا شروع کر دیا، اللہ عزوجل کے کرم سے لوگ صحت یاب ہونے لگے، یہاں تک کہ اخبار میں نمایاں طور پر یہ خبر شائع ہوئی کہ آنکھوں کی پراسرار بیماری جس کے علاج میں ڈاکٹر ناکام ہو چکے ہیں وہ محمد الیاس قادری (دامت برکاتہم العالیہ) نامی ایک شخص کے دم سے ٹھیک ہونے لگی ہے۔ پھر کیا تھا لوگ دور دور سے آنے لگے اور مریضوں کی قطاریں لگ جاتیں اور آپ دامت برکاتہم العالیہ باری باری دم فرماتے۔

بالآخر آپ دامت برکاتہم العالیہ نے امت سرکار صلی اللہ تعالیٰ علیہ والہ وسلم کی غنچواری کے مقدس جذبے کے تحت مجلس مکتوبات و تعویذات عطاریہ بنائی۔ جس کے تحت دکھیارے مسلمانوں کا تعویذات کے ذریعے فی سبیل اللہ علاج کیا جاتا ہے نیز استخارہ کرنے کا سلسلہ بھی ہے۔ روزانہ ہزاروں مسلمان اس سے مستفیض ہوتے ہیں۔ الحمد للہ عزوجل اس وقت مجلس کے تحت امیر اہلسنت دامت برکاتہم العالیہ کی جانب

سے بلا مبالغہ لاکھوں لاکھ تعویذات اور تعزیت، عیادت اور تسلی نامے بھیجے جا چکے ہیں اور تادم تحریر (۲۲ صفر المظفر ۱۴۲۸ھ) ایک اندازے کے مطابق مجلس کی طرف سے ماہانہ سوا دو لاکھ اور سالانہ کم و بیش 26 لاکھ سے زائد ”تعویذات“ و ”آواراد“ دیئے اور کم و بیش 20 سے 25 ہزار مکتوبات بھیجے جا رہے ہیں جن میں E-mail کے جوابات بھی شامل ہیں۔ الحمد للہ عزوجل ماہانہ 2500 سے زائد آن لائن استخارہ کی ترکیب بھی ہوتی ہے۔ تعویذات عطاریہ کی متعدد بہاریں ہیں جو مکتبہ المدینہ کے شائع شدہ ”خونفاک بلا“، ”پراسرار کتا“ اور ”سینگلوں والی دلہن“ نامی رسائل میں ملاحظہ کی جاسکتی ہیں۔

مدنی انعامات:

آپ دامت برکاتہم العالیہ نے اسلامی بھائیوں، اسلامی بہنوں اور طلبہ کو فرائض و واجبات، سنن و مستحبات اور اخلاقیات کا پابند بنانے اور مہلکات (یعنی گناہوں) سے بچانے کے لیے ”مدنی انعامات“ کی صورت میں خود احتسابی کا ایک نظام عمل عطا فرمایا ہے، بے شمار اسلامی بھائی، اسلامی بہنیں اور طلبہ مدنی انعامات کے مطابق عمل کر کے روزانہ سونے سے قبل ”فکر مدینہ“ یعنی اپنے اعمال کا جائزہ لے کر کارڈ یا پاکٹ سائز رسالے میں دیئے گئے خانے پُر کرتے ہیں۔ اسلامی بھائیوں کے لئے 72 مدنی انعامات، اسلامی بہنوں کے لئے 63، اسکولز، کالجز اور جامعات کے طلبہ کے لئے 92، طالبات کے لئے 83، اور مدرسۃ المدینہ کے مدنی متوں کے لئے 40

مدنی انعامات ہیں۔

مدنی قافلے اور ہفتہ وار اجتماعات:

آپ دامت برکاتہم العالیہ کی عطا کردہ تربیت کی برکت سے تیار ہونے والے مبلغین دعوتِ اسلامی کے ذریعے دنیا کے کئی ممالک میں ”مدنی قافلوں اور ہفتہ وار اجتماعات“ کا مدنی جال بچھایا جا چکا ہے، عاشقانِ رسول کے سنتوں کی تربیت کے بے شمار مدنی قافلے ملک بہ ملک، شہر بہ شہر اور قریہ بہ قریہ سفر کر کے علمِ دین اور سنتوں کی بہاریں لٹا رہے اور نیکی کی دعوت کی دھو میں مچا رہے ہیں، مختلف ممالک میں مدنی کام کے لئے ”مجلس برائے بین الاقوامی امور“ قائم کی گئی ہے۔

شراب خانے کا مالک مسلمان ہو گیا

ایک مدنی قافلہ دینِ اسلام کی بہار سمیٹنے کے شوق میں ۳۰ دن کیلئے نچو لا گیا وہاں ایک شراب خانہ کے مالک مدہن لال نامی کافر پر انفرادی کوشش کی۔ الحمد للہ عزوجل وہ مسلمان ہو گیا۔ اس کا اسلامی نام عبدالکریم رکھا گیا۔ عبدالکریم نے مسلمان ہونے کے بعد اپنے شراب خانے کو مسجد بنا دیا۔ اور وہاں باقاعدگی کے ساتھ پانچ وقت کی نماز ہوتی ہے۔ اسی مدنی قافلے میں انفرادی کوشش کی برکت سے ایک سابقہ وزیر خزانہ، اس کا سیکرٹری اور اسسٹنٹ مسلمان ہو گئے۔ ان کا پرانا نام مارشل تھا اور نیا نام محمد اویس رکھا گیا، اسی ماہ ایک مبلغ کی انفرادی کوشش کی برکت سے موجودہ وزیر خزانہ کا مشیر بھی مسلمان ہو گیا، مُتَعَدِّد مقامات پر مدنی تربیت گاہیں قائم ہیں جن

میں دُور نزدیک سے اسلامی بھائی آ کر قیام کرتے عاشقانِ رسول کی صحبت میں سنتوں کی تربیت پاتے اور پھر قُرب و جوار میں جا کر ”نیکی کی دعوت“ کے مدنی پھول مہکاتے ہیں۔ نئے مُبْلِغین کی تربیت کے لئے مختلف کورسز کا اہتمام ہے مثلاً 41 دن کا مدنی قافلہ کورس، 63 دن کا تربیتی کورس، گونگے بہروں کے لئے 30 دن کا تربیتی کورس، امامت کورس اور مُدَرِّس کورس وغیرہم۔

اسلامی بہنوں کے ہفتہ وار اجتماعات:

آپ دامت برکاتہم العالیہ کے دریائے فیض سے جہاں اسلامی بھائی مستفیض ہوتے وہیں اسلامی بہنیں بھی کسی سے پیچھے نہیں ہیں۔ الحمد للہ عزوجل! اسلامی بہنوں کے بھی شرعی پردہ کے ساتھ مُتَعَدِّد مقامات پر ہفتہ وار اجتماعات ہوتے ہیں۔ لا تعداد بے عمل اسلامی بہنیں باعمل، نمازی اور مدنی برقعوں کی پابند بن چکی ہیں۔ دنیا کے مختلف ممالک میں اکثر گھروں کے اندر ان کے تقریباً روزانہ ہزاروں مدارس بنام مدرسۃ المدینہ (برائے بالغات) بھی لگائے جاتے ہیں، ایک اندازے کے مطابق فقط (باب المدینہ کراچی) میں اسلامی بہنوں کے تقریباً 2000 مدرسے روزانہ لگتے ہیں جن میں اسلامی بہنیں قرآن پاک، نماز اور سنتوں کی مفت تعلیم پاتیں اور دعائیں یاد کرتی ہیں۔

اجتماعی اعتکاف:

الحمد للہ عزوجل! دنیا کی بے شمار مساجد میں دعوتِ اسلامی کے زیرِ انتظام ماہِ رَمَضان المبارک کے آخری عشرہ میں ”اجتماعی اعتکاف“ کا اہتمام کیا جاتا ہے۔ ان میں

اسلامی بھائی علم دین حاصل کرتے، سنتوں کی تربیت پاتے ہیں نیز کئی معتکفین چاند رات ہی سے عاشقانِ رسول کے ساتھ سنتوں کی تربیت کے مدنی قافلوں کے مسافر بن جاتے ہیں۔ یوں اجتماعی اعتکاف کی برکت سے ہزاروں بے نمازی، نمازی بن رہے ہیں اور سنتوں سے دور رہنے والے سنتوں کے پیکر بن رہے ہیں۔

بین الاقوامی و صوبائی اجتماعات:

دنیا کے مختلف ممالک میں ہزاروں مقامات پر دعوتِ اسلامی کے ہونے والے ہفتہ وار سنتوں بھرے اجتماعات کے علاوہ عالمی اور صوبائی سطح پر بھی سنتوں بھرے اجتماعات ہوتے ہیں۔ جن میں ہزاروں، لاکھوں عاشقانِ رسول شرکت کرتے ہیں اور اجتماع کے بعد خوش نصیب اسلامی بھائی سنتوں کی تربیت کے مدنی قافلوں کے مسافر بھی بنتے ہیں۔ مدینۃ الاولیاء ملتان شریف (پاکستان) میں واقع صحرائے مدینہ کے کثیر قبے پر ہر سال تین دن کا بین الاقوامی سنتوں بھرا اجتماع ہوتا ہے۔ جس میں دنیا کے کئی ممالک سے مدنی قافلے شرکت کرتے ہیں۔ بلاشبہ یہ حج کے بعد مسلمانوں کا سب سے بڑا اجتماع ہوتا ہے۔

مدنی مذاکرات:

”مدنی مذاکرات“ کے اجتماعات کا انعقاد بھی ہوتا ہے جس میں امیر اہلسنت دامت برکاتہم العالیہ سے عقائد و اعمال، شریعت و طریقت تاریخ و سیرت، طبابت و روحانیت وغیرہ مختلف موضوعات پر سوالات کئے جاتے ہیں اور آپ دامت برکاتہم العالیہ ان کے

جوابات عطا فرماتے ہیں۔ ان مدنی مذاکروں کی اب تک تقریباً 167 کیسٹیں اور 3mp سی ڈیز منظر عام پر آچکی ہیں جن میں 100 مدنی مذاکرے ہیں نیز دعوتِ اسلامی کی ویب سائٹ www.dawateislami.net پر بھی ان مدنی مذاکروں کو سنا جاسکتا ہے۔

حاجیوں کی تربیت:

حج کے موسمِ بہار میں حاجی کیمپوں میں مُبَلِّغینِ دعوتِ اسلامی حاجیوں کی تربیت کرتے ہیں۔ حج و زیارتِ مدینہ منورہ میں رہنمائی کیلئے مدینے کے مسافروں کو حج کی کتابیں بھی مفت پیش کی جاتی ہیں۔

مکتبۃ المدینہ:

آپ دامت برکاتہم العالیہ کے قائم کردہ ادارے ”مکتبۃ المدینہ“ کے ذریعے سرکارِ اعلیٰ حضرت اور دیگر علمائے اہلسنت کی کتابیں طبع ہو کر لاکھوں لاکھ کی تعداد میں عوام کے ہاتھوں میں پہنچ کر سنتوں کے پھول کھلا رہی ہیں۔ نیز سنتوں بھرے بیانات اور مدنی مذاکرات کی لاکھوں کیسٹیں بھی دنیا بھر میں پہنچیں اور پہنچ رہی ہیں۔ انٹرنیٹ کی ویب سائٹ www.dawateislami.net کے ذریعہ دنیا بھر میں اسلام کا پیغام عام کیا جا رہا ہے۔

مجلس المدینۃ العلمیۃ:

نیکی کی دعوت، احیائے سنت اور علمِ شریعت کو دنیا بھر میں عام کرنے کے عزمِ مصمم کے پیش نظر آپ دامت برکاتہم العالیہ نے ”مجلس المدینۃ العلمیۃ“ بھی

قائم کی جو دعوتِ اسلامی کے علماء و مفتیانِ کرام دامت فیوضہم پر مشتمل ہے، جس نے خالص علمی، تحقیقی اور اشاعتی کام کا بیڑا اٹھایا ہے۔ اس کے چھ شعبے ہیں ”المدینۃ العلمیۃ“ کی اولین ترجیح سرکارِ اعلیٰ حضرت امامِ اہلسنت، عظیم البرکت، عظیم المرتبت، پروانہ شمعِ رسالت، مُجِدِّ دین و ملت، حامی سنت، ماحی بدعت، عالم شریعت، پیرِ طریقت، باعثِ خیر و برکت، حضرت علامہ مولانا الحاج الحافظ القاری الشاہ امام احمد رضا خان علیہ رحمۃ الرحمن کی رگراں ماریہ تصانیف کو عصرِ حاضر کے تقاضوں کے مطابق حتیٰ الوسع سہیل اسلوب میں پیش کرنا ہے۔ اس سلسلے میں سیدی اعلیٰ حضرت رحمۃ اللہ تعالیٰ علیہ کے عربی رسائل اور آپ کے 10 رسائل کی تسہیل و تخریج کرنے کے بعد انہیں شائع کیا جا چکا ہے۔ اس کے علاوہ مجلس المدینۃ العلمیۃ کے تحت مختلف موضوعات پر تادمِ تحریر تقریباً 70 سے زائد کتابیں شائع ہو چکی ہیں۔

مجلسِ تفتیشِ کتب و رسائل:

غیر محتاط کتب چھاپنے کے سبب امتِ مسلمہ میں پھیلنے والی گمراہی اور ہونے والے گناہ جاریہ کے سدِ باب کے لئے آپ دامت برکاتہم العالیہ نے ”مجلسِ تفتیشِ کتب و رسائل“ قائم فرمائی جو مُصَنِّفِین و مُؤَلِّفِین کی کتب کو عقائد، کفریات، اخلاقیات، عَرَبی عبارات اور فقہی مسائل کے حوالے سے ملاحظہ کر کے سند جاری کرتی ہے۔

مجلسِ برائے خصوصی اسلامی بھائی:

آپ دامت برکاتہم العالیہ نے ”گوگٹے بہرے اور نایاب اسلامی بھائیوں“ کے لئے ”مجلسِ برائے خصوصی اسلامی بھائی“ بنائی۔ جس کی برکت سے قوتِ گویائی و سماعت سے محروم اسلامی بھائیوں کی کثیر تعداد بھی نیکیوں کی طرف مائل ہوئی اور اب ان

کے بھی مدنی قافلے سفر کرتے ہیں۔

مجلس فیضانِ قرآن برائے جیل خانہ جات:

آپ نے قیدیوں کی تعلیم و تربیت کے لئے ”مجلس فیضانِ قرآن برائے جیل خانہ جات“ قائم کی۔ جیل خانوں میں مدنی کام کی برکت سے کئی ڈاکو اور جرائم پیشہ افراد تائب ہوئے اور رہائی پانے کے بعد عاشقانِ رسول کے ساتھ مدنی قافلوں کے مسافر بننے اور سنتوں بھری زندگی گزارنے کی سعادت پارہے ہیں! مُبَلِّغِین کی انفرادی کوششوں کے باعث کُفارِ قیدی بھی مُشْرِف بہ اسلام ہو رہے ہیں۔

اس طرح امیرِ اہلسنت دامت برکاتہم العالیہ سنتوں کی خدمت کے کم و بیش 30 شعبوں کو قائم فرمانے کے بعد سارا نظام ”مرکزی مجلسِ شوریٰ“ کے سپرد کر کے ان کی کارکردگی پر بھی نظر رکھتے ہیں اور ضرورتاً اصلاح کے مدنی پھولوں سے بھی نوازتے ہیں۔

اللہ تعالیٰ ہمیں امیرِ اہلسنت دامت برکاتہم العالیہ کے نقشِ قدم پر چلتے ہوئے سنتوں کی خدمت کرنے کی توفیق عطا فرمائے۔

اللہ کرم ایسا کرے تجھ پے جہاں میں

اے دعوتِ اسلامی تیری دُھوم مچی ہو

اللہ عزوجل کی امیرِ اہلسنت دامت برکاتہم العالیہ پر رحمت ہو اور ان کے صدقے ہماری مغفرت ہو۔

آمین بجاہ النبی الامین صلی اللہ تعالیٰ علیہ والہ وسلم

مجلس المدینۃ العلمیۃ کی طرف سے پیش کردہ قابل مطالعہ کتب

﴿ شعبہ کُتُبِ اَعْلٰی حَضْرَتِ رَحْمَةِ اللّٰهِ تَعَالٰی عَلَیْہِ ﴾

(۱) کرنسی نوٹ کے مسائل: یہ کتاب (کَفَلُ الْفَقِيهِ الْفَاهِمِ فِي أَحْكَامِ قِرْطَاسِ الدَّرَاهِمِ) کی تسہیل و تخریج پر مشتمل ہے۔ جس میں نوٹ کے تبادلے اور اس سے متعلق شرعی احکامات بیان کئے گئے ہیں۔ (کل صفحات: 199)

(۲) ولایت کا آسان راستہ (تصویر شیخ): یہ رسالہ (أَلْسَاؤُتَةُ الْوَأَسْطَةِ) کی تسہیل و تخریج پر مشتمل ہے۔ جس میں پیر و مرشد کے تصور کے موضوع پر وارد ہونے والے اعتراضات کا جواب دیا گیا ہے۔ (کل صفحات: 60)

(۳) ایمان کی پہچان (حاشیہ تمہید ایمان): اس رسالے میں تمہید ایمان کے مشکل الفاظ کے معانی اور ضروری اصطلاحات کی مختصر تشریحات درج کی گئی ہیں۔ (کل صفحات: 74)

(۴) کامیابی کے چار اصول (حاشیہ و تشریح تدبیر فلاح و نجات و اصلاح) اس رسالے میں پورے عالم اسلام کے لیے چار نکات کی صورت میں معاشی حل پیش کیا گیا ہے۔ (کل صفحات: 41)

(۵) شریعت و طریقت: یہ رسالہ (مَقَالُ الْعُرْفَاءِ بِإِعْزَازِ شَرْعٍ وَعُلَمَاءِ) کا حاشیہ ہے۔ اس عظیم رسالے میں شریعت اور طریقت کو الگ الگ ماننے والے جاہلوں کی صحیح رہنمائی کی گئی ہے۔ (کل صفحات: 57)

(۶) ثبوتِ ہلال کے طریقے (طُرُقُ إِثْبَاتِ هِلَالٍ): اس رسالے میں چاند کے ثبوت کے لئے مقرر شرعی اصول و ضوابط کی تفصیلات کا بیان ہے۔ (کل صفحات: 63)

(۷) عورتیں اور مزارات کی حاضری: یہ رسالہ (جُمْلُ النُّورِ فِي نَهْيِ النِّسَاءِ عَنْ زِيَارَةِ الْقُبُورِ) کا حاشیہ ہے۔ اس رسالے میں عورتوں کے زیارت قبور کے لئے نکلنے سے متعلق شرعی حکم پر وارد ہونے والے اعتراضات کے مسکت جوابات شامل ہیں۔ (کل صفحات: 35)

(۸) اعلیٰ حضرت سے سوال جواب (إِظْهَارُ الْحَقِّ الْجَلِيِّ): اس رسالے

میں امام اہل سنت علیہ رحمۃ الرحمن پر بعض غیر مقلدین کی طرف سے کئے گئے چند سوالات کے مدلل جوابات بصورت انٹرویو درج کئے گئے ہیں۔ (کل صفحات: 100)

(۹) عیدین میں گلے ملنا کیسا؟ یہ رسالہ (وَسَّاحُ الْجِيدِ فِي تَحْلِيلِ مُعَانَقَةِ الْعِيدِ) کی تسہیل و تخریج پر مشتمل ہے۔ اس رسالے میں عیدین میں گلے ملنے کو بدعت کہنے والوں کے رد میں دلائل سے مزین تفصیلی فتویٰ شامل ہے۔ (کل صفحات: 55)

(۱۰) راہ خدا عزوجل میں خرچ کرنے کے فضائل: یہ رسالہ (رَأْدُ الْقَحْطِ وَالْوَبَاءِ بِدَعْوَةِ الْجِيرَانِ وَمُوَاسَاةِ الْفُقَرَاءِ) کی تسہیل و تخریج پر مشتمل ہے۔ یہ رسالہ پڑوسیوں اور فقراء سے خیر خواہی اور باہمی کوٹالنے کے لیے صدقہ کے فضائل پر مشتمل احادیث و حکایات کا بہترین مجموعہ ہے۔ (کل صفحات: 40)

(۱۱) والدین، زوجین اور اساتذہ کے حقوق: یہ رسالہ (الْحُقُوقُ لِطَرْحِ الْعُقُوقِ) کی تسہیل و حاشیہ اور تخریج پر مشتمل ہے، اس میں والدین، اساتذہ کرام، احترام مسلم اور دیگر حقوق کا تفصیلی بیان ہے۔ (کل صفحات: 135)

(۱۲) دعاء کے فضائل: یہ رسالہ (أَحْسَنُ الْوَعَاءِ لِأَدَابِ الدُّعَاءِ مَعَهُ ذَيْلُ الْمُدْعَا لِأَحْسَنِ الْوَعَاءِ) کی حاشیہ و تسہیل اور تخریج پر مشتمل ہے، جس میں دعاء سے متعلق تفصیلی احکام کا بیان ہے اور ہر موضوع پر سیر حاصل بحث کی گئی ہے۔ (کل صفحات: 140)

شائع ہونے والی عربی کتب:

از امام اہل سنت مجددین و ملت مولانا احمد رضا خان علیہ رحمۃ الرحمن

- (۱) كِفْلُ الْفَقِيهِ الْفَاهِمِ (کل صفحات: 74)۔ (۲) تَمْهِيدُ الْإِيمَانِ - (کل صفحات: 77) (۳) الْأَجْزَاءُ الْمَعِينَةُ (کل صفحات: 62)۔ (۴) أَقَامَةُ الْقِيَامَةِ (کل صفحات: 60) (۵) الْفَضْلُ الْمَوْهَبِيُّ (کل صفحات: 46) (۶) أَجَلِي الْإِعْلَامِ (کل صفحات: 70) (۷) الزَّمَمَةُ الْقَمَرِيَّةُ (کل صفحات: 93) (۸) جَدُّ الْمُتَمَارِ عَلَى رَدِّ الْمُحْتَارِ - (کل صفحات: 570)

شعبہ اصلاحی کتب

(۱) **خوف خدا عزوجل:** اس کتاب میں خوفِ خدا عزوجل سے متعلق کثیر آیات کریمہ، احادیث مبارکہ اور بزرگانِ دین کے اقوال و احوال کے بکھرے ہوئے موتیوں کو سلکِ تحریر میں پرونے کی کوشش کی گئی ہے۔ (کل صفحات: 160)

(۲) **انفرادی کوشش:** اس کتاب میں نیکی کی دعوت کو زیادہ سے زیادہ عام کرنے کے لئے انفرادی کوشش کی ضرورت، اس کی اہمیت، اس کے فضائل اور انفرادی کوشش کرنے کا طریقہ بیان کیا گیا ہے۔ (کل صفحات: 200)

(۳) **فکرِ مدینہ:** اس کتاب میں فکرِ مدینہ (یعنی محاسبے) کی ضرورت، اس کی اہمیت، اس کے فوائد اور بزرگانِ دین کی فکرِ مدینہ کے ”131“ واقعات کو جمع کیا گیا ہے نیز مختلف موضوعات پر فکرِ مدینہ کرنے کا عملی طریقہ بھی بیان کیا گیا ہے۔ (کل صفحات: 164)

(۴) **امتحان کی تیاری کیسے کریں؟:** اس رسالے میں اُن تمام مسائل کا حل بیان کرنے کی کوشش کی گئی ہے جو عموماً ایک طالب علم کو امتحانات کی تیاری کے دوران درپیش ہو سکتے ہیں۔ (کل صفحات: 132)

(۵) **نماز میں لقمہ کے مسائل:** نماز میں لقمہ دینے یا لینے کے مسائل پر مشتمل ایک کتاب جس میں مختلف صورتوں کا حکم اکابرینِ رحمہم اللہ تعالیٰ کی کتابوں سے ایک جگہ جمع کرنے کی سعی کی گئی ہے۔ (کل صفحات: 39)

(۶) **جنت کی دو جابیاں:** زبان و شرم گاہ کی حفاظت سے متعلق امور پر مشتمل ہے۔ (کل صفحات: 152)

(۷) **کامیاب استاذ کون؟:** اس کتاب میں ان تمام امور کو بیان کرنے کی کوشش کی گئی ہے جن کا تعلق تدریس سے ہو سکتا ہے مثلاً سبق کی تیاری، سبق پڑھانے کا طریقہ، سننے کا طریقہ علیٰ ہذا القیاس۔ (کل صفحات: 43)

(۸) **انصابِ مدنی قافلہ:** اس کتاب میں مدنی قافلہ سے متعلق امور کا بیان ہے، مثلاً مدنی قافلہ کی اہمیت، مدنی قافلہ کیسے تیار کیا جائے، مدنی قافلہ کا جدول، اس جدول پر عمل کس طرح کیا

جائے، امیر قافلہ کیسا ہونا چاہیے؟ اپنے موضوع کے اعتبار سے منفرد کتاب ہے۔ (کل صفحات: 196)

(۹) **فیضان احیاء العلوم**: یہ کتاب امام غزالی رحمۃ اللہ تعالیٰ علیہ کی مایہ ناز کتاب ”أَحْيَاءُ عُلُومِ الدِّينِ“ کی تلخیص و تسہیل ہے جسے درس دینے کے انداز میں مرتب کیا گیا ہے۔ اخلاص، مذمت دنیا، توکل، صبر جیسے مضامین پر مشتمل ہے۔ (کل صفحات: 325)

(۱۰) **حق و باطل کا فرق**: یہ کتاب حافظ ملت عبدالعزیز مبارکپوری رحمۃ اللہ تعالیٰ علیہ کی تالیف (الْمُضْبَحُ الْجَدِيدُ) ہے جسے ”حق و باطل کا فرق“ کے نام سے شائع کیا گیا ہے۔ مصنف رحمۃ اللہ تعالیٰ علیہ نے عقائد و حق و باطل کے فرق کو نہایت آسان انداز میں سوالاً جواباً پیش کیا ہے جس کی وجہ سے کم تعلیم یافتہ لوگ بھی اس کا آسانی سے مطالعہ کر سکتے ہیں۔ (کل صفحات: 50)

(۱۱) **تحقیقات**: یہ کتاب فقیہ اعظم ہند، مفتی شریف الحق امجدی رحمۃ اللہ تعالیٰ علیہ کی تالیف ہے، تحقیقی انداز میں لکھی گئی اس کتاب میں بد مذہبوں کی طرف سے وارد ہونے والے اعتراضات کے تسلی بخش جوابات دیئے گئے ہیں۔ متلاشیان حق کے لئے نور کا مینارہ ہے۔ (کل صفحات: 142)

(۱۲) **اربعین حنفیہ**: یہ کتاب فقیہ اعظم حضرت علامہ ابو یوسف محمد شریف نقشبندی رحمۃ اللہ تعالیٰ علیہ کی تالیف ہے۔ جس میں نماز سے متعلق چالیس احادیث کو جمع کیا گیا ہے اور اختلافی مسائل میں حنفی مذہب کی تقویت نہایت مدلل انداز میں بیان کی گئی ہے۔ (کل صفحات: 112)

(۱۳) **طلاق کے آسان مسائل**: اس فقہی کتاب میں مسائل طلاق کو عام فہم انداز میں پیش کیا گیا ہے جس کی بنا پر طلاق سے متعلق عوام الناس میں پائی جانے والی غلط فہمیوں کا کافی حد تک ازالہ ہو سکتا ہے۔ (کل صفحات: 30)

(۱۴) **توبہ کی روایات و حکایات**: توبہ کی اہمیت و فضائل اور توبہ کرنے والوں کی حکایات پر مشتمل کتاب ہے۔ (کل صفحات: 124)

(۱۵) **آداب مرشد کامل** (مکمل پانچ حصے): مرشد کامل کے آداب سمجھنے کیلئے ”آداب مرشد کامل“ کے مکمل پانچ حصوں پر مشتمل اس کتاب میں شریعت و طریقت سے متعلق ضروری معلومات پیش کرنے کی سعی کی گئی ہے۔ (کل صفحات: تقریباً 200)

(۱۶) **کامیاب طالب علم کیسے بنیں؟**: اس کتاب میں علم کے فضائل،

طلب علم کی نیتوں، اسباق کی پیشگی تیاری اور ترجمے میں مہارت حاصل کرنے کا طریقہ، کامیاب طالب العلم کون؟ وغیرہم موضوعات کا بیان ہے۔ (کل صفحات: تقریباً 63)

(۱۷) **ٹی وی اور مٹووی**: اس رسالے میں ٹی وی اور مٹووی کے ناجائز استعمال کی تباہ کاریوں اور جائز استعمال کی مختلف صورتوں اور نئی زمانہ اس کی ضرورت کا بیان ہے۔ (کل صفحات: 32)

(۱۸) **فتاویٰ اہل سنت**: اس سلسلے میں سات حصے شائع ہو چکے ہیں۔

(۱۹) **مفتی دعوت اسلامی**: دعوت اسلامی کی مرکزی مجلس شوریٰ کے رکن مفتی محمد فاروق العطار المدنی علیہ رحمۃ اللہ الغنی کے حالات زندگی پر مشتمل تالیف ہے۔

(۲۰) **تنگ دستی کے اسباب**: اس رسالے میں احادیث مبارکہ کی روشنی میں تنگ دستی کے اسباب اور آخِر میں ان کا حل بھی پیش کرنے کی کوشش کی گئی ہے۔ (کل صفحات: 33)

(۲۱) **عطاری جن کا غسل میت**: جنات سے متعلق معلومات پر مشتمل مختصر رسالہ ہے۔ (کل صفحات: 24)

(۲۲) **غوث اعظم** رحمۃ اللہ علیہ کے حالات: حضور سیدنا شیخ عبدالقادر جیلانی علیہ رحمۃ اللہ القوی کی سیرت مبارکہ اور دلچسپ حکایات پر مشتمل کتاب ہے۔ (کل صفحات: 106)

(۲۳) **قبر کھل گئی**: اس کتاب میں مذہب اسلام کی حقانیت پر مبنی، عاشقان رسول کی قبریں کھلنے کے ایمان افروز واقعات ہیں۔ (کل صفحات: 48)

(۲۴) **قبرستان کی چڑیل**: اس رسالے میں بھی جنات کے حوالے سے معلومات ہیں۔ (کل صفحات: 24)

(۲۵) **دعوت اسلامی کی جیل خانہ جات میں خدمات**: اس رسالے میں مجلس فیضان قرآن کا تعارف اور جیل خانہ جات میں پیش آنے والی مدنی بہاروں کا تذکرہ ہے۔ (کل صفحات: 24)

(۲۶) **رہنمائے جدول برائے مدنی قافلہ**: مدنی قافلوں میں سفر کرنے والے عاشقان رسول کے لئے انمول تحفہ ہے۔ (کل صفحات: 255)

شعبہ تراجم کتب

(۱) **شاہراہ اولیاء**: یہ رسالہ سیدنا امام محمد غزالی رحمۃ اللہ تعالیٰ علیہ کی تصنیف ”مِنْهَاجُ الْعَارِفِينَ“ کا ترجمہ و تسہیل ہے۔ اس رسالے میں امام غزالی رحمۃ اللہ تعالیٰ علیہ نے مختلف موضوعات کے تحت منفرد انداز میں غور و فکر یعنی ”فکرِ مدینہ“ کرنے کی ترغیب ارشاد فرمائی ہے۔ (کل صفحات: 36)

(۲) **حسن اخلاق**: یہ کتاب دنیائے اسلام کے عظیم محدث سیدنا امام طبرانی رحمۃ اللہ تعالیٰ علیہ کی شاہکار تالیف ”مُكَارِمُ الْأَخْلَاقِ“ کا ترجمہ ہے۔ اس کتاب میں امام طبرانی رحمۃ اللہ تعالیٰ علیہ نے اخلاق کے مختلف شعبوں کے متعلق احادیث جمع کی ہیں۔ (کل صفحات: 74)

(۳) **الدَّعْوَةُ إِلَى الْفِكْرِ** (عربی): یہ کتاب ”دعوتِ فکر“ کا عربی ترجمہ ہے جس میں ہندوہوں کو اپنی رُوش پر نظر ثانی کرنے کی ترغیب دی گئی ہے۔ (کل صفحات: 148)

(۴) **راہِ علم**: یہ رسالہ ”تَعْلِيمُ الْمُتَعَلِّمِ طَرِيقُ التَّعَلُّمِ“ کا ترجمہ و تسہیل ہے جس میں ان امور کا بیان ہے جن کی رعایت راہِ علم پر چلنے والے کے لئے ضروری ہے۔ اور ان باتوں کا ذکر ہے جن سے اجتناب معلم و متعلم کے لئے ضروری ہے۔ (کل صفحات: 102)

(۵) **بیٹے کو نصیحت**: یہ امام غزالی رحمۃ اللہ تعالیٰ علیہ کی کتاب ”أَيُّهَا الْوَلَدُ“ کا اردو ترجمہ ہے۔ بچوں کی تربیت کے لیے لاجواب کتاب ہے اس میں اخلاص، مذمت مال اور توکل جیسے مضامین شامل ہیں۔ (کل صفحات: 64)

(۶) **جنت میں لے جانے والے اعمال**: یہ حافظ محمد شرف الدین عبداللہ بن بن خلف دمیاطی رحمۃ اللہ تعالیٰ علیہ کی تالیف ”الْمَتْجَرُ الرَّابِعُ فِي ثَوَابِ الْعَمَلِ الصَّالِحِ“ کا ترجمہ ہے۔ اس کتاب میں مختلف نیک اعمال مثلاً حصولِ علم، نماز، روزہ، حج، زکوٰۃ، دیگر صدقات، تلاوتِ قرآن، صبر، حسن اخلاق، توبہ، خوفِ خدا عزوجل اور درودِ پاک کے ثواب کے بارے میں دو ہزار 2000 سے زائد احادیث موجود ہیں۔ (تقریباً 1100 صفحات)

شعبہ درسی کتب

(۱) **تعريفات نحویہ:** اس رسالہ میں علم نحو کی مشہور اصطلاحات کی تعریفات مع امثلہ و توضیحات جمع کر دی گئی ہیں۔ (کل صفحات: 45)

(۲) **کتاب العقائد:** صدر الافاضل حضرت علامہ سید نعیم الدین مراد آبادی رحمۃ اللہ تعالیٰ علیہ کی تصنیف کردہ اس کتاب میں اسلامی عقائد اور حدیث پاک کی روشنی میں قیامت سے پہلے پیدا ہونے والے تمیز جھوٹے مدعیان نبوت (کذابوں) میں سے چند کی تفصیل بیان کی گئی ہے۔ یہ کتاب کئی مدارس کے نصاب میں بھی شامل ہے۔ (کل صفحات: 64)

(۳) **نزهة النظر شرح نخبة الفكر:** یہ کتاب فن اصول حدیث میں لکھی گئی امام حافظ علامہ ابن حجر عسقلانی رحمۃ اللہ تعالیٰ علیہ کی بے مثال تالیف ”نُخْبَةُ الْفِكْرِ فِي مُصْطَلَحِ أَهْلِ الْأَثَرِ“ کی عربی شرح ہے۔ اس شرح میں قوت و ضعف کے اعتبار سے حدیث کی اقسام، ان کے درجات اور محدثین کی استعمال کردہ اصطلاحات کی وضاحت درج کی گئی ہے۔ طلبہ کے لئے انتہائی مفید ہے۔ (کل صفحات: 175)

(۴) **اربعین النوویہ (عربی):** علامہ شرف الدین نووی رحمۃ اللہ تعالیٰ علیہ کی تالیف جو کہ کثیر مدارس کے نصاب میں شامل ہے۔ اس کتاب کو خوبصورت انداز میں شائع کیا گیا ہے۔ (کل صفحات: 121)

(۵) **نصاب التجوید:** اس کتاب میں درست مخارج سے حروف قرآنیہ کی ادائیگی کی معرفت کا بیان ہے۔ مدارس دینیہ کے طلبہ کے لئے بے حد مفید ہے۔ (کل صفحات: 79)

(۶) **گلدستہ عقائد و اعمال:** اس کتاب میں ارکان اسلام کی وضاحت بیان کی گئی ہے۔ (کل صفحات: 180)

(۷) **وقایة النحوفی شرح هداية النحو:** عربی زبان میں علم نحو کی مشہور کتاب ہدایۃ النحو کی عربی شرح ہے، اساتذہ و طلبہ کے لئے یکساں مفید ہے۔

شعبہ تخریج

(۱) عجائب القرآن مع غرائب القرآن: اس کتاب کی جدید کمپوزنگ، پرانے نسخے سے

مطابقت اور نہایت احتیاط سے پروف ریڈنگ کی گئی ہے۔ حوالہ جات کی تخریج بھی کی گئی ہے۔ (کل صفحات: 206)

(۲) جنتی زیور: یہ کتاب اسلامی مسائل وخصائل کا ایک بہترین مجموعہ ہے، اس میں زندگی گزارنے

سے متعلق تقریباً تمام ہی شعبوں کا تذکرہ ہے، خواہ اعتقادات کا بیان ہو یا عبادات کا، معاملات ہوں یا اخلاقیات

تقریباً سبھی کو مصنف رحمۃ اللہ تعالیٰ علیہ نے آسان پیرایہ میں اپنی کتاب میں ذکر کر دیا ہے۔ (صفحات: 679)

(۳، ۴، ۵) بھار شریعت: فقہ حنفی کی عالم بنانے والی کتاب ”بھار شریعت“ جو عقائد اسلامیہ اور ان

سے متعلق مسائل پر مشتمل ہے۔ تمام حوالہ جات کی حتی المقدور تخریج کرنے کے ساتھ ساتھ مشکل الفاظ کے معانی

بھی حاشیے میں لکھ دیئے گئے ہیں۔ اس کے اب تک 5 حصے شائع ہو چکے ہیں، البقیہ پر کام جاری ہے۔

(۶) اسلامی زندگی: اس کتاب میں ان رسومات کا بیان ہے جو معمولی فرق کے ساتھ

پاک و ہند میں رائج ہیں۔ اس کتاب کوئی کمپوزنگ، مکرر پروف ریڈنگ، ضروری تسہیل و حواشی، دیگر

نسخوں سے مقابلے، آیات قرآنی کے ترجمے و محتاط تطبیق اور تصحیح، حوالہ جات کی تخریج، عربی و فارسی

عبارات کی درستگی اور پیراہندی وغیرہ، نیز ماخذ و مراجع کی فہرست کے ساتھ شائع کیا جا رہا ہے۔

(۶) آئینہ قیامت: یہ کتاب شہنشاہنجن، استاد زین، برادر اعلیٰ حضرت مولانا حسن رضا خان علیہ رحمۃ المنان

نے تحریر فرمائی۔ جس میں امام عالی مقام حضرت امام حسین رضی اللہ تعالیٰ عنہ کی شہادت کا مختصر بیان ہے۔ اعلیٰ

حضرت، عظیم البرکت، عظیم المرتبت، پروانہ شمع رسالت، عاشق ماہ نبوت مولانا امام احمد رضا خان علیہ رحمۃ الجنان سے جب

ذکر شہادت سے متعلق سوال کیا گیا تو آپ نے جواباً ارشاد فرمایا: ”مولانا شاہ عبدالعزیز صاحب کی کتاب جو عربی

میں ہے وہ یاسن میاں مرحوم میرے بھائی کی کتاب ”آئینہ قیامت“ میں صحیح روایات ہیں انہیں سننا چاہیے، باقی


غلط روایات کے پڑھنے سے بڑھتا اور نہ سننا بہت بہتر ہے۔“ (ملفوظات اعلیٰ حضرت، حصہ دوم، ص ۲۵۱)

الحمد للہ عجل اطاعت جدیدہ کے لئے ان امور کا اہتمام کیا گیا: (۱) کتاب کی نئی کمپوزنگ (۲) مکرر پروف ریڈنگ

(۳) دیگر نسخوں سے مقابلہ (۴) حوالہ جات کی تخریج (۵) عربی و فارسی عبارات کی درستگی (۶) پیراہندی (۷) آیات کا

ترجمہ کنز الایمان کے مطابق اور آخر میں مآخذ و مراجع کی فہرست بھی شامل کی گئی ہے۔ اس کے علاوہ آخری صفحات میں شیخ طریقت، امیر اہلسنت، بانی دعوت اسلامی حضرت علامہ مولانا ابوبلال محمد الیاس عطار قادری دامت برکاتہم العالیہ کی مایہ ناز تالیف فیضان سنت جلد اول سے فضائل عاشورہ بھی شامل کئے گئے ہیں۔

(۷) صحابہ کرام رضی اللہ تعالیٰ عنہم کا عشق رسول ﷺ: اس کتاب میں صحابہ کرام رضی اللہ تعالیٰ عنہم کے اسوہ حسنہ کے وہ درخشاں واقعات پیش کرنے کی کوشش کی گئی ہے جن میں سرکارِ دو عالم صلی اللہ تعالیٰ علیہ والہ وسلم کی بارگاہِ عزت مآب میں حاضری کا طریقہ، ان کی بارگاہِ کا ادب، فرامینِ مصطفیٰ صلی اللہ تعالیٰ علیہ والہ وسلم کی بجا آوری میں پیش قدمی اور جاں نثاری کی حسین و دلکش ادائیں بیان کی گئی ہیں اور آخر میں صحابہ کرام رضی اللہ تعالیٰ عنہم کا بارگاہِ رسالت میں ”خراج عقیدت“ پیش کیا گیا ہے کہ کس طرح انہوں نے سرکارِ دو عالم صلی اللہ تعالیٰ علیہ والہ وسلم کی مدح بیان فرمائی ہے۔



ایمان کی حفاظت

اَلْحَمْدُ لِلّٰہِ عَزَّوَجَلَّ ہم مسلمان ہیں اور مسلمان کی سب سے قیمتی چیز ایمان ہے۔ امام اہلسنت، عظیم البرکت، مجدد دین و ملت اعلیٰ حضرت الشاہ مولانا احمد رضا خان علیہ رحمۃ الرحمن کا ارشاد ہے، جس کو زندگی میں سلب ایمان کا خوف نہیں ہوتا، نزع کے وقت اُس کا ایمان سلب ہو جانے کا شدید خطرہ ہے (بحوالہ رسالہ برے خاتے کے اسباب ص ۱)۔

بیٹھے بیٹھے اسلامی بھائیو: ایمان کی حفاظت کے لئے ہمیں نیک اعمال اختیار کرنے چاہئیں۔ ایمان کی حفاظت کا ایک ذریعہ کسی ”مرہدِ کامل“ سے مرید ہونا بھی ہے۔

بَیْعَتِ كَا ثَبُو ت :

اَللّٰہُ عَزَّوَجَلَّ قرآن پاک میں ارشاد فرماتا ہے۔

يَوْمَ نَدْعُو كُلَّ اُنَاسٍ بِاِمَامِهِمْ ○ ترجمہ کنز الایمان: جس دن ہم ہر جماعت کو (سورۃ بنی اسرائیل آیت نمبر ۷۱) اس کے امام کے ساتھ بلائیں گے۔

نور البرفان فی تفسیر القرآن میں مفسر شہیر مفتی احمد یار خان نعیمی رحمۃ اللہ تعالیٰ علیہ اس آیت مبارکہ کے تحت لکھتے ہیں ”اس سے معلوم ہوا کہ دنیا میں کسی صالح کو اپنا امام بنالینا چاہئے شریعت میں تقلید“ کر کے، اور طریقت میں ”بَیْعَتِ“ کر کے ہتا کہ خُشرا چھو کے ساتھ ہو۔ اگر صالح امام نہ ہوگا تو اس کا امام شیطن ہوگا۔ اس آیت میں تقلید، بَیْعَتِ اور مُریدی سب کا ثبوت ہے۔“

آج کے پرفتن دور میں پیری مُریدی کا سلسلہ وسیع تر ضرور ہے، مگر کامل اور ناقص پیر کا امتیاز مشکل ہے۔ یہ اللہ عَزَّوَجَلَّ کا خاص کرم ہے! کہ وہ ہر دور میں اپنے پیارے محبوب صلی اللہ تعالیٰ علیہ والہ وسلم کی امت کی اصلاح کیلئے اپنے اولیاءِ کرام ذِجَنَّتْہِ اللہُ خُرو پر پیدا فرماتا ہے۔ جو اپنی مومنانہ حکمت و فراست کے ذریعے لوگوں میں اپنی اور ساری دنیا کے لوگوں کی اصلاح کی کوشش کا مقدس جذبہ بیدار کرنے کی سعی فرماتے ہیں۔

جس کی ایک مثال قرآن و سنت کی عالمگیر غیر سیاسی تحریک و دعوت اسلامی کا مدنی

ماحول ہمارے سامنے ہے۔ جس کے امیر، بانی دعوت اسلامی، امیر اہلسنت ابو بلال حضرت علامہ مولانا محمد الیاس عطار قادری رضوی دامت برکاتہم العالیہ ہیں، آپ کی سعی جہیم نے لاکھوں مسلمانوں بالخصوص نوجوانوں کی زندگیوں میں مدنی انقلاب برپا کر دیا۔

آپ دامت برکاتہم العالیہ، مفتی اعظم پاکستان حضرت مفتی وقار الدین قادری رحمۃ اللہ تعالیٰ علیہ کے خلیفہ ہیں۔ (آپ کو شارح بخاری، فقیہ اعظم ہند مفتی شریف الحق امجدی رحمۃ اللہ تعالیٰ علیہ نے سلاسل اربعہ قادریہ، چشتیہ، نقشبندیہ اور سہروردیہ کی خلافت و کتب و احادیث وغیرہ کی اجازت بھی عطا فرمائی، جانشین سیدی قطب مدینہ حضرت مولانا فضل الرحمن صاحب اشرفی رحمۃ اللہ تعالیٰ علیہ نے بھی اپنی خلافت اور حاصل شدہ اسناد و اجازات سے نوازا ہے۔ دینائے اسلام کے اور بھی کئی اکابر علماء و مشائخ سے آپ کو خلافت حاصل ہے۔)

امیر اہلسنت دامت برکاتہم العالیہ سلسلہ عالیہ قادریہ رضویہ میں مُرید کرتے ہیں، اور قادری سلسلے کی عظمت کے تو کیا کہنے کہ اس کے عظیم پیشوا حضور سیدنا غوث الاعظم رحمۃ اللہ تعالیٰ علیہ قیامت تک کے لئے (بفضل خدا عزوجل) اپنے مریدوں کے توبہ پر مرنے کے ضامن ہیں۔

(ہجرت الاسرار ص ۱۹۱، مطبوعہ دارالکتب العلمیہ بیروت)

مدنی مشورہ: جو کسی کامرید نہ ہو اسکی خدمت میں مدنی مشورہ ہے! کہ اس زمانے کے سلسلہ عالیہ قادریہ رضویہ کے عظیم بزرگ شیخ طریقت امیر اہلسنت دامت برکاتہم العالیہ کی ذات مبارکہ کو غیبت جانے اور بلاتا خیران کامرید ہو جائے۔ یقیناً مُرید ہونے میں نقصان کا کوئی پہلو ہی نہیں، دونوں جہاں میں ان شاء اللہ عزوجل فائدہ ہی فائدہ ہے۔

شیطان رکاوٹ: مگر یہ بات ذہن میں رہے! کہ چونکہ امیر اہلسنت دامت برکاتہم العالیہ کے ذریعے حضور غوث پاک رضی اللہ تعالیٰ عنہ کامرید بننے میں ایمان کے تحفظ، مرنے سے پہلے توبہ کی توفیق، جہنم سے آزادی اور جنت میں داخلے جیسے عظیم منافع متوقع ہیں۔ لہذا شیطان آپ کو مُرید بننے سے روکنے کی بھرپور کوشش کرے گا۔

آپ کے دل میں خیال آئے گا، میں ذرا ماں باپ سے پوچھ لوں، دوستوں کا بھی مشورہ

لے لوں، ذرا نماز کا پابند بن جاؤں، ابھی جلدی کیا ہے، ذرا مرید بننے کے قابل تو ہو جاؤں، پھر مرید بھی بن جاؤں گا۔ میرے پیارے اسلامی بھائی! کہیں قابل بننے کے انتظار میں موت نہ آسنبھالے، لہذا مرید بننے میں تاخیر نہیں کرنی چاہئے۔

شجرہ عطاریہ: الْحَمْدُ لِلَّهِ عَزَّوَجَلَّ امیر اہلسنت دامت بَرَکَاتُہُمُ الْعَالِیَہ نے ایک بہت ہی پیارا ”شجرہ شریف“ بھی مرتب فرمایا ہے۔ جس میں گناہوں سے بچنے کیلئے، کام آگ جائے تو اس وقت، اور روزی میں بَرَکت کیلئے کیا کیا پڑھنا چاہئے، نیز جادو ٹونے سے حفاظت کیلئے کیا کرنا چاہئے، اسی طرح کے اور بھی ”اُورا“ لکھے ہیں۔

اس شجرے کو صرف وہ ہی پڑھ سکتے ہیں، جو امیر اہلسنت دامت بَرَکَاتُہُمُ الْعَالِیَہ کے ذریعے قادری رضوی عطاری سلسلے میں مرید یا طالب ہوتے ہیں۔ ان کے علاوہ کسی اور کو پڑھنے کی اجازت نہیں۔ لہذا اپنے گھر کے ایک ایک فرد بلکہ اگر ایک دن کا بچہ بھی ہو تو اسے بھی سرکارِ غوثِ اعظم رضی اللہ تعالیٰ عنہ کے سلسلے میں مرید کروا کر قادری رضوی عطاری بنوادیں۔

بلکہ امت کی خیر خواہی کے پیش نظر، جہاں آپ خود امیر اہلسنت دامت بَرَکَاتُہُمُ الْعَالِیَہ سے مرید ہونا پسند فرمائیں وہاں انفرادی کوشش کے ذریعے اپنے عزیز و اقرباء اور اہل خانہ، دوست احباب و دیگر مسلمانوں کو بھی ترغیب دلا کر مرید کروادیں۔

مرید بننے کا طریقہ

بہت سے اسلامی بھائی اور اسلامی بہنیں، اس بات کا اظہار کرتے رہتے ہیں! کہ ہم امیر اہلسنت دامت بَرَکَاتُہُمُ الْعَالِیَہ سے مرید یا طالب ہونا چاہتے ہیں۔ مگر طریقہ کار معلوم نہیں، تو اگر آپ مرید بننا چاہتے ہیں، تو اپنا اور جن کو مرید یا طالب بنوانا چاہتے ہیں ان کا نام، ایک صفحے پر ترتیب وار جمع ولدیت و عمر لکھ کر عالمی مرکز فیضانِ مدینہ محلہ سوداگران پرانی سبزی منڈی کراچی مکتب نمبر 3 کے پتے پر روانہ فرمادیں، تو ان شاء اللہ عَزَّوَجَلَّ انہیں بھی سلسلہ قادریہ

رضویہ عطاریہ میں داخل کر لیا جائے گا۔ اس کے لئے نام لکھنے کا طریقہ بھی سمجھ لیں۔

مثلاً لڑکی ہو تو میمونہ بنت علی اکبر عمر تقریباً تین ماہ اور لڑکا ہو تو محمد امین بن محمد اکرم عمر

تقریباً سات سال، اپنا مکمل پتا لکھنا ہرگز نہ بھولیں (پتا انگریزی کے کیپٹل حروف میں لکھیں)

E.Mail : Attar@dawateislami.net

”قادی عطاری“ یا ”قادیہ عطاریہ“ بنوانے کیلئے

۱ ﴿ نام و پتا بال پین سے اور بالکل صاف لکھیں، غیر مشہور نام یا الفاظ پر لازماً اعراب لگائیں۔ اگر تمام

ناموں کیلئے ایک ہی پتا کافی ہو تو دوسرا پتا لکھنے کی حاجت نہیں۔ ﴿۲﴾ ایڈریس میں محرم یا سرپرست کا نام ضرور

لکھیں ﴿۳﴾ الگ الگ مکتوبات منگوانے کیلئے جوابی لفافے ساتھ ضرور ارسال فرمائیں۔

نمبر شمار	نام	مرد / عورت	بن / بنت	باپ کا نام	عمر	مکمل ایڈریس

مدنی مشورہ: اس فارم کو محفوظ کر لیں اور اس کی مزید کاپیاں کروائیں۔



اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِنَا مُحَمَّدٍ وَآلِهِٖ الطَّيِّبِيْنَ الطَّاهِرِيْنَ اَلْحَمْدُ لِلّٰهِ رَبِّ الْعَالَمِيْنَ اَلْحَمْدُ لِلّٰهِ رَبِّ الْعَالَمِيْنَ اَلْحَمْدُ لِلّٰهِ رَبِّ الْعَالَمِيْنَ اَلْحَمْدُ لِلّٰهِ رَبِّ الْعَالَمِيْنَ

سنت کی بہاریں

اَلْحَمْدُ لِلّٰهِ عَلٰۤى حَسْبِ الْخٰلِقِنَا اَلْحَمْدُ لِلّٰهِ عَلٰۤى حَسْبِ الْخٰلِقِنَا اَلْحَمْدُ لِلّٰهِ عَلٰۤى حَسْبِ الْخٰلِقِنَا اَلْحَمْدُ لِلّٰهِ عَلٰۤى حَسْبِ الْخٰلِقِنَا اَلْحَمْدُ لِلّٰهِ عَلٰۤى حَسْبِ الْخٰلِقِنَا

مہینے بند فی ماحول میں بکثرت سنتیں سیکھی اور سکھائی جاتی ہیں، ہر بشرعہات مغرب کی نماز کے بعد آپ کے شہر میں ہونے والے دعوت اسلامی کے ہفتہ وار سنتوں بھرے اجتماع میں ساری رات گزارنے کی بند فی التجاہ ہے، عاشقانِ رسول کے بند فی قلوبوں میں سنتوں کی تربیت کے لیے سفر اور روزانہ ”گلبرہ مدینہ“ کے ذریعے بند فی انعامات کا رسالہ پڑھ کر کے اپنے یہاں کے دستہ دار کو متبع کروانے کا معمول، ہاتھ بٹائیے بانڈھنا اللہ عزوجل اس کی بزرگت سے پابند سنت بننے، ثنا ہوں سے نفرت کرنے اور ایمان کی جفاکرت کے لیے کٹھن کا ڈھن بنے گا۔

ہر اسلامی بھائی اپنا یہ ڈھن بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِن شَاءَ اللّٰهُ عَزَّوَجَلَّ اپنی اصلاح کے لیے ”بند فی انعامات“ پر عمل اور ساری دنیا کے لوگوں کی اصلاح کی کوشش کے لیے ”بند فی قلوبوں“ میں سسر کرتا ہے۔ اِن شَاءَ اللّٰهُ عَزَّوَجَلَّ

مکتبۃ المدینہ کی شاخیں

- کراچی: حیدرآباد، راولپنڈی، 021-32200311
- لاہور: دارالافتاء، 042-37311679
- سرحد: پشاور، 041-2632626
- گلبرہ مدینہ: 058274-37212
- حیدرآباد: 022-2620122
- ممبئی: 061-4511192
- دہلی: 044-2550787
- راولپنڈی: 051-5553765
- پشاور: 030-37311679
- ڈیرا: 068-5571688
- کوئٹہ: 0244-4382145
- سکس: 071-5619195
- گوا: 055-4225853
- کراچی: 048-6007128

فیضانِ مدینہ، محلہ سوداگران، پرانی سبزی منڈی، باب المدینہ (کراچی)
 فون: 021-34921389-93 Ext: 1284

Web: www.dawateislami.net / Email: ilmia@dawateislami.net